

तरुण-भारत-ग्रन्थावली-सं० ५

ग्रीस का इतिहास

"इतिहास निज अह अ य देशन के रचयु ततकाल" ।

सम्पादक

लक्ष्मीधर वाजपेयी

भारतीय मण्डपुत्रकी द्वारा संचालित

तरुणा-भारत-ग्रन्थावली-सं० ५

ग्रीस का इतिहास

BIKARL 7500 P.A.A.

लेखक

बाबू प्यारेलाल गुप्त ।

प्रकाशक

तरुणा-भारत-ग्रन्थावली-कार्यालय

दारागज, प्रयाग ।

प० काशीनाथ वाजपेयी क प्रव च से श्रीकार प्रेस, प्रयाग में छपा ।

निवेदन ।

हमारी मातृभाषा में इतिहासग्रन्थों को कितनी न्यूनता है, यह किसी से अविदित नहीं है। इतिहास का महत्व बहुत बड़ा है—यही एक विषय ऐसा है कि, जिसके अध्ययन से हम राष्ट्र के उत्थान और पतन के कारणों को जानते हुए अपने राष्ट्र की रक्षा कर सकते हैं। इतिहास, फिर चाहे वह अपने देश का हो, चाहे विदेश का हो, उसका अध्ययन प्रत्येक देशहितचिन्तक के लिए अत्यन्त आवश्यक है।

ग्रीस का इतिहास, ससार के इतिहासों में अत्यन्त महत्व का इतिहास है। भारत के प्राचीन इतिहास से इसका बहुत कुछ मेल है। अनेक क्रान्तियों से भरे हुए इस इतिहास को पढ़ कर, आशा है, हमारे देशभक्त, अपने देश के लिए बहुत कुछ सोच सकेंगे। यहाँ पर यह कहने की आवश्यकता नहीं कि, यह इतिहासग्रन्थ उन्हीं लोगों के लिए तैयार किया गया है कि जो राष्ट्रीय भाषा हिन्दी के द्वारा नवयुवकों को इतिहास की शिक्षा देने-दिलाने का शुभ विचार रखते हैं। हमें आशा है कि, भारत की व्रेशी सस्थाओं को, मातृभाषा में इतिहास की शिक्षा देने के लिए, इस पुस्तक का अच्छा उपयोग होगा।

यह पुस्तक प्रसिद्ध महाराष्ट्र इतिहासिक श्रीयुक्त गोविन्द सखाराम सरदेसाई जी० ए० के आधार पर लिखी गई है, अतएव उक्त विद्वान् महाशय को हम यहाँ पर हार्दिक धन्यवाद देते हैं। आप का कृपा से ही यह पुस्तक राष्ट्रीय भाषा में प्रस्तुत हो सकी है।

प्रयाग, आश्विन शु० १,

स० १९५५

} लक्ष्मीधर वाजपेयी ।

अनुक्रमणिका ।

अध्याय	विषय	पृष्ठ
"	निवेदन	१
"	अनुक्रमणिका	३
"	ग्रीक इतिहास का महत्त्व	५
"	प्रसिद्ध ग्रन्थकारों की सूची और काल	६
पहला	आरम्भ	११
दूसरा	होमर के समय में ग्रीस की अवस्था	१६
तीसरा	एथेंस का राज्य	२३
चौथा	स्पार्टा का राज्य	३४
पाँचवाँ	ई० स० के छै सौ वर्ष पहले के ग्रीस की राज	४४
छठवाँ	मोलन से ईरानी युद्ध तक	५५
सातवाँ	ईरानी युद्ध	६३
आठवाँ	सायमन और पेरिकलीज़	७४
नववाँ	पेरिकलीज़ के समय के ग्रीस की राज	८१
दसवाँ	पेलापोनेसियन युद्ध	८२
ग्यारहवाँ	आलिसनिषादीज़	८८
बारहवाँ	एथेंस की सत्ता का हास	१०७
तेरहवाँ	ईरानी युद्ध	११५
बीसवाँ	थीब्स और स्पार्टा	१२२
पंद्रहवाँ	मालिडोनिया का फिलिप	१३१
सोलहवाँ	फिलिप की जीत	१४०
सत्रहवाँ	अलेक्जेंडर दि ग्रेट, पूर्वाद्ध	१४८
अठारहवाँ	अलेक्जेंडर दि ग्रेट, उत्तराद्ध	१५६

अध्याय	विषय	पृष्ठ
उन्नीसवा	मासिडोनियन राज्य के टुकड़े	. १६७
बीसवा	अलेक्जेंडर के बाद के राजा १७५
इक्कीसवा	गाल लोगों का चढ़ाई १८२
बाईसवा	स्पार्टा .	१८७
तेईसवा	स्पार्टा के कुलमी अधिकारी	१९१
चौबीसवा	रोम का अघकार .	.. १९८
पचीसवा	रोम के शासन में ग्रीस की दशा	२०१
छब्बीसवा	अर्वाचीन इतिहास का सारांश	२१०
	प्राचीन नगर-राज्यों का अन्त स्वरूप	... २१४

— ०:—

प्रेमियों से प्रार्थना ।

तरुण भारत ग्रन्थावली का कार्यालय अब स्थायीरूप से प्रयाग में ही रहेगा, और नियमित रूप से आपकी सेवा करता रहेगा । ॥) प्रवेश फीस दे कर स्थायी ग्राहक बन जाने वाले महाशयों को ग्रन्थावली की पुस्तकें पौनी कीमत पर मिलती रहती हैं । आशा है कि आप स्वयं स्थायी ग्राहक बन कर तथा अपने मित्रों को भी बना कर हमारे इस पवित्र साहित्यकार्य में सहायता करेंगे ।

विनीत

प्रकाशक ।

ग्रीक इतिहास का महत्व ।

इतिहास का विषय इतना व्यापक, उपयुक्त और गहन है कि उसके स्वरूप का वर्णन, थोड़े में करना एक प्रकार से असम्भव है। सृष्टिक्रम के आरम्भ से आज तक मनुष्य की जो उन्नति होती गई, उसके तारिखीय विवेचन को ही इतिहास कहना चाहिए। हम इस सृष्टिरूपी विराट शरीर के जीते जागते घटकाग्र्यव हें। यह शरीर अत्यन्त मदगति से, किन्तु एक समान, वृद्धि का गति हो रहा है। इस वृद्धि की कृपा प्रत्येक का समझ लेनी चाहिए। अर्थात् मनुष्य के अखिल जीवनक्रम और उसके अद्भुत विकास का ज्ञान हमें जब भली भाँति हो जावेगा तभी हमारी इहलोक की यात्रा सुख पूर्वक पूरी होगी। इधर कुछ दिनों से अनेक विद्वानों ने, बड़े परिश्रम के साथ, उपर्युक्त विकास को स्पष्ट और सुसंगत करके दिखलाया है।

सच्चा और मार्मिक इतिहास लिखने का काम पहले पहल ग्रीकों ने ही किया था। ईस्वी सन् के चार सौ वर्ष पहले हिराडाटस नामक एक ग्रीक इतिहासकार उत्पन्न हुआ। उसने कानों सुनी हुई और आँखों देखी हुई घटनाओं की कहानियों का वर्णन करके अपने अप्रतिम बुद्धि कौशल का अपूर्व परिचय दिया है और इसी कारण वह "इतिहास का जनक" कहा जाता है। हिराडाटस का ग्रन्थ पढ़ने ही योग्य है, फिर

चाहे वह मूल हो या अनुवाद ।

जैसा कि मुखपृष्ठ के अवतरण में कहा गया है, ग्रीस कुछ एक देश न था, और न उसे एक राष्ट्र ही कह सकते हैं । पश्चिम में स्पेन के तट से पूर्व की ओर यूफ्रेटिस नदी तक और दक्षिण में आफ्रिका के उत्तर किनारे से, उत्तर में काले समुद्र तक, जो बड़ा भारी मैदान है, उसके अनेक प्रदेशों में और अनेक द्वीपों में, स्थान स्थान पर ग्रीकों की बस्तिया थीं । अन्य राष्ट्रों के सदृश ग्रीक राष्ट्र कुछ एक ही निश्चित स्थान पर नहीं बसा था । फिर भी ग्रीक लोग जहाँ-जहाँ बसे थे वहाँ वहाँ अपनी भाषा का व्यवहार करते थे, अपने स्वतंत्र विचार प्रकट करते थे और अपने कला-कौशल की उन्नति करते थे । उनकी इन्हीं सब बातों को, अर्थात् प्राचीन ग्रीक लोगों के सर्व-साधारण विचारों और आन्दोलनों को, ग्रीस सज्ञा दी जाती है । यूरोप महाद्वीप के आग्नेय कोण में जो छोटा सा प्रायद्वीप है, केवल उसी को प्राचीन ग्रीस देश नहीं समझना चाहिए । उक्त प्रायद्वीप के अतर्गत जो प्रदेश है वह पहाड़ी और सकुचित है । वहाँ बस्ती के योग्य अधिक स्थान नहीं । आसपास के दो सौ मील में जो द्वीप हैं, वे भी ऐसे जान पड़ते हैं, मानो समुद्र से डुबकी मार्ग कर ऊपर निकले-हुए कोई पर्वत ही हैं । इन द्वीपों की भी गणना ग्रीस देश में ही थी । मुख्य प्राय-द्वीप का प्रदेश अधिक से अधिक दो सौ मील लम्बा और सौ मील चौड़ा होगा । उसमें भी अनेक स्थानों पर खाडियाँ इत्यादि हैं । अतएव बराबर मिला हुआ पट्टपर प्रदेश बहुत ही थोड़ा है ।

ऐसे प्रदेश के निवासियों के इतिहास को इतना महत्व

क्यों दिया जाता है ? यह बात तो कुछ है ही नहीं कि प्राचीन काल में केवल ग्रीकों ने ही मनुष्य के निर्वाह योग्य साधन ढूँढ़ निकाले हों। ग्रीकों के पहले भी ऐसे अनेक राष्ट्र थे जो जमीन जोत कर खेती करना, धातुओं के हथियार बनाना, दूर देश में व्यापार करना, सुंदर और बड़े इमारतें बनाना जानते थे। ऐसे सुख साधनों के विषय में हिन्दू और चीनी राष्ट्र ग्रीक लोगों से बहुत आगे बढ़े हुए थे। तब फिर क्या कारण है कि ग्रीकों के इतिहास को इतना महत्व दिया जाना है ? बान यह है कि, सांसारिक व्यवहार में विचारशक्ति का स्वतंत्र रूप से उपयोग करनेवाले प्रथम ग्रीक ही हुए। उदाहरणार्थ, ग्रीकों ने छोटे छोटे अनेक प्रजासत्ताक राज्य स्थापित किये। जब कि एक और पृथ्वी की पीठ पर अनेक राजा अपने सैन्यबल से बड़े बड़े राष्ट्रों पर कठोर शासन कर रहे थे, तब इधर ग्रीक लोगों ने भिन्नभिन्न नगरों में सब को सुखी रखनेवाली लोकसत्ताक राज्यप्रणाली प्रचलित की। ग्रीक साहित्य को देखिये तो उसमें भी यही बात पाई जाती है। कवि, इतिहासकार, चक्ता और साधु, सबों ने, अपनी निज की बुद्धि लड़ा कर और स्वतंत्र विचार करके अपने उद्योग की पराकाष्ठा कर दी है। प्रत्येक ग्रीक मनुष्य के हृदय में यह विचार बिलकुल दृढ़ हो गया था कि, जो बात हमारी विचारशक्ति में उचित अचेगी वही मत्त है, और किसी विषय में भी हम दूसरों के गुलाम नहीं बनेंगे। यही कारण है कि, ग्रीक राष्ट्र और ग्रीक भाषा का अस्त हुए बहुत काल हो जाने पर भी, ग्रीकों की ही विचारशक्ति के जोर पर यूरोप की इतनी उन्नति हुई है। धर्म, नीति, भौतिकशास्त्र, राजनीति, इत्यादि विषयों में जो उन्नति आज-कल यूरोप में

भारत देश के प्रमुख मंत्रिकारों की सूची और उनका काल ।

काल (ईसा के पहले)	कवि और नाटककार	वक्ता	इतिहासकार	तत्त्ववेत्ता और वैज्ञानिक
२०० २००	कैलिमेकस अरेटस थिओक्रिटस मोस्कस वियोन अपोलोनियस होडियस निकंडर		मानीयो वेरोजस	यूक्लिड आर्किमिडिज जेनोडोटस अरिस्टोफेनिस स्टोइक तत्त्ववेत्ता अरिस्टार्कस अपोलोडोरस
२०० १००		डायोनिसियस	डिओडोरस सिफ्युलस डायोनिसियस स्टेबो ओजेफस मेटार्क पर्येन ओप्यियन पात्रोनियस	पपिफस्टस
ईसा के पश्चात् १-१००	वाग्रियस	हर्मोजिजिज अरिस्टाइडज ल्यूसियन		पोलक्स टालेमी आथीनियस पोलिपनस मार्कस आरेलियस
१०० २००	ओप्यियन			

ग्रीस का इतिहास ।

पहला अध्याय ।

आरम्भ ।

ग्रीस देश यूरोप के आग्नेय दिशा में है । प्राचीन समय में उसका विस्तार वर्तमान समय की अपेक्षा बहुत अधिक था । देश के मध्य भाग में कारिथ की खाड़ी है, और उससे देश को दो भाग हो गये हैं । प्राचीन ग्रीस देश में, इन दो भागों के सिवा, ईज्यन समुद्र, आयोनियन समुद्र और भूमध्य समुद्र के समस्त द्वीप और एशिया माइनर का कुछ भाग भी शामिल था । इन दूर दूर के प्रदेशों में ग्रीकों ने बहुत प्राचीन समय में बस्तियाँ बसाई थीं ।

मुख्य ग्रीस देश में पहले हेलेन नाम के लोग रहते थे । इस नाम का ग्रीक लोग अब भी व्यवहार करते हैं, और इसी से वे अपने देश को हेलास भी कहते हैं । ग्रीस बड़ा ही सुन्दर देश है । वहाँ पहाड़ों की अनेक श्रेणियाँ हैं, और इस कारण स्वाभाविक ही उसके बहुत से विभाग हो गये हैं । प्रत्येक विभाग में प्राचीन समय से मिश्र मिश्र जाति के लोग रहते थे । प्रत्येक जाति के लोगों का स्वतन्त्र राज्य और स्वतन्त्र

व्यवस्था थी। इस कारण देश में, भिन्न भिन्न समय पर, अनेक छोटे छोटे राज्य उत्पन्न हुए, और समय पाकर उनका विकास भी हुआ।

हेलन लोगों के पहले ग्रीस में पेलास्जान्स नामक एक जंगली जाति के लोग रहते थे। बाद को हेलन्स पूर्व की ओर से ग्रीस देश में आये। उन्होंने पहले थेसली प्रान्त में अपनी बस्ती बसाई, और धीरे धीरे दक्षिण की ओर बढ़ते गये। इस प्रकार उन्होंने अनेक स्वतंत्र राज्य स्थापित कर लिये।

कहते हैं कि, हेलन लोगों का मूल पुरुष हेलन नामक एक राजा था। यह राजा ग्रीकों के देवता जुपिटर का पुत्र था। आगे चलकर इसी राजा का नाम इन लोगों को प्राप्त होगया। परन्तु यह बात ऐतिहासिक नहीं, काल्पनिक है, इसलिये विश्वास करने योग्य नहीं।

ग्रीस के इतिहास का पहला भाग वीर-काल कहलाता है। इस वीर-काल में देश में अनेक वीर पुरुष उत्पन्न हुए। उनकी अनेक कथाएँ और कविताएँ, जो उस समय उपलब्ध थीं, उन्हीं के आधार पर, उस समय का इतिहास लिखा गया है। ग्रीक लोग समझते थे कि, इन वीर पुरुषों का अवतार देवताओं से हुआ है, और इसलिये वे उनकी पूजा देवताओं के सदृश करते थे। बाद को ग्रीस देश में बड़े बड़े सरदार घराने उत्पन्न हुए। ये सरदार उपर्युक्त वीर पुरुषों में से किसी एक को अपने अपने घराने का मूल पुरुष समझते थे। इन वीर पुरुषों का काल लगभग २०० वर्षों का—अर्थात् हेलन्स लोग पहले पहल जब ग्रीस देश में आये तब से लगा कर दूय की चढ़ाई तक—समझा जाता है। इसी काल में ग्रीकों के राज्य

स्थापित हुए, और उनकी सन्धार्य उत्पन्न हुई। इन राज्यों और सन्धार्यों के विषय में अनेक दत्तकथाएँ कही जाती हैं, जो निरी काल्पनिक हैं। उदाहरणार्थ, कहते हैं कि, सेक्राप्स नामक एक राजा था। उसने एथेन्स की स्थापना की थी, और इजिप्ट देश की अनेक उपयुक्त वार्त ग्रीस देश के एटिका प्रान्त में प्रचलित की थी। उसने कुल बारह शहर बसाये थे, उनमें एथेन्स सत्र से बड़ा था। एथेनी नाम की एक देवी थी। उसकी कृपा देश पर सर्वदा बनी रहे— इस हेतु से उर्म शहर का नाम उसने एथेन्स रक्खा। कहते हैं कि, यह यान सन् ईस्वी के १५५० वर्ष पहल हुई। पर एथेन्स शहर की स्थापना के साथ इजिप्ट देश का कुछ सम्बन्ध होना बहुत कम संभव जान पड़ता है। एथेन्स फिनीशियन जाति के लोगों का बसाया हुआ जान पड़ता है। फिनीशियन एशिया के पश्चिमी किनारे पर रहते थे, और बड़ी मध्य दशा में थे। उन्होंने भूमध्य समुद्र के किनारे पर व्यापार के अनेक स्थान नियत किये थे। उनके समय में ग्रीक लोग असभ्य अधस्था में थे, और रोम का जन्म भी न हुआ था। ऐसी दशा में यह कदापि संभव नहीं है कि, एथेन्स के ममान व्यापार का स्थान फिनीशियन लोगों की दृष्टि में न आया हो। एक दत्तकथा ऐसी भी है कि, कड्मस नामक एक फिनीशियन सज्जन ने ग्रीस देश में पहले पहल अपनी लिपि का प्रचार किया और थीन्स नामक शहर बसाया। इस कथा को यदि भूठ भी मान लें, तो भी यह नहीं कहा जा सकता कि, ग्रीकों के प्राचीन इतिहास के साथ फिनीशियन लोगों का कुछ भी सम्बन्ध न था।

प्रत्येक राज्य की स्थापना के विषय में इसी तरह की एक न एक कथन है। प्रत्येक के मूल पुरुष भिन्न भिन्न हैं, और वे उनके पूज्य हैं। किन्तु, यह मानने का कुछ भी आधार नहीं है कि, वास्तव में ऐसे कोई पुरुष थे। जो हो, ग्रीकों का इन पर पूर्ण विश्वास था, और इन वीर पुरुषों का ग्रीकों के सम्प्रदाय, रहन सहन, राजनैतिक और धार्मिक संस्थाओं पर बड़ा प्रभाव पड़ा था।

प्राचीन ग्रीक मूर्तिपूजक थे। उनके देवताओं की संख्या बहुत अधिक थी। उन देवताओं का एक राजा भी था। उस का नाम था जुपिटर या जियस। थेसली प्रान्त में आलिपस नामक एक पर्वत है। उसके शिखर पर उक्त देवता का दरबार लगता था। जुपिटर के नीचे अपोलो नामक देवता का दरजा था। यह विद्या और संगीत कला का अधिष्ठाता माना जाता था। इसके सिवा पशुओं का संरक्षण करने, पापाचरण पर दंड देने तथा देवराज जुपिटर को आज्ञाप मनुष्यों तक पहुँचाने का भी काम इसी के अधिकार में था।

ग्रीक धर्म के मुख्य वीर पुरुष हर्क्युलीज, थीसियस, ट्रिप्टोलिमस, एस्त्र्यूलेपियस और मायनाज (Minos) हैं। इनके नीचे अगमेस्रान, अकीलीज, नेस्टार और यूलिसीज की गणना की जाती है। इनके सिवा दूजोन युद्ध में प्रसिद्धि पाये हुए अनेक वीर पुरुषों को भी ग्रीक लोग पूजनीय समझते थे।

प्राचीन ग्रीक इतिहास में अधिक विश्वसनीय बात दूजोन का घेरा अर्थात् दूजोन युद्ध है। यह युद्ध ईसा के लगभग तेरह सौ या एक हजार वर्ष के पहले हुआ था। इस युद्ध का वर्णन प्राचीन कविता में किया गया है। युद्ध समाप्त होने के

दो तीन सौ वर्ष बाद होमर नामक एक विख्यात कवि हुआ । उसी ने इस युद्ध का वर्णन कविता में किया, जिसका सारांश इस प्रकार है —

प्राचीनकाल में एशिया के पश्चिमी किनारे पर एक समृद्धि-शाली राज्य था । उसकी राजधानी ट्राय शहर में थी । प्रायम उसका राजा था । उसके पेरिस नामक एक पुत्र था । पेरिस एक बार ग्रीसदेशान्तर्गत स्पार्टा के राजा मेनिलास के दरबार में गया । मेनिलास ने उसका बड़ा आदर मत्कार किया । पर पेरिस ने बड़ी कुतम्रता दिखाई—वह मेनिलास की स्त्री हेलेन को अपने साथ ट्राय भगा ले गया । इस दुष्टता का बदला लेने के लिए मेनिलास ने समस्त ग्रीक राजाओं को एकत्र करके प्रायम के साथ युद्ध आरम्भ किया, और ट्राय शहर को चारों ओर घेर लिया । शहर की किलेबंदी मजबूत थी, अतएव यह घेरा दस वर्ष तक बना रहा । अन्त में ग्रीकों ने युक्तिपूर्वक शहर अपने अधिकार में कर ही लिया । इस युद्ध में अनेक वीरों ने नाना प्रकार के अघातित और अपूर्व शूरता के कार्य किये । ग्रीकों ने अन्तिम युक्ति यह की कि, उन्होंने लकड़ी का एक बड़ा भारी घोड़ा बनाया, और उसे कोट के बाहर रख दिया । घोड़े के पेट के भीतर मेनिलास और अनेक अन्य योद्धागण, गुप्त रीति से, बैठे हुए थे । शेष सेना घेरा छोड़ कर चले जाने का बहाना कर दूर जा छिपी थी । दूजान लोगों ने जब देखा कि शत्रु चले गये तब वे उक्त लकड़ी के घोड़े को खींचते हुए शहर के भीतर ले आये । रात होने पर मेनिलास, अपने योद्धाओं सहित, घोड़े के पेट से बाहर निकला, और किले का दरवाजा खोल कर अपनी सेना को भीतर ले आया । इस तरह ट्राय शहर पर

इजिप्ट देश में 'पेपिरस' नामक वनस्पति बहुत होती थी। वहां उससे एक प्रकार का कागज तैयार किया जाता था। आज-कल अंगरेजी में जो कागज को 'पेपर' कहते हैं, वह इसी 'पेपिरस' पर से निकला है। ग्रीक लोग पेपिरस के बहुत से वृक्ष अपने देश में लाये, और उनसे कागज बनाना आरंभ किया। 'कागज' का आविष्कार होने से ग्रीस देश में सर्वत्र लेखनकला का प्रचार हो गया। इसी समय होमर के ग्रंथ भी लिपिबद्ध हुए। इसके पहले वे मुखामत याद रखे जाते थे। होमर एशिया के पश्चिमी किनारे पर रहता था। वहां से कोई-ये ग्रंथ ग्रीस देश में लाया; और वर्तमान स्वरूप में उनको लिखा। इन ग्रंथों के निर्माण काल में ग्रीक लोगों की जो दशा थी, और उनमें जो रीति-रवाज प्रचलित थे, उन सब के जानने का एक मात्र साधन यही ग्रंथ हैं।

द्वौजन् युद्ध समाप्त होने के बहुत काल पश्चात् होमर का जन्म हुआ था। अनुमान है कि, ईसवी सन् के लगभग नौ सौ वर्ष पहले वह उत्पन्न हुआ होगा। इसी बीच में ग्रीस के उत्तरीय भाग के थेसली प्रान्त से डोरियन जाति के लोग दक्षिण में आये, और सारा देश उन्होंने अपने अधिकार में कर लिया। अर्थात् जैसे नार्मन लोगों ने इंग्लैंड पर चढ़ाई करके सेक्सन लोगों को जीता, उसी तरह डोरियन लोगों ने चढ़ाई करके हेलेन लोगों को पराजित किया। इन डोरियन लोगों के युद्धों का वृत्तान्त पूर्ण रूप से उपलब्ध नहीं है। परन्तु उन्होंने ग्रीस में बहुत से राज्य स्थापित किये। उस समय से, फिर ग्रीक लोगों में तीन भिन्न भिन्न जातियां दिखाई पड़ने लगीं^३।

वे इस प्रकार हैं—ईओलियन्स, आयोनियन्स और डोरियन्स।
 वद्यपि ये तीनों जातियां ग्रीक ही कहलाई, तथापि इनमें
 पारस्परिक भेद सदैव बना रहा। उदाहरणार्थ, अधीनियन
 लोग आयोनियन जाति के और स्पार्टन लोग डोरियन जाति
 के थे। ऐसे ही भेद मात्र इंग्लैंड में भी सेक्सन और
 नार्मन जाति में बहुत काल तक बना हुआ था, सो इंग्लैंड के
 इतिहास में प्रसिद्ध ही है।

दूसरा अध्याय।

होमर के समय में ग्रीस की अवस्था।

होमर के काव्यों से ग्रीस देश का जो हाल मालूम होता
 है, उससे जाना जाता है कि, उस समय ग्रीस के उत्तरी प्रान्त
 के छे भाग थे—उत्तर में आयोनियन किनारे पर थेसली, इटो-
 लिया, और आकरनेनिया; मध्यभाग में डोरिस और फोसिस,
 तथा कारिथ की खाड़ी के किनारे पर लोकिस। उत्तरी और
 दक्षिणी भाग कारिथ की सयोगीभूमि से जुड़े हुए हैं, और
 उसके बीचों-बीच पर्वत की एक श्रेणी दक्षिणोत्तर चली गई
 है। दक्षिण ओर इस श्रेणी की अनेक शाखाएँ होगई हैं, अत-
 प्य दक्षिणी भाग, जो पिलापीनेसस कहलाता है, उसके
 अनेक विभाग होगये हैं। उन विभागों का 'आकेया, आर्के-
 दिया, एलिस, मेसेनिया, आर्गोलिस और लेकोनिया कहते थे।

स्पार्टा शहर लेकोनिया प्रान्त में है। उपर्युक्त सब प्रान्त भिन्न भिन्न स्वतंत्र राज्यों के रूप में थे, परन्तु उन सब की राज्य व्यवस्था प्रायः एक ही ढंग की थी। मुख्य राजा की गद्दी वंश परम्परा के लिए चलती रहती थी। युद्ध के अवसर पर समस्त अधिकार राजा के हाथ में रहते थे, पर शांति के समय, राज्यकार्य करने के लिए, राजा के नीचे एक सभा रहती थी। मुख्य न्यायाधीश का काम भी राजा के ही हाथ में था, और इसके लिए वह न्यायसभा में आया करता था। न्यायसभा बाजार के चौक में, अथवा और कहीं खुली जगह में, हुआ करती थी। न्यायाधीशों के लिए शिलासन बने हुए थे, और वे अर्धवृत्ताकार घेरे के बीच में रखे रहते थे।

होमर के समय में ग्रीक लोग बहुत कुछ सभ्य-दशा में थे, और उन्हें उपर्युक्त कलाओं का ज्ञान भी अच्छा हो गया था। तथापि वह ज्ञान सर्वसाधारण में नहीं फैला था, अतः एव शिल्पज्ञ लोगों को कवि अथवा वैद्यों के समान ही ऊँचा मान मिलता था। ऊन के वस्त्र बुनना तथा मिट्टी के भेदोत्पत्ति बनाना उनको मालूम था। उस समय ग्रीस देश में इजिप्ट से मलमल और बाविलोन, सिरिय तथा सिडोन से गलीचे आते थे। अनेक धनवानों के यहाँ चाँदी के प्याले भी रहते थे, पर शायद वे विदेश से बन कर आते होंगे।

होमर के समय में, और उसके पश्चात् भी, ग्रीक लोगों के साधारण व्यवसाय खेती करना, शराब बनाना और पशु पालना इत्यादि थे। परन्तु चूंकि उस समय भिन्न भिन्न राज्यों में युद्ध हुआ ही करते थे, अतएव बीच बीच में ये व्यवसाय बन्द पड़ जाते थे, और चाहे किसान हो, या ग्वाला हो, उसे

युद्ध में जाना ही पड़ता था।

राजधानी के मध्यभाग में, अथवा उसके निकट किसी स्थान पर, लकड़ी का एक किला बना हुआ था और तत्कालीन राजा लाग वहीं रहा करते थे। इस किले को आक्रो-पोलिस कहते थे। धनवान् लोगों के महल भी लकड़ी के ही होते थे, और यद्यपि उनको महल कहते थे, तथापि भड़े ढग से बने हुए वे केवल लकड़ी के घर थे। पाहुनों के लिए इन घरों में बड़े बड़े दालान बने होते थे। क्योंकि ग्रीस देश में पाहुनों का बड़ा आदर सत्कार किया जाता था। सच्चे हृदय से उनका मान सम्मान करना वहाँ के निवासी अपना परम कर्तव्य समझते थे। वे पहले पहल यह नहीं देखते थे कि आगत मनुष्य शत्रु है या मित्र।

डेन्स लोग जिस प्रकार, पहले सामुद्रिक चोरियों करके इंग्लैंड पर छापा मारा करते थे, उन्ही प्रकार प्राचीन समय में, अनेक ग्रीक लोगों ने सामुद्रिक चोरी करके बहुत सा धन कमाया था। उस समय वहाँ के राजा तक सामुद्रिक छापा मार कर लूट मार करना बड़ी श्रुता और गौरव का कार्य समझते थे। इस तरह की लूट मार मचाने में वे जित जहाजों का उपयोग करते थे वे आकार में लम्बे तथा कुछ गोल हुआ करते थे। उनके साथ एक डोंगी तथा पाल और बल्लिया भी रहा करती थीं। उनमें बहुतरे तो इतने बड़े होते थे कि, उनमें सो सौ मनुष्य तक समा सकते थे। तथापि उस समय दिशा सूचक यंत्र का आविष्कार न होने के कारण, वे समुद्रतट से दूर नौका न ले जा सकते थे।

सामुद्रिक चोरी का यह धंधा उस समय बहुत मामूली

समझा जाता था। किसान जब अपनी खेती का काम करने जाता था तब उसे लड़ाई का सामान साथ लेकर जाना पड़ता था; क्योंकि लुटेरे कब आकर हमला करेंगे, इसका कुछ ठिकाना न था। इन अस्थाचारों से लोगों को बचाने के लिए सब राज्यों ने मिलकर एक प्रतिनिधि सभा स्थापन की थी। इस सभा में प्रत्येक राज्य के दो प्रतिनिधि रहते थे। यह सभा वर्ष भर में दो बार होती थी। एक बार वर्षा ऋतु में थर्मापिली में और दूसरी बार वसंत ऋतु में डेलफाय में। इस सभा का नाम एम्फिक्ट्योनिक (Amphictyonic), अर्थात् परस्पर-प्रेम सम्बर्धक सभा था। युद्ध तथा शांति के समय में समस्त राष्ट्राँ में जिन नियमों का पालन किया जाता था, उनका निर्धारण यही सभा करती थी। इसके सिवा, यह सभा उन लोगों का भी विचार करती थी जो धर्म-सम्बन्धी नियमों का उल्लंघन करते थे। निर्धारित किये हुए नियमों का समुचित रीति से पालन किया गया या नहीं, इसकी जांच भी इसी सभा की छमाही बैठक में होती थी। इस सभा के सभासद, पांच वर्ष में एक बार, अपने समस्त कुटुम्ब को डेलफस में एकत्र करके एक बड़ा धर्मोत्सव करते थे।

ग्रीक लोगों के धर्म में त्योहारों और उत्सवों का बड़ा महत्त्व था। होमर के ग्रन्थों से यद्यपि इस विषय में बहुत कम बातें मालूम होती हैं, तथापि देश के सब लोग एकत्र होकर देवोत्सव और यज्ञयाग किया करते थे। साथ ही भजन भी गाये जाते थे, और जुलूस भी निकलता था। ग्रीक लोगों में सार्वजनिक भजन का यहीं से आरम्भ है। इन भजनों के गाते समय ढफ और भाँक का उपयोग किया जाता था।

होमर के समय में ग्रीक लोगों के मंदिर यद्यपि छोटे और लकड़ी के ही होते थे, तथापि बड़ी बड़ी फुलवाड़ियों या बगीचों के भीतर बने होते थे, और भीतर दीपक लगे होते थे। बाद को जब देश में सम्पत्ति की वृद्धि हुई तब लकड़ी के स्थान पर पत्थर का उपयोग करने लगे। जिन अमराइयों के भीतर ये मंदिर होते थे, उनके वृद्ध कभी काटे न जाते थे। यदि कोई अपराधी इन बगीचों में जा छिपता था, तो फिर उसके पकड़े जाने का डर नहीं रहता था। ग्रीक लोगों में पुरोहितों की कोई भलग श्रेणी न थी। सार्वजनिक त्योहारों में, कोई भी योग्य पुरुष, पुरोहित का कार्य करने के लिए, चुन लिया जाता था, और प्रत्येक कुटुम्ब का मुखिया अपने अपने घर पुरोहित का काम कर लेता था।

होमर के समय में सम्पूर्ण लोगों की तीन श्रेणियाँ थीं। पहली श्रेणी उन लोगों की थी जिन्होंने युद्ध में पराक्रम दिख लाकर, और विजय सम्पादन करके, अन्य देशों को जीता था, ये अपने को सरदार अथवा योद्धा समझते थे। दूसरी श्रेणी विजित लोगों की थी, और तीसरी श्रेणी गुलामों की थी।

प्राचीन ग्रीकों की रहन सहन बिलकुल सादी थी। उनके घर में मेज, कुर्सी और बेंचे, इत्यादि रहा करती थी, कुछ धनवानों के घर पल्लंग भी रहते थे। पल्लंग पर बाघ अथवा अन्य पशुओं के चमड़े के गद्दे पड़े रहते थे। गरीब लोग जमीन पर मेढों का चमड़ा बिछाकर अथवा सूखे पत्तों का बिछौना बना कर सोते थे। पुरुष लोग ऊपर से नीचे तक सारा अंग ढाँकने वाली धोती पहनते थे, और ऊपर से एक ऊन की शाल ओढ़ लेते थे। स्त्रियाँ एक लम्बा सा झगा पहनकर ऊपर

से पुरुषों के समान ही ऊन की शाल ओढ़ लेती थीं। यह तो हुआ धनी लोगों के पहनावे का वर्णन। अब गरीबों का पहनावा क्या होता था, सो सुनिये। ये बेचारे बकरों या भेड़ों की खाल पहना करते थे। युद्ध के अवसर पर सरदार लोग जिरह बख्तर पहन कर रथ पर आरुढ़ होते थे। युद्ध ही उनका मुख्य कार्य समझा जाता था, इसलिये शस्त्र, घोड़े और रथ उनकी मुख्य सम्पत्ति थी।

घर में वे किस प्रकार से रहते थे, इसका पूर्ण रूप से पता नहीं लगता। बड़े बड़े भोजों के अवसरों पर लोग दालान के चारों ओर की दीवारों से पीठ लगाकर बैठते थे, और प्रत्येक मनुष्य के सम्मुख छोटी सी चौक पर पात्र रक्खा जाता था। दालान का मध्य भाग खाली रहता था, और इसमें बाजत्री लोग बाजा बजाते हुए महमानों का मनोरंजन करते रहते थे। गोमास, भेड़े, बकरी और तुअर का मास, पनीर (Cheese) और फल इत्यादि खाने के मुख्य पदार्थ थे। शराब और पानी का मिश्रण पहले ही से एक बड़े बड़े में तैयार कर रक्खा जाता, और वही पीने के लिए भोजन के समय परोसा जाता था। प्रत्येक मनुष्य शराब का प्याला मुह में लगाने के पहले थोड़ी सी शराब जमीन पर डालकर कहता कि, “अपोलो, यह तुम्हें अर्पण किया,” देवी, यह तुम्हें अर्पण किया” इत्यादि। वर्तन और प्याले प्रायः मिट्टी ही के रहा करते थे। परन्तु बनवानों के यहा बड़े बड़े भोजों के अवसर पर, चाँदी के प्याले भी देखे जाते थे।

तीसरा अध्याय ।

एथेन्स का राज्य ।

पहले हम यह कह चुके हैं कि, ग्रीस देश में बहुत से छोटे छोटे राज्य थे । इन राज्यों में एथेन्स और स्पार्टा, मुख्य, और विशेष प्रबल थे । एथेन्स की स्थापना रुब हुई, यह ठीक नहीं कहा जा सकता । पहले एट्रिका प्रान्त के अनेक छोटे छोटे विभाग थे । प्रत्येक विभाग में एक एक स्वतंत्र राजा था । सत्र पृथ्वीये तो ये विभाग बहुत ही छोटे, अर्थात् दो दो, तीन तीन गात्र मिलकर बने थे । अतएव इन विभागों को राज्य कहने की अपेक्षा रियासतें कहना ठीक होगा । इन भिन्न भिन्न रियासतों में सर्वदा लड़ाई भगड़े हुआ करते थे । कुछ काल के पश्चात् बारह रियासतों ने एका किया, और अपना मुखिया एथेन्स को बनाया, उस समय यह निश्चित हुआ कि, परस्पर एक दूसरे को सहायता करके सब की रक्षा की जाय । सैक्राप्स और उसके बारह शहरों के विषय में जो कथा प्रचलित है, वह शायद इन्हीं बारह रियासतों की एकता पर से निकली है । कुछ समय के पश्चात् उन बारहों रियासतों का एक ही राज्य बन गया, और एथेन्स उसकी राजधानी हुई, तथा सब राज्यकार्य वहीं से होने लगा ।

एक दंतकथा है कि, थीसियस नामक राजा ने उक्त बारह रियासतों की एकता की, और एथेन्स शहर को बढ़ाया । उसी

ने मंदिर बनाये ; तथा समस्त एटिका प्रान्त के लिए कानून और कायदे तैयार किये । उक्त थीसिचस राजा वास्तव में कोई मनुष्य था, था केवल काल्पनिक ही था, यह निश्चित रूप से नहीं कहा जा सकता । इतनी बात सच है कि, एथीनियन उसे परम पूज्य मानते थे, और देवता के सदृश उसकी पूजा करते थे । तथापि जान पड़ता है कि, यह काल्पनिक ही पुरुष था । क्योंकि एथेन्स के कायदे कानून किसी एक ही के बनाये नहीं हैं, वे भिन्न भिन्न समय में तैयार हुए हैं । एटिका प्रान्त के निवासियों का एक राज्य बनाने पर, सम्पूर्ण लोगों को चार भाग किये गये, और फिर प्रत्येक भाग के तीन विभाग किये गये । इन विभागों को फ्रेट्रिया, कहते थे । फ्रेट्रिया का मतलब है—एक जाति । प्रत्येक फ्रेट्रिया में कई गोत्रों के, अर्थात् अनेक मूल पुरुषों से वृद्धि पाये हुए, लोगों की गणना होती थी । एक गोत्र में कई कुटुम्ब होते थे । इन सब विभागों में, जितने लोगों की गणना होती थी, उन्हीं को “एथेन्स के नगरवासी” की सहा दी जाती ; उन्हें कुछ विशिष्ट हक भी दिये जाते थे । एक फ्रेट्रिया में लगभग तीन गोत्र होते थे । प्रत्येक गोत्र में विशिष्ट कुलाचार थे, और उनके मुर्दों के गाँडने की जगह अलग रहती थी । प्रत्येक कुटुम्ब के धार्मिक सस्कार भिन्न भिन्न थे, जो उन कुटुम्बों में सदैव प्रचलित रहते थे । जब किसी कुटुम्ब के निर्वंश हो जाने पर उसके सस्कार चढ़ हो जाते थे तब लोग समझते थे, कि वस अब सारे देश पर ईश्वर का कोप होगा, और अब बहुत जल्द कोई न कोई आपत्ति आवेगी ।

ईसवी सन् के नौ सौ वर्ष पहले एथेन्स की राजसत्ता भंग होगई, और धीरे धीरे प्रजासत्ताक राज्य स्थापन होने लगा ।

सब से पहले राजा के स्थान पर "आर्कन" नामक एक मुख्य अधिकारी, अर्थात् मजिस्ट्रेट, नियुक्त हुआ। उसका अधिकार उसके सारे जीवन स्थिर रहता था। एक-दन्तकथा है, जिस से इस परिवर्तन का कारण जान पड़ता है। एक बार पिलापोनेम्स की सेना ने एट्रिका पर चढ़ाई की। उस समय डेलफाय के अपोलो का शकुन उठाने के लिए एथेन्स से कुछ घकील भेजे गये। वे घकील देवी का शकुन उठाकर यह समाचार ले आये कि, जब एथेन्स का राजा मरेगा, तभी शत्रु पराजित होगा। यह सदेशा जब एथेन्स के राजा कोड्रूस ने जुना तब वह अपने प्राण देने को तैयार हुआ। एक दिन वह स्वयं ही, किसी को न बतलाने हुए, शत्रुओं की सेना में घुस गया, और शत्रुओं ने उसे न पहचान कर मार डाला। पीछे जब शत्रुओं को यह बात मालूम हुई तब वे, एथेन्स को जीतना दुर्घट समझकर स्यदेश को वापस चले गये। इधर एथेन्स वालों ने राजा के स्थान पर आर्कन की नियुक्ति कर ली।

उपर्युक्त डेलफाय के शकुन का महत्व राज्यकार्य में बहुत अधिक था। राष्ट्र के राजकीय अथवा निजी व्यवहार में इतनी छोटीसी बात पर अवलम्बित रहकर कार्य करना इतिहास में शायद ही कहीं मिलता हो। ग्रीक लोगों की, और आगे चल कर रोमन लोगों की भी, यही समझ थी कि, इन शकुनों के द्वारा देवता अपनी इच्छा प्रकट करते हैं। प्राचीन काल में, ग्रीस देश में ही नहीं, किन्तु उस समय के मूर्तिपूजक अन्य राष्ट्रों में भी, अपोलो का बड़ा मान था। डेलफाय की एक अमराई में अपोलो का मंदिर था; और उसकी मूर्ति सोने की थी। मंदिर

पुष्पहारों से सदैव सजा रहता था। वहाँ सदा छै पुजारी रहते थे। सब लोगों के प्रश्नों के उत्तर इन्हीं पुजारियों के द्वारा मिला करते थे, अतएव इनका महत्व बहुत ही बढ़ा चढ़ा हुआ था। सब श्रीक. लोगों को यह पूर्ण विश्वास था कि, ये उत्तर स्वयं अपोलो की ओर से ही मिलते हैं। परन्तु बात असल में यह थी कि, ये पुजारी राज्य के मुखिया लोग थे, इस लिए ये अपनी इच्छा के अनुसार लोगों के प्रश्नों का उत्तर दिया करते थे। पहले तो वह मन्दिर एक बड़े अगड स्थान पर बना हुआ था, और फिर उसके नीचे एक घड़ी गुफा थी। उस गुफा से दुर्गन्धयुक्त हवा ऊपर आया करती थी। गुफा का मुह सदैव बन्द रहता था, परन्तु प्रश्न पूछते समय गुफा के मुह पर एक पिताई रख देने थे, और उस पर एक स्त्री को बैठाते थे। इस स्त्री को पायथिया कहते थे। स्त्री के तिपाई पर बैठने के बाद गुफा का मुह खोल दिया जाता था। मुह खोलते ही दुर्गन्धि ऊपर उठती, और वह स्त्री दुर्गन्धि के मारे घबड़ा कर हाथ पैर पटकने तथा अडबड बकने लगती थी। उसकी इस दशा को देखकर लोग समझते थे कि, अब उस पर देवता आ गया। ऐसी अवस्था में वह जो कुछ बकती थी, पुजारी लोग लिख लिया करते थे, और फिर बाद को उसको कविता बनाकर पृच्छकों को दे दिया करते थे। इन कविताओं की शब्दयोजना ऐसी कुछ गडबड और गोलमाल हुआ करती थी कि, जैसा जी चाहे वैसा अर्थ निकाल सकते थे। यही कारण है कि, परिणाम कुछ भी हो, भविष्य की सत्यता पर लोगों का विश्वास कराने में कोई अडचन न पड़ती थी। इसलिए देवता का

शकुन मिथ्या होने का कभी अवसर ही नहीं आता था ।

इस प्रकार डेलफाय के शकुन का महत्व अत्यन्त बड़ा हुआ था । पहले पहल पायथिया का काम करने के लिए नीच कुल की कोई स्त्री रख ली जाती थी । एक चार मन्दिर में उसका प्रवेश होजाने पर फिर मन्दिर छोड़कर जाने अथवा विवाह करने की उसे मनाई गयी । एक बार एक युवती उपर्युक्त नियमों का उल्लंघन करके मन्दिर से भाग गई, तब से यह नियम बना दिया गया कि, पचास वर्ष से कम अवस्था की स्त्री इस कार्य के लिए न रखी जावे । पहले पहल बहुत दिनों तक पायथिया का काम केवल एक ही स्त्री से लिया जाता था, पर बाद की पृच्छकों की सराया बढ़ती हुई देखकर दो स्त्रियाँ रखी गई । इनके अतिरिक्त एक तीसरी स्त्री भी मन्दिर में तैयार रखी जाती थी कि, जिससे किसी पायथिया के, दुर्गन्धयुक्त वायु के कारण, बीमार होजाने पर कामबन्द न हो ।

डेलफाय के देवता की सेवा में प्रतिनिधि भेजने के लिए एथेन्स के लोगों ने सरकारी जहाज बनाये थे । ये जहाज बड़े पवित्र समझे जाते थे । अन्य धार्मिक महोत्सवों में भी इन जहाजों का उपयोग होता था । यह पीछे बतलाया जा चुका है कि, डोरियन लोगों ने जब एथेन्स पर चढ़ाई की, तब देवता का शकुन राजा कोडूस को बतलाया गया, उसके अनुसार जब राजा ने अपने प्राण दे दिये, तब आगे से नवीन राजा की नियुक्ति न करते हुए एथियन लोगों ने आर्कन नामक एक अधिकारी के नियुक्त करने की प्रथा प्रचलित की । इस प्रकार एथेन्स का राजवंश मिट गया । आर्कन की नियुक्ति भी पहले-पहल वंशपरम्परा की थी । यह चाल १६० वर्ष तक चलती

रही। इसके बाद यह निश्चय हुआ कि, प्रत्येक दस वर्ष में नये आर्कन की नियुक्ति हुआ करे। इसके कुछ समय बाद अल्प-सत्ताक, अर्थात् नौ मंत्रियों की राज्यव्यवस्था शुरू हुई। अर्थात् राज्य के नौ प्रमुख सरदारों के हाथ में राज्य की बागडोर दी गई। इन नौ सरदारों में एक प्रधान मंत्री था, दूसरा मुख्य धर्माधिकारी और तीसरा सेनापति था। शेष छे राज्य के मुख्य न्यायाधीश थे।

इस प्रकार सारी सत्ता जब राज्य के धनधान और प्रमुख सरदारों के हाथ में चली गई तब प्रजा की बड़ी हानि होने लगी। ये सरदार मनमाने कानून बनाते, और प्रजा को चूसते, रहते थे। इन्होंने प्रजा पर इतने अधिक कर लगाये कि, उन करों को चुकाने के लिए लोगों को अपनी जमीन गिरवी रखनी पड़ती, या भारी व्याज पर कर्ज लेना पड़ता था। परिणाम यह हुआ कि, लोग कर्ज में डूब गये। उनकी सारी जमीन चली गई; और वे गुलाम बन गये। क्योंकि उस समय यह कायदा था कि, जो मनुष्य अपना कर्ज चुकाने में असमर्थ हो उसे अपने साहूकार का गुलाम बनकर, या उसकी मजदूरी करके, अपना कर्ज अदा करना होगा। अनेक लोगों ने तो इस कर्ज के कारण अपने बाल बच्चे तक बेच डाले। कानून ने, अठारह वर्ष से कम उम्र के लड़के, और अधि-घाहित लड़कियां या वहनें बेचने की सब को स्वतंत्रता दे रखी थी। इधर दरिद्रता के कारण लोग नाना प्रकार के अपराध करने लगे; और अधिकारियों ने, ऐसे अपराधों को बंद करने के लिए, और अधिक कड़े कानून बनाये। कड़े कानून बनाने वालों में डेको नामक एक मुख्य आदमी था। वह स्वभावे का

बड़ा दुष्ट और निर्दयी थी। उसकी सदा यही इच्छा रहती थी कि, कठोर कानून बना कर लोगों को दबाते रहें। एथेन्स के प्रारम्भिक कानून डूको ही के बनाये थे। प्रायः सभी अपराधों में चूँकि मृत्यु की ही सजा निश्चित की गई थी, अतः एव उस समय यह कहावत प्रचलित होगई थी कि, डूको के कानून रक्त के द्वारा लिखे गये हैं।

किन्तु, इसका परिणाम अच्छा न हुआ। इस से सर्व-साधारण में घडा असंतोष फैल गया। सायलोन नामक एक सरदार था। उसने यह मौका पाकर बलवा मचा दिया। कुछ और साथी एकत्र करके उसने एथेन्स का किला अपने अधिकार में कर लिया। पर सरकारी सेना ने किले पर चढ़ाई करके उसे अपने हस्तगत कर लिया। किन्तु सायलोन भाग गया, और उसके साथी एथिना देवी के मन्दिर में जा छिपे। तब उन लोगों को यह बचन देकर कि, "तुम्हारे सारे अपराध क्षमा कर दिये जायेंगे" मन्दिर से बाहर निकाला, और विश्वासघात करके सब को मार डाला।

इस विश्वासघात के कारण एथेन्स में राज्यक्रांति होगई। सब लोग घबड़ा गये। अब यह चिन्ता सब के सिर पर सवार हुई कि इस विश्वासघात का बदला देवी जी न जाने किस तरह लेती हैं, इस लिए सच्चे अपराधियों को दण्ड देकर देवी का कोप शांत करने के लिए तीन सौ नगरनिधायियों की एक सभा हुई। सभा ने सब अपराधियों को देश-निकाले का दण्ड दिया। इसके बाद सोलोन नामक एक मंडा शय ने नये कानून बना कर एथेन्स का राज्यशासन नये ढंग से आरम्भ किया। यह घटना सन् ई० के ५९४ वर्ष पहले की है।

वह फिजूलखर्ची तो नहीं है। इन अधिकारों के कारण लोग एरिओपोगस अदालत से बड़े भयभीत रहा करते थे। इस अदालत के न्यायाधीशों के सामने कोई हँसता तक न था। कर लगाने का अधिकार भी इन्हीं को दिया गया था, अतएव प्रत्येक मनुष्य को अपनी जमीन, सम्पत्ति और आमदनी का सारा वृत्तान्त इस अदालत के सामने उपस्थित करना पड़ता था।

सोलन ने सब मिलाकर दस अदालतें स्थापित की थीं, और प्रत्येक अदालत के फैसले सुनने के लिए छै सौ मनुष्यों की खूरी नियत कर दी थी। उस ने विदेशी कारीगरों को बुला कर अपने राज्य में अनेक उद्योग धंधे आरम्भ किये। एथेन्स के जंगी जहाज भी इसी ने तैयार कराये। इस विषय में उस ने यह नियम कर दिया था कि, उपर्युक्त चार विभागों में से प्रत्येक विभाग को बारह जहाज युद्ध के लिए तैयार कर देने चाहिए। इसी प्रकार उसने यह भी नियम बनाया कि, इतनी आमदनी वाले प्रत्येक पुरुष को जहाज का कप्तान नियत करना चाहिए, और इसके लिए एक वर्ष का व्यय भी उसी को उठाना चाहिए। इन लोगों को ट्रायरारकस (Trierarchs) कहते थे।

मध्यम स्थिति के लोगों की दशा सुधारने के लिए सोलन ने और भी अनेक कायदे बनाये, और बड़े लोगों का अत्याचार बिलकुल बंद कर दिया। परन्तु उसकी सभी बातें लोगों को पसन्द नहीं आई। अतएव, देशपर्यटन और ग्रन्थ-लेखन का कार्य हाथ में लेकर वह एथेन्स को छोड़ बाहर चला गया। उसके कायदे लकड़ी के तख्तों पर खुदे रहते थे। पहले

वे सब लोगों में घुमाये जाते थे ; बाद को प्रथम किले में :
और फिर सार्वजनिक सभागृह में रखे गये।

चौथा अध्याय ।

स्पार्टा का राज्य ।

कारिथ की खाड़ी से ग्रीस देश के दो भाग हो गये हैं ।
उसके दक्षिणी भाग के बिलकुल दक्षिणी सिरे को लेकोनिया
कहते हैं । इसी लेकोनिया प्रान्त में स्पार्टा शहर है । प्राचीन
काल में डोरियन लोगों ने इसे जीत कर, इसका नाम लेसि-
डिमन रखा । धीरे धीरे डोरियन लोगों ने आसपास के
प्रान्तों को भी जीत कर उन पर कर लगाया । डोरियन लोग
भूल निवासियों को अपना तावेदार समझते थे और अपने को
स्पार्टन्स या लेसिडिमोनियन्स कहते थे । विजित लोगों को
लेकोनियन्स नाम दिया गया । इन दोनों जातियों में परस्पर
बेटी-व्यवहार बंद था । विजित जाति को उन्होंने अपनी घरा-
यरी के अधिकार कभी नहीं दिये, इस लिए इन दोनों में अनेक
शताब्दियों तक भेद भाव बना रहा । विजित लोगों को राजनैतिक
कोई भी अधिकार नहीं था ; और उन्हें सरकारी नौकरी भी
कभी नहीं दी जाती थी । वे केवल व्यापार या खेती करके
अपनी जीविका चलाते थे । स्पार्टन लोग अपने को योद्धा सम-

बनाये हुए सब कायदों की नीति एक ही तरह की थी। उससे कायदों का उद्देश्य इस प्रकार था कि, विजित जाति स्पार्टन के विरुद्ध कभी सिर न उठावे, स्पार्टन लोग युद्ध के लिए सदा सुसज्जित रहें, वे कष्टसहिष्णु, दृढ़ और हृष्टपुष्ट हों, स कष्ट के समय विचलित न होते हुए स्वराज्य रक्षा के हेतु वे सब प्रकार का स्वार्थत्याग कर सकें, और स्त्री-पुत्रों की भी परवा न करते हुए अपने लोगों, का राज्य बना रखें। लायकरगस के नियमों से स्पार्टन लोग यद्यपि शूर और साहसी बन गये, तथापि उनका स्वभाव भी क्रूर और निर्दय हो गया। उन्हें गृह-घृक्ष से घृणा हो गई, और कुटुम्ब को एकत्र करनेवाले सामाजिक बन्धन नष्ट हो गये।

लायकरगस ने बालकों के लिए पालन गृह स्थापित किये थे। प्रत्येक स्पार्टन बालक सात वर्ष का होने पर अपने मां-घाप से अलग कर लिया जाता था, और उसी पालनगृह में रख कर, उससे सब प्रकार के व्यायाम लेते हुए, उसके सब अंग-प्रत्यंग खूब मजबूत बनाये जाते थे। इस प्रकार वहाँ की सरकार लोगों को शूरवीर और साहसी बनाती थी। उनके शरीर पर सिर्फ एक ही छोटा सा वस्त्र रहता था, जिसे वे शरीर से लपेटे रहते थे। कठिन जगहों में घूमना, दौड़ना, कूदना, पेड़ पर चढ़ना, इत्यादि बातें उन लड़कों को सिखाई जाती थीं। उनको अन्न भी बहुत ही मोटा भोटा दिया जाता था। घास बिछा कर उसी पर वे सोते थे। आसपास के खेतों में चोरी करना भी उन्हें सिखाया जाता था। यद्यपि ये बातें अच्छी नहीं थीं, पर उनकी शिक्षा का सारा रुख इसी ओर था कि, शत्रुओं के राज्य में अपना बचाव किस-

प्रकार किया जाय । अपने राज्यकर्ताओं की आज्ञा का पालन करके उन्हें सम्मान देना, फिजूल बातें न करना, जहाँ तक हो सके, थोड़े शब्दों में अपने मन का भाव प्रगट करना, इत्यादि बातों का भी उनसे अभ्यास कराया जाता था । अंगरेजी भाषा में "लेकोनिक भाषण" की कहावत स्पार्टन लोगों की उपर्युक्त रीति से ही प्रचलित हुई है ।

अठारह वर्ष की अवस्था होने पर लड़के अपने पिताओं के साथ सार्वजनिक भोजनगृहों में जाते थे । वहाँ मेजों के पास खड़े होकर पिताओं को भोजन परोसने का काम उनको करना पड़ता था । बीस वर्ष की अवस्था होने पर उनको सेना में भरती करके, सीमान्त प्रदेश की रक्षा करने के लिए, भेज देते थे । वहाँ से दस वर्ष के बाद वापस आने पर उन्हें सरकारी नौकरी मिल जाती थी, अथवा सेना में कोई पद दे दिया जाता था । इतना जय हो जाता, तभी उन्हें सार्वजनिक भोजन-गृह में जाकर भोजन करने की आज्ञा मिलती थी, अन्यथा नहीं । सरकार ने खास तौर पर ये भोजन-गृह स्थापित किये थे कि, जिससे लोग घर में पेश आराम न करने पाये । यह रीति पहले क्रीट द्वीप में प्रचलित थी, उसकी नकल स्पार्टनों ने की । भोजन के लिए बड़े बड़े दीवानखाने बने रहते थे ; और वहाँ प्रत्येक किसान को जौ का आटा, शराब, अजीर, पनीर आदि भोजन की सामग्री भेजनी पड़ती थी । जब कभी लोग पशु बलि देते थे, तब उस बलि का कुछ भाग इन भोजन-गृहों में भेजना पड़ता था । सरकार जंगलों को रक्षित रखती थी, और वहाँ से शिकार पकड़ कर भोजनगृहों में लाया जाता था । आगे चल कर नमक मिर्च मसाला तक के लिए

भी लोगों पर कर बिठाये गये । प्रत्येक मनुष्य को, चाहे वह राजा हो या रक, इन सार्वजनिक भोजनगृहों में ही भोजन के लिए आना पड़ता था ।

भोजनगृह के समान शयनगृह भी सरकार की ओर से तैयार कराये जाते थे । वहाँ आकर सब स्पार्टनों को सोना पड़ता था । इस तरह साठ वर्ष की अवस्था होने पर सैनिक सेवा समाप्त होती थी । इस बीच में यदि युद्ध का कोई अवसर न आता, तो कवायद या शिकार में समय व्यतीत करना पड़ता था । साठ वर्ष की उम्र के बाद सरकार की अन्य कोई सहज नौकरी करनी पड़ती थी, अथवा बैठे बैठे छोटे बच्चों का लालन पालन करना पड़ता था । अत्यंत बुढ़ापा आने पर समान अवस्था वालों के साथ बैठ कर बात चीत करते हुए समय व्यतीत करना पड़ता था । ऐसे मिलने जुलने के घर प्रत्येक ग्रीक शहर में बनाये जाते थे । पर स्पार्टा में उनका उपयोग वृद्ध सैनिकों के अतिरिक्त दूसरे लोग नहीं कर सकते थे ।

स्पार्टनों की स्त्रियों और लड़कियों के लिए ऐसा कोई सार्वजनिक प्रयत्न नहीं था । वे अपने अपने घरों में ही रहती थीं । तथापि उनकी शिक्षा भी पुरुषों के समान ही कठोर थी । छुटपन में ही उन्हें भी व्यायाम करना पड़ता था । किसी प्रकार का भी सुख उन्हें नहीं लेने देते थे ॥ पुरुषों के समान स्त्रियाँ भी सिर्फ एक ही वस्त्र पहना करती थीं ।

स्पार्टन राजाओं के हाथ में अधिकार बहुत ही थोड़ा रहता था । साठ वर्ष की अवस्था के २८ बड़े लोगों की एक सभा राजकाज किया करती थी । इस सभा का अध्यक्ष राजा, या कभी कभी धर्माध्यक्ष अथवा सेनापति भी चुना जाता था ।

स्पार्टा में, तथा डोरियन लोगों के अन्य संब शहरों में, ईफोर नाम के सरकारी निरीक्षक नियुक्त थे। ये लोगों की शिक्षा और उनके आचरण की देखरेख रखते थे। युद्ध के मोकों पर दोनों राजाओं को धारम्भारवाहर जाना पड़ता था, अतएव राज्य का सारा कारवार भी इन निरीक्षकों के ही हाथ में चला गया। युद्ध मंत्रिसभा और सर्वसाधारण में मध्यस्थी दिखलाने के कारण उनकी सभी सूचनाएँ पास होती गई, और इस प्रकार उनकी सत्ता खूब बढ़ी। यहां तक कि, राज्य में उनके बिना एक पत्ता तक भी न हिलने लगा।

इधर स्पार्टा की सत्ता भी धीरे धीरे खूब बढ़ी। आसपास के राजाओं पर स्पार्टा की खूब धाक जम गई। लेकोनिया से मिला हुआ, नेग्रुत्य दिगा में मेसेनिया नामक एक प्रान्त था। उसे स्पार्टनों ने जीत कर अपने अधिकार में कर लिया। पर मेसेनियन भी कुछ कम न थे। मौका मिलते ही वे स्पार्टनों से लड़ने भिड़ने में कभी न चूकते। पर अन्त में स्पार्टनों ने उन्हें युद्ध में पूर्णरूप से जीत लिया। इस युद्ध के कारण अनेक शहर धूल में मिल गये, देश विव्यम होगया, और हजारों मनुष्य काट डाले गये, किन्तु मेसेनियन लोग केवल चालीस वर्ष स्पार्टनों के अधिकार में रहे। सन् ईसवी के ६८५ वर्ष पहले आरिस्टोमिनिस नामक एक मेसेनियन शूरवीर देश-भक्त स्तनन्वता के लिए स्पार्टन लोगों से लड़ने को आगे बढ़ा उसने सब मेसेनियन लोगों को धैर्य्य देकर युद्ध के लिए तैयार किया, और बहुत पराक्रम दिखला कर स्पार्टनों को खूब छुकाया। एक दिन रात को वह अकेला स्पार्टा शहर में घुस गया। शहर में कोट नहीं था। वहां सीधे मिनर्वा देवी के मंदिर

में वह चला गया, और मूर्ति के श्रंग में एक ढाल लगाकर वहां उसने लिख दिया कि स्पार्टन लोगों की जो सम्पत्ति मैंने लूटी उसमें से यह ढाल मैंने देवी को अर्पण की। सुबह स्पार्टन लोगों ने जब यह ढाल देखा तब वे बहुत ही घबड़ा गये, और यह समझा कि, अब देवी हमको छोड़ कर मेसेनियन लोगों पर कृपादृष्टि करने लगी।

इस युद्ध की अनेक मनोरंजक कहानियां लोगों में बतलाई जाती हैं। उनमें से एक यह है —टिट्टियस नामक एक पुरुष एटिका प्रान्त का निवासी था। वह वास्तव में अध्यापक था, परन्तु वीररस की अनेक कविताएं भी लोगों को वह सुनाया करता था। डेलफाय के शकुन से यह मालूम हुआ था कि, स्पार्टन लोगों में जब तक कोई एथेन्स का योद्धा सम्मिलित न होगा, तब तक विजय प्राप्त नहीं होगा। इस शकुन के अनुसार स्पार्टन लोगों ने एथेन्स से प्रार्थना की कि, हमारे लिए कृपा कर के एक उत्तम योद्धा भेज दीजिये। आर्कन सचमुच स्पार्टा को सहायता नहीं देना चाहता था। तथापि इस डर से, कि कहीं अपोलो नागजन हो जाय, एथेन्स के लोगों ने टिट्टियस को स्पार्टा भेज दिया, परन्तु टिट्टियस लँगड़ा था, युद्धकला का ज्ञान उसे बिलकुल ही न था, इस लिए एथेन्स के लोगों ने यह नहीं समझा कि, उसके हाथ से कोई विशेष पराक्रम होगा। एथेन्स की सारी दन्तकथाएं चूकि ऐसी हैं कि उनमें से आप चाहे जिसको लीजिए, डेलफाय के अपोलो का भविष्य सच ही निकलना चाहिए, तदनुसार टिट्टियस की वीररस की कविताओं और उत्साह-वर्धक गीतों से स्पार्टन सेना को खूब जोश चढ़ा, और उन्होंने मेसेनियन लोगों को फिर से जीत लिया।

इसका पता नहीं कि, टिटियस की स्पार्टा में कैसी प्रतिष्ठा थी, तथापि उसकी कविताएँ स्पार्टन लोगों को बहुत अच्छी लगती थीं, और प्रत्येक सिपाही, रात के समय, भोजन के बाद उनको बड़े प्रेम से पढ़ता था। स्पार्टन और मेसेनियन लोगों का यह युद्ध सत्रह वर्ष तक चलता रहा। अन्त में मेसेनिया प्रान्त स्पार्टा के अधिकार में आगया। स्पार्टा के अन्तर्गत आर्केडिया प्रान्त के कारी नामक मुकाम में डायाना देवी का उत्सव प्रति वर्ष हुआ करता था। इस उत्सव से एक बार मेसेनियन लोग कितनी ही स्पार्टन लड़कियाँ भगा ले गये। पर उनके सरदार एरिस्टोमिनिस ने स्पार्टन लोगों से उचित दण्ड लेकर, वे लड़कियाँ उन को वापस कर दीं। इसी प्रकार की अनेक आख्यायिकाएँ इस युद्ध के विषय में प्रचलित हैं। अन्त में एरिस्टोमिनिस निरुपाय हो गया, और मेसेनिया छोड़कर होड्स टापू में चला गया, और अपने जीवन के अन्त तक वहीं रहा। मेसेनियन लोग उसे बहुत पूज्य मानते थे। उसके ऊपर उन्होंने अनेक कविताएँ और आख्यान रचे हैं, उनसे, तथा टिटियस की कविताओं से इस मेसेनियन युद्ध का घृत्तान्त ज्ञात हुआ है।

मेसेनिया जीतने के बाद स्पार्टा में अनेक क्रान्तिकारक घटनाएँ हुई। अनेक स्पार्टन लोग युद्ध में काम आये, अतएव उनके अधिकार बहुत से लेकोनियन लोगों को दिये गये, इसके अतिरिक्त युद्ध में मरे हुए लोगों की विधवाओं के साथ विवाह कर लेने की भी आज्ञा उन्हें मिल गई। अतएव कितने ही कुटुम्ब कुलभ्रष्ट हो गये, और जिन्होंने दूसरी जाति के लोगों से विवाह नहीं

के खर्च भर को वस्त्र गुलामों से बुनवा लिया करते थे। उन के, भांति भांति के, कपड़े बनाना भी वे जानते थे। जमी हुई उन की टोपियाँ यात्री, चरवाहे और किसान लोग लगाया करते थे।

ग्रीक लोग अपनी जमीन साल में तीन बार जोतते थे। उनके हल अनेक प्रकार के, किन्तु सादे, होते थे। खेत में ही, किसी ऊँची जगह खलियान बना कर, वे वहीं मड़ाई का काम किया करते थे। यह काम कभी कभी वे यंत्र से करते और कभी कभी पशुओं के पैरों के द्वारा करते थे। अनाज पत्थर की ओखली में खूब कूट कूट कर पीस लेते थे, अथवा पत्थर की चकियों का ही उपयोग कर लेते थे। चक्की पीसने का काम गुलाम स्त्रियों से लिया जाता था।

एटिका प्रान्त की ज़मीन गेहूँ की फसल के लिए अच्छी नहीं। व्यापार खास कर अनाज का ही होता था, और सरकारी लगान प्रायः बहुत सा उसी से वसूल होता था। अनाज के विषय में कानून बहुत ही कठोर थे। अनाज की बिक्री का भाव सरकार निश्चित करती थी। ठहरे हुए भाव से महंगा बेच कर यदि व्यापारी अधिक लाभ उठाते थे तो उन्हें मृत्युदण्ड दिया जाता था। एटिका प्रान्त में जितना अनाज पैदा होता था, वह सब एथेंस में लाकर ही बेचना पड़ता था। इसके सिवाय यह भी कानून था कि, परदेश से लाये हुए अनाज में से, कम से कम, दो तृतीयांश एथेंस में ला कर बेचना चाहिए। एटिका की पैदाइश में मुख्य पैदाइश तेल और शराब की थी। अगूरों के बाग़ों और आलिव नामक तैलफलों के खेतों से सारा प्रान्त भरा हुआ था। अन्य फलों के बाग़

उन्हें मालूम ही न थे, और न सुन्दर वाग बनाने का ही उनको ज्ञान था। हां, सार्वजनिक उत्सवों में पुष्पमालाएँ बनाने के लिए गुलाब, कमल और अन्य सुगन्धित पुष्पवृक्ष वे लगाया करते थे।

एपेथ्यूरिया नामक एक उत्सव प्रति वर्ष एथेन्स में हुआ करता था। साल भर में जन्मे हुए सब लड़कों को नागरिकत्व के अधिकार देने के लिए यह उत्सव किया जाता था। यह तीन दिन होता रहता था। पहले दिन सब लोग एकत्र होकर शाम को ग्राम भोजन कराया करते थे। दूसरे दिन मन्दिर में जाकर बलि इत्यादि देते थे। तीसरे दिन सत्र भाई-बन्ध एक जगह जमा होते, वहाँ याप अपना नवीन वस्त्र हाथ में लेकर अपने गोत्रजों के सामने आता, और यह प्रश्न करता कि, "इसको नागरिक की स्वतंत्रता देने में कोई हर्ज तो नहीं है?" इस पर यदि कोई एतराज न करता तो उस लड़के का नाम नागरिकों में दर्ज किया जाता था। उसी समय कुल देवता को धरारा या मेढा बलि देते थे। इस भाँति यह उत्सव तीन दिन तक बड़ी धूमधाम से हुआ करता था, उसमें लड़कों से सुरीले गीत भी गवाये जाते थे, और जिसका गाना उत्तम होता उसे पारितोषिक दिया जाता था। इस उत्सव से यह ज्ञान पड़ता है कि, एथेन्स के नगर-निवासी यन्त्र में ग्रीक लोगों को कितना गौरव मालूम होता था।

इसके अतिरिक्त ग्रीक लोगों के अन्य धार्मिक महोत्सव भी अनेक थे। उनमें सम्पूर्ण राष्ट्र के चार मुख्य उत्सव थे। उन सब में आलिपिया का व्यायामोत्सव अत्यन्त महत्त्व का था। यह उत्सव चार वर्ष में एक बार एलिस के मैदान में, आलि-

पिया में, जुपिटर को प्रसन्न करने के लिए, हुआ करता था। इसी महोत्सव से चार वर्षों की कालगणना ग्रीक लोगों में प्रारम्भ हुई, उसका नाम है "आलिपियाड"। एलिस के राजा और स्पार्टा के राजनीतिज्ञ लायकुरगस ने, सन् ईसवी के ७७६ वर्ष पहले, आलिपिया के ये खेल, जो कि बीच में बन्द हो गये थे, फिर से प्रारम्भ किये। बस, उसी समय से यह वर्षगणना प्रारम्भ हुई। पहला आलिपियाड, सन् ईसवी के ७७६ वर्ष पूर्व के ग्रीष्म ऋतु से ७७२ के ग्रीष्म ऋतु तक समझा जाता है।

- आलिपिया का यह उत्सव तथा अन्य सब महोत्सव, राष्ट्रीय दृष्टि से, ग्रीक लोगों को बहुत महत्व के मालूम होते थे। इन उत्सवों के लिए भिन्न भिन्न रियासतों के लोग एकत्र होते थे, इससे उनमें एक प्रकार का ऐक्यभाव बना रहता था। उत्सव के समय युद्ध भी स्थगित कर दिया जाता था, और उत्सवों का स्थान चुनिंदा पवित्र समझा जाता था, अतएव वहां युद्ध का सम्पर्क तक न होने देते थे। जब तक उत्सव समाप्त न हो लेता, उत्सव के प्रान्त में युद्ध के हेतु प्रवेश करने के लिए दोनों दलों को मनाई रहती थी।

ग्रीस की भिन्न भिन्न रियासतों से इन उत्सवों में प्रतिनिधि भेजे जाते थे। वे प्रतिनिधि, इस मौके पर, खूब चढ़ा-ऊपरी करके, विशेष तैयारियां करते थे, और कीमती नजराने लाया करते थे। आलिपिया का मुख्य मन्दिर एलिस नामक पवित्र अमराई में था। उत्सव में आया हुआ प्रत्येक मनुष्य, वहां के देवता के आगे, अपनी अपनी भेट समर्पित करता था, और पुजारियों को दक्षिणा देता था। एक पुजारी देवद्वार पर खड़े होकर, प्रत्येक यात्री पर लारेल के पत्तों से अभिषिचन करता

रहता था। आलिपिया के खेल में पहले सिर्फ पैदल दौड़ने की, याजिया हुआ करती थीं। आगे चलकर फिर कुश्ती, कुदना, जंजीर के खेल, घुंसे का खेल, भाला फेंकना, रथों और गडियों की याजिया, इत्यादि खेल प्रारम्भ हुए। ईराती लोगोंने जब ग्रीस दश पर पहले पहल चढ़ाई की, उसके पहले यह उत्सव एक ही दिन होता था, बाद को फिर यह पांच दिन होने लगा। आलिपिया के खेल में ऊँचे दर्जे वाले लोग शामिल होते थे। याजी जीतने में खून चढाऊपरी हुआ करती थी, और जीतनेवालों को बड़े बड़े पुरस्कार मिला करते थे। देवता की पवित्र अमराई के आलिष वृक्ष की शाखा तोड़कर उसकी कलंगी, शिरोभूषण के तौर पर, उनको दी जाती थी, और जिस प्रकार राजा के नाम का जयघोष करते हुए चौपदार लोग आगे चलते ह, उसी प्रकार जीतनेवाले लोगों के नाम का जयघोष भी हुआ करता था। किसी बड़े राजा के समान उनका जलूस निकाल कर उनको नगर में ले जाते थे।

आलिपिया की भाँति पायथियन खेल भी प्रसिद्ध थे। वे डेटफाय नामक मुकाम में प्रति तीसरे वर्ष हुआ करते थे, और उनका संगठन प्रायः आलिपिया के खेल के समान ही हुआ करता था। हा, आगे चलकर इस उत्सव में गायनकला की परीक्षा भी लेकर पारितोषिक देने की चाल पड़ गई।

इनके अतिरिक्त नीमियन नामक एक राष्ट्रीय उत्सव प्रति आलिपियाड के दूसरे और चौथे वर्ष और इस्थमियन नामक उत्सव आलिपिया के पहले और तीसरे वर्ष हुआ करता था। नीमियन उत्सव पिलापोनिश रिद्यासन आर्गास के नीमिया नगर में और इस्थमियन उत्सव कारिन्थ में हुआ करता था।

इन स्थानों के खेलों में अनेक मंडलियां जमा होती थीं, और उनके गाने होते थे, अतएव बड़ा आनन्द आता था, और भोज, बलि, जलूस, मंडली, इत्यादि सारे सामाजिक कार्यों से इन खेलों को बहुत महत्व प्राप्त हुआ था। सब प्रकार के उत्सवों में बड़े बड़े मेले हुआ करते थे, उनमें तरह-तरह का माल बिक्री के लिए आता था। इसके अतिरिक्त लोगों के मनोरंजन के भी अनेक साधन वहां उपस्थित रहते थे। जैसे एक बकरे की खाल फैला कर, उस पर तेल डाल कर, उसे रपटाऊ बनाते, और उस पर न गिरते हुए जो नाचता रहता उसी को वह खाल इनाम दे दी जाती थी।

इनके अतिरिक्त और छोटे छोटे उत्सव भी अनेक थे। डायोनिशिया नामक एक उत्सव सब छोटे-बड़े गावों में, साल में चार बार हुआ करता था। यह 'वेकस' अर्थात् कामदेव के सम्मानार्थ हुआ करता था। इस मदनोत्सव में मद्यपान और दगा खूब हुआ करता था। इस प्रकार के तमाशों में अनेक गवार लोग, नाना प्रकार के सोंग लेकर, नाचते थे। कुछ लोग वनदेवताओं का रूप धरते थे, और कुछ पुरुष स्त्रियों का रूप लेकर वनदेविया बनते थे। इस डायोनिशिया उत्सव की उत्पत्ति मद्य तैयार करने के कार्य से हुई। यह उत्सव अनाज की कटाई के समय होता था, और उसमें गुलाम तथा अन्य सब लोग भी शामिल होते थे। यह उत्सव हमारे यहां के होलिकोत्सव के समान ही समझिये।

ग्रीक लोगों में अनेक गुप्त मंत्र और पूजा की विधियां जारी थीं। ये सब रात के समय एकान्त में हुआ करती थीं। इनमें बहुत थोड़े लोगों का समावेश होता था, और उनको, इन सब

विधियों का हाल गुप्त रखने की शपथ लेनी पड़ती थी। एटि-
का के इल्युसिस शहर में ऐसी विधियां बहुत हुआ करती थीं।
कहते हैं कि, जब से डोरियन लोगों का प्रवेश ग्रीस देश में
हुआ, तभी से पूजा की ये गुप्त विधियां वहां शुरू हुईं। उन
लोगों में प्राचीन समय में जो धार्मिक चाले थीं, उनका बरा-
बर जारी रखने के उद्देश्य से ही ये गुप्त विधियां प्रचलित हुईं।
आगे चल कर उन विधियों के देवता भी निश्चित हो गये,
और उन्हीं देवताओं की पूजा उन गुप्त विधियों से होने लगी।
परन्तु इन सब का रहस्य केवल उन्हीं लोगों को मालूम
रहता था कि जो लोग उन गुप्त मंडलियों में शामिल रहने
थे। उनका सम्पूर्ण समाचार इतना गुप्त रखा जाता था कि,
उनके मन्त्रों के उद्देश्य और मन्त्रों के विषय में कुछ भी
वृत्तान्त उपलब्ध नहीं है।

छठवां अध्याय ।

सोलन से लेकर ईरानी युद्ध तक ।

(सन् ईसवी से छठवीं शताब्दी पूर्व)

सोलन ने जब राज्यकार्य छोड़ दिया, तब उसके लिए
तीन महाशय भगड़ने लगे। उस भगड़े में पिजिस्ट्रेटस को
सफलता हुई, और वही राजकाज देखने लगा। यह

सोलन का मित्र और अत्यन्त लोकप्रिय मनुष्य था। उसने एथेन्स का बहुत कुछ सुधार किया; और नाना प्रकार के भव्य और सुन्दर भवन बना कर शहर को सुशोभित किया। इन भवनों में अपोलो का मन्दिर और लायसियम नामक व्यायाम शाला बहुत प्रसिद्ध थी। ग्रीक लोगों में व्यायाम का विशेष माहात्म्य था, और इसकी शिक्षा सब को दी जाती थी। लायसियम के अनेक बड़े बड़े भाग थे। इस व्यायामशाला के चारों ओर झाड़ियाँ और बाग थे। वहाँ एथेन्स के बालक शारीरिक खेल और व्यायाम करने के लिए आया करते थे। आगे चल कर, कुछ शताब्दियों के बाद, लायसियम के भवन में विद्वान् तत्त्ववेत्ता और कवि, इत्यादि रहने लगे, इस कारण वह विद्यापीठ बन गया।

पिजिस्ट्रेटस ने एथेन्स में जो नवीन सुधार किये उनके लिए उस लोगों पर कर लगाना पड़ा। यह कर जमीन की पैदाइश का दसवाँ हिस्सा था, इसके कारण लोगों में बहुत असन्तोष उत्पन्न हुआ। एक बार की बात है कि, पिजिस्ट्रेटस देहात में घूम रहा था। वहाँ एक किसान किसी वेउप-जाऊ भूमि में काम करता हुआ दिखाई दिया। पिजिस्ट्रेटस ने उससे, अपने किसी नौकर के द्वारा, यह पुछवाया कि, "इस जमीन की पैदावार क्या है?" इस पर किसान झुंझला कर बोला, "पैदावार पूछते हो? पैदावार क्या है—यही मिहनत और कष्ट है, मुझे तो पिजिस्ट्रेटस के कर की ही चिन्ता लगी रहती है; और क्या बतलाऊ?" उसका यह उचित उत्तर सुन कर पिजिस्ट्रेटस ने उसका कर माफ कर दिया।

ग्रोक इतिहास में पिजिस्ट्रेटस को एथेन्स का "टायरट"

कहते हैं। टायरंट शब्द का अर्थ इस समय "क्रूर और जुल्मी राज्यकर्त्ता" है। परन्तु उस समय इसका यह अर्थ नहीं था। ग्रीक भाषा में टायरंट उसको कहते थे कि, जो अपने ही चातुर्य से सारी राज्यसत्ता प्राप्त करके, अपनी ही इच्छा से राज्यकार्य चलाता था। अर्थात् ग्रीक लोगों का 'टायरंट' सज्जन और परोपकारी हो सकता था, और पिजिस्ट्रूटम भी उसी प्रकार का था, यह बात इतिहास से प्रकट हो रही है। पिजिस्ट्रूटस ने एक यह नियम बनाया कि, युद्ध में जा लोग लँगटे हो जाने हैं उन सब का पालन सरकार को करना चाहिए। उसने विद्या प्रचार के लिए भी बहुत से उपाय किये। ग्रीस देश का पहला पुस्तकालय उसी ने स्थापित किया। पीछे इस बात का उल्लेख हो चुका है कि, होमर कवि एशिया के पश्चिमी किनारे पर पैदा हुआ, और उसको कविताएँ पहले पहल उही प्रचलित थीं, फिर जब ग्रीक लोग वहाँ रहने को गये, तब व उन्हीं अपने साथ स्वदेश को ले आये। इन सब कविताओं को एकत्र करके, एक जगह लिखा रखने का कार्य पिजिस्ट्रूटम ने ही किया। ग्रीक लोगों ने भिन्न भिन्न समय में, एशिया के किनारे जाकर, अपनी वस्तियाँ बसाई थीं। एशिया के इन ग्रीक उपनिवेशों को अयोनिया कहते थे। आयोनिया में तेरह ग्रीक नगर-राज्यों का समावेश होता था। इन्हीं भाँति ग्रीक लोगों ने इटली के दक्षिणी किनारे पर और मिमिली टापू के किनारे पर भी वस्तियाँ बसाई थीं। ये सब पहले सीधे ग्रीस देश से ही बाहर निकले थे। इजिप्ट में भी इन्होंने अपना उपनिवेश बसाया था।

कहते हैं कि, चित्रकला और मिट्टी की मूर्तियाँ बनाने का कार्य पहले पहल कारिध के लोगों ने विशेष रूप से प्रचलित

किया। परन्तु इसमें सन्देह नहीं, कि, कारिय के साथ साथ आर्गास, ईजीना, होडस और क्रीट नामक ग्रीक रियासतों में भी उपर्युक्त कलाओं की उन्नति हुई थी।

पिजिस्ट्रूटस के शासनकाल में डेलफाय का मन्दिर जल गया। उसे फिर से तैयार कराने के लिए, डेलफाय के लोगों ने, सारी ग्रीक रियासतों में चन्दा एकत्र करने के लिए अपने प्रतिनिधि भेजे, और एक चतुर्थांश अर्घ्य अपने ऊपर लिया। सब रियासतों में बहुत सा चन्दा जमा हुआ। इजिप्ट के राजा अमासिस ने भी चन्दा भेजा। इस प्रकार डेलफाय का मन्दिर जो, पहले सादे पत्थर का था, अब बढ़िया पत्थर का बन गया। इस मन्दिर में तीन सौ टेलेंट, अर्थात् पन्द्रह लाख रुपया अर्घ्य हुआ। पिजिस्ट्रूट सन् ईसवी के ५२७ वर्ष पहले स्वर्गवासी हुआ।

इसके बाद पिजिस्ट्रूटस के दो लड़के हिपियान और हिपार्कस (Hippias and Hipparchus) राजकाज देखने लगे। इन दोनों भाइयों ने भी अपने पिता का ही आदर्श सामने रख कर प्रजाहित के काम किये, और विद्या कलाओं की उन्नति की। अनाक्रियान (Anacreon) और सायमोनाइड्स (Simonides) नामक दो कवियों को वे खास तौर पर पथेंस ले आये। दो वर्ष राजकाज करने के बाद, आरिस्तोजिटन (Aristogiton) और हार्मोडियस नामक दो मनुष्यों ने उन दोनों भाइयों को मार डालने का पड्यत्र किया। इस पड्यत्र के सफल होने पर वे दोनों राजकाज अपने हाथ में लेना चाहते थे। पथेंस में, मिनर्वा देवी के सम्मानार्थ पेनाथिनी (Panathēnæ) नामक उत्सव हुआ करता था,

उस समय सब लोग भाले और ढाले लेकर मेला में आते थे । इसी उत्सव में उपर्युक्त पद्धत्यत्र पूर्ण करने का विचार किया था । उसमें हिपार्कस मारा गया, लेकिन हिपियस बच गया, और उसने मुख्य मुख्य पद्धत्यत्रकारियों को पकड़ कर जान से मरवा डाला । इसके बाद उसने चार वर्ष और शासन किया, अन्त में वह लोगों को नापसन्द आया, और लोगों ने उसे पदच्युत करके कुटुम्बमहित देश से निकाल दिया ।

इसके बाद क्लैस्थेनिस (Cleisthenes) राज्यकार्य करने लगा । उसने अनेक सुधार किये, विशेष कर बड़े लोगों का प्रभाव तोड़कर मध्यम और निम्न श्रेणियों के लोगों को ऊपर उठाने का उसने प्रयत्न किया । प्राचीन काल से लोगों में चार श्रेणियाँ चली आती थीं, उनको तोड़कर उसने उनकी जगह दस नवीन श्रेणियाँ बनाई । इन दस में से फिर प्रत्येक के दस दस अन्तर्विभाग बनाये, और उनको 'डेमीस' नाम दिया । डेमी में नगर अथवा गाव का समावेश होता था । प्रत्येक डेमी पर उसने डेमार्क (Demarch) नामक एक अधिकारी नियत किया । सम्पूर्ण डेमी की सभा करके सार्वजनिक प्रश्नों का फैसला करना, अपनी अपनी हृद में बन्दोबस्त रखना, और यह जानने के लिए कि, सब ने अपनी जमीन का लगान समय पर अदा किया या नहीं, खातदारों का हिसाब रखना, इत्यादि काम डेमार्क के थे ।

पर्येंट में सब प्रकार के करों का ठेका एकही व्यक्ति को देने की चाल थी । एक अथवा अनेक व्यक्तियों की एक मंडली को ठेकेदार बनाकर, तथा उससे एक निश्चित रकम लेकर, कर वसूल करने का सारा ठेका उसको दे दिया जाता था ।

मार्गों का कर, माल की खुद्दी, इत्यादि सब आमदनी के विभाग ठेके पर दे दिये जाते थे। भूमिकर का अवश्य ही कोई ठेका न था। उपर्युक्त विभागों को छोड़कर, और सब प्रकार के आने और जाने वाले माल पर दो प्रति सैकड़ा खुद्दी थी; और गुलामों पर एक फी सदी कर था। दूसरे स्थानों के जो लोग पर्थेंस में आकर रहते थे, उनको भी इसके लिए कर देना पड़ता था। इसी भाँति सार्वजनिक बाज़ार में माल बेचने के लिए भी कर लगाया गया था।

नगर निवासी की हैसियत से ग्रीक लोगों को जो हक हासिल थे उनमें भी क्लाइस्थेनिस ने बहुत परिवर्तन किया। सब स्वतंत्र लोग, अनेक परदेशी, और ऊँचे दर्ज के गुलाम इत्यादि सब लोगों को उसने नगरनिवासियों के अधिकार दे दिये। राज्यकार्य सेनेट सभा करती थी, उसमें, प्रत्येक जामिनी के, पचास के हिसाब से, नवीन बनाई हुई दस जातियों के कुल पाँच सौ सभासद रहने का प्रबन्ध किया था। वर्ष भर के कार्य का इस प्रकार नियम कर दिया था कि, उक्त पाँच सौ सभासदों में से, प्रत्येक पचास सभासद छत्तीस दिन काम करें, और इसके बाद दूसरे पचास सभासद काम करें। ग्रीक लोगों का वर्ष चान्द्रमान का, अर्थात् ३५४ दिन का था। उसी के अनुसार वर्ष के दस भाग करके ये दिन निश्चित किये गये थे।

इन पचास सभासदों को प्रायटेंस कहते थे। कोश का प्रबन्ध और परराष्ट्रीय वकीलों से बातचीत करके सन्धि इत्यादि निश्चित करना, इन प्रायटेंस लोगों का मुख्य काम था। परन्तु युद्ध के प्रारम्भ अथवा बन्द करने के समान महत्वपूर्ण कार्य प्रायटेंस लोग राष्ट्रीय सभा के पास भेज देते थे। राष्ट्रीय सभा के गरीब

समासदों को वेतन देने का नियम सोलन ने ही जारी किया था।

जुलमी और दुष्ट लोगों को देशनिकाला देने का एक विचित्र नियम इसी समय प्रचलित हुआ। जहाँ किसी व्यक्ति के बारे में यह सन्देह हुआ कि, वह स्वराष्ट्रोद्गोही है, त्यों ही, उसकी जांच इत्यादि कुछ भी न करते हुए, अथवा उसके अपराध की सूचना भी न देते हुए, उसको देशनिकाले की सजा दे सकते थे। इसके लिए राष्ट्रीय सभा का प्रांगण कंठ-हरा लगा कर बन्द करते थे। इस कंठहरे में दस जाति के लोगों को भीतर आने के लिए दस दरवाजे रखते थे। उन दरवाजों से जब सब जातियों के लोग भीतर आ जाते तब, जिसको देश निकाला करना होता, उसका नाम एक एक सीप पर लिख कर प्रत्येक मनुष्य उस सीप को एक बड़े बर्तन में डालता, और सन्ध्या समय जब सब लोगों की सीपें जमा हो जातीं तब उनको गिनत, और उनकी संख्या यदि छै हजार होजाती तो उस मनुष्य को दस वर्ष तक की, देशनिकाले की सजा दी जाती थी। कहते हैं कि, यह नियम क्लॉडियुस ने ही पहले पहल जारी किया। इस सजा का अमल भी पहले पहल क्लॉडियुस पर ही हुआ।

क्लॉडियुस के शासनकाल में ही एथेंस और स्पार्टा का युद्ध छिड़ा। स्पार्टा के राजा क्लियोमिनिस ने बड़ी मारी सेना लेकर एथेंस पर चढ़ाई की, और वहाँ का किला जीन लिया। इस पर एथेंस के लोग खूब जोर शोर से लड़े, और तीन ही दिन में अपना किला शत्रुओं से फिर छीन लिया। इस लिए क्लियोमिनिस को वहाँ से लौट जाना पड़ा। इसके

सत्रप रहता था। उसी को अगुआ बनाकर, एशिया के सब ग्रीक लोगों ने, डरायस का शासन नष्ट कर देने के लिए बग़ावत शुरू की।

अरिस्टागोरास स्पार्टा के राजा क्लियोमिनिस के पास सहायता मागने के लिए गया। डरायस के राज्यविस्तार के विषय में क्लियोमिनिस को विश्वास दिलाने के लिए अरिस्टागोरास अपने साथ पृथ्वी का एक नक्शा तैयार करके ले गया था। यह नक्शा कांस धातु के पट पर भही तौर से खिंचा हुआ था और उस पर नदियों के प्रवाह तथा समुद्र का आकार उस समय की जानकारी के अनुसार दिखाया हुआ था। इस नक्शे का उद्देश्य केवल इतना ही था कि, डरायस के राज्य का विस्तार और उसकी शक्ति क्लियोमिनिस को भली भाँति मालूम हो जावे। यूरप में बना हुआ सब से पहला नक्शा यही था। -

अरिस्टागोरास को क्लियोमिनिस की सहायता नहीं मिली। उसने क्लियोमिनिस को इस सहायता के लिए ढाई लाख रुपये देने कहे, तथापि कुछ लाभ नहीं हुआ। वलिक, इसके विरुद्ध उसे राजा ने स्पार्टा से बाहर निकलवा दिया। कहते हैं कि अरिस्टागोरास ने ज्योंही क्लियोमिनिस को द्रव्य का लोभ दिखाया, त्योंही उसकी दृढ़ता डगमगाने लगी, इतने में ग्रीकों नामक क्लियोमिनिस की आठ वर्ष की लड़की अपने चाप से बोली, "पिता जी, जाइये, यहाँ से चले जाइये, नहीं तो आपको पाप लगेगा।" ये शब्द सुनते ही क्लियोमिनिस वहाँ से उठ कर चला गया।

अरिस्टागोरास ने पर्थस को भी अपना चकोर भेजा था।

इरानी राजा का यह हुक्म, कि हिप्पियस को एथेंस का शासन-कार्य सौंप देना चाहिए, जिस समय एथेंस में आया, उसी समय यह वफ़ा भी वहाँ आ पहुँचा। तब एथेंस के लोगों ने आयोनिया के ग्रीक लोगों को सहायता देने का एकदम निश्चय किया, और बहुत जल्द बीस जमी जहाज तैयार कराये। यूबिया टापू की इरिट्रिया नामक रियासत से पाँच जहाज आये, इस सम्पूर्ण जलसेना ने मिलकर ईरानी राज्य पर हमला किया, और सार्डिस शहर को जला डाला। आगे चलकर एक युद्ध हुआ, उसमें ईरानी लोगों की जीत हुई, और एथीनियन लोग युद्ध छोड़कर स्वदेश लौट आये।

आयोनियन लोगों के साथ डरायस छे वर्ष तक लड़ता रहा, अन्त में उसने ग्रीक लोगों का मुख्य शहर मायलिटस ले लिया, और जो ग्रीक लोग जीवित उसके हाथ आये उनको उसने टैग्रीस नदी के मुख के पास नवीन बस्ती बसाने के लिए भेज दिया। इसके बाद एशिया के सब ग्रीक शहर, एक के बाद एक, ईरान के हाथ में आ गये। इससे एशिया के ग्रीक लोगों को जीतने का डरायस का संकल्प पूर्ण हो गया।

परन्तु डरायस इतना ही करके चुप नहीं हुआ। सार्डिस शहर के जलाने पर एथीनियन और इरिट्रियन लोगों से बदला चुकाने के लिए उसने एथेंस पर चढ़ाई करने की तैयारी की। इसके बाद डरायस ने सब ग्रीक लोगों को यह सन्देश भेजा कि, "इस बात को जतलाने के लिए, कि तुम को हमारी अधीनता स्वीकार है, तुम इस जासूस के द्वारा मिट्टी और पानी भेज दो।" थिक्स और ईजीना ने यह अपमान सहन करके

पानी में डाल कर उसको ऐसा बना दिया था कि, बिलकुल हिल न सके । इसके बाद उन नौकाओं पर तख्ते बिछा कर मिट्टी डाल दी, और दोनों ओर कठडा लगा दिया । इससे यह पुल एक उत्तम मार्ग के समान बन गया । यह काम के लिए क्सफिर्सस वेगारी एकड़ लाया था, और उनसे लेने के लिए अपने विश्वासू जमादार नियत किये थे । पुल के द्वारा सात दिन और रात क्सफिर्सस की सेना होती रही । स्थलसेना जब कि थ्रेस प्रान्त से पार होने तब उस प्रान्त के प्रत्येक शहर को एक एक दिन की सामग्री इस सेना को देनी पड़ी । इस अत्याचार से कुछ शहर तो सदैव के लिए नाश हो गये, क्योंकि इतनी बड़ी सेना का एक दिन का खर्च कुछ थोड़ा न था ।

इस भयंकर अरिष्ट से सामना करने के लिए एथेंस और स्पार्टा की रियासतें एक होगई । अन्य कुछ रियासतें उनमें पहले ही से मिली हुई थीं, परन्तु भावी परिणाम पर दृष्टि देकर उन्होंने प्रारम्भ में ही उस गुट से अपना अङ्ग खींच लिया । इस प्रकार का देशद्रोह करने में सब से पहली रियासत थेसली थी । थेसली के लोग न सिर्फ क्सफिर्सस के शरण में ही गये, किन्तु उसकी सेना में शामिल होकर एथेंस से लड़ने को भी आये । थेसली और ग्रीस देश के अन्य प्रान्तों के बीच में बड़े बड़े ऊँचे पर्वत हैं । उनको पार करके ग्रीस देश में फौज उतारने के लिए एक ही तङ्ग मार्ग है । उसे थर्मापिली कहते हैं । इसके एक ओर ईटा का पर्वत और दूसरी ओर समुद्र है । यहाँ पर ईरानी सेना के प्रतिबन्ध का मतलब यही था कि उसको इस मार्ग के आगे बढ़ने न दिया

जाय । ईरानी सेना के प्रतिबन्ध करने का कार्य स्पार्टा के राजा लियोनिडास ने स्वीकार किया और वह अपनी सेना के साथ इस तट मार्ग को घेर कर अड रहा । ईरानी लोगों ने इस मार्ग से प्रवेश करने के लिए अनेक प्रयत्न किये, पर वे सफल नहीं हुए । अन्त में एफिप्लिडस नाम का एक ग्रीक मनुष्य, जो कि ट्राकिनिया प्रान्त का निवासी था, बागी होकर शत्रु से आ मिला । उसने पर्वतों से भीतर आने का एक मार्ग क्लक्सर्सिस को दिखलाया । उस मार्ग से थोड़ी सी ईरानी सेना लियोनिडास के पिछली ओर आ गई ।

लियोनिडास यदि भग गया होता तो वह बच गया होता । परन्तु स्पार्टा का यह नियम था कि, स्पार्टन लोगों को रणभूमि से भगना नहीं चाहिए, इसलिए उस विकट मौके में फँस कर भी, उसने ऐसी ही दृढ़ता दिखलाई कि जो किसी शूर पुरुष के लिए पूर्ण रीति से शोभा देने योग्य थी । उसने अपने पास तीन सौ स्पार्टन सात सौ थेस्पियन और चार सौ थीबन लोगों को रख लिया, और बाकी सब लोगों को छुट्टी दे दी । यह छोटी सी सेना उसने क्लक्सर्सिस की भारी सेना से सामना करने के लिए तैयार की । इनमें से चार सौ थीबन लोग पहले ही युद्धक्षेत्र से भग गये । शेष योद्धा इस दृढ़ता के साथ लड़े कि उनमें से एक भी मनुष्य जीवित नहीं बचा ।

इस प्रकार वह तट मार्ग अधिकार में आते ही ईरानी सेना फोक्सिस प्रान्त से लूटमार करते और नगर जलाते हुए आगे बढ़ी । गियोशियो के लोगों ने प्रेमपूर्वक उसका स्वागत किया । एक ईरानी पल्टन डेलफाय पर चढ़ आई, परन्तु वहाँ

सेनापति मिल्टियाडिस पर राजद्रोह का अपराध लगाया गया, जिसमें उसे द्वाइ लाख रुपये जुर्माना हुआ। यह जुर्माना उसे नहीं दिया; अतएव वह जेल में डाल दिया गया। वहीं उसका मृत्यु हो गई। लेकिन एथेंस में एक यह भी कानून था कि पिता का दण्ड लड़के को भोगना चाहिए। इसके अनुसार, मिल्टियाडिस के लड़के सायमन (Simon) ने भी जब जुर्माना नहीं दिया, तब वही कैद में डाल दिया गया। कुछ दिन बाद कल्यास नामक, एथेंस के एक साहकार ने, सायमन का जुर्माना देकर उसे कैद से छुड़ाया। इसके लिए सायमन ने अपनी बहन का विवाह कल्यास से कर देने का वचन दिया। कुछ समय बाद सायमन को अपने पुरखों की जायदाद मिल गई, और युद्ध की बहुत सी लूट भी उसे प्राप्त हुई, इससे वह बड़ा सम्पत्तिशाली बन गया।

आठवा अध्याय ।

सायमन और पेरिक्लीज ।

यद्यपि क्सरसीम का पराभव हुआ, तथापि युद्ध बन्द नहीं हुआ। पूर्व और के ग्रीक प्रदेशों में दोनों पक्षों में लड़ाई हो ही रही थी। थेमिस्टाक्लीस को देशद्रोह के कारण देश निकाले की सजा मिल चुकी थी, और सायमन उसकी जगह सेनापति नियत हुआ था। उसने जल और स्थल पर ईरानी

ना स लडकर बहुत बार विजय प्राप्त किया। सन् ईसवी
 ४६६ वर्ष पहले एशियामाइनर के किनारे पर युरिमिडान
 में उसने ईरानी फौज को मार भगाया, ईरानी जलसेना को
 नष्ट कर दिया, और लूट का बहुत सा माल प्राप्त किया।

इससे सायमन की कीर्ति खूब बढ़ी, और उसे यह इच्छा
 उत्पन्न हुई कि एथेंस का राज्यकार्य हमारे ही द्वारा होना
 चाहिए। परन्तु पेरिक्लीज नामक उसका एक प्रतिस्पर्धी था।
 वह प्रजापति का मुखिया था, और सायमन सरदार लोगों
 का मुखिया था। सायमन बड़ा धनवान् था। उसने अनेक
 प्रकार से दानधर्म करके लोगों का प्रेम सम्पादन किया।
 उसने अपने बाग और फलों के खेत सब लोगों के लिए खोल
 दिये। उसकी पत्नी में सब जातिभाव्यों को भोजन मिलता
 था। जब वह बाहर निकलता था तब उसके नौकर गरीबों को
 पैसे और कपड़े बांटते हुए उसके आगे चलते थे। उसने बाग
 तैयार किये, धर्मशालाएँ बनवाई, और अन्य बहुत से सार्व-
 जनिक कार्य किये, जिनसे लोगों को बहुत लाभ हुआ। थोसि-
 यम के बड़े मन्दिर का कुछ गिरा हुआ भाग अब भी दिखाई
 देता है। यह मन्दिर सायमन ने बनवाया। एथेंस शहर और
 उसके दो बन्दरों के बीच में उसने दो बड़ी बड़ी दीवालें बन-
 वाई, और दोनों को जोड़ने वाला सुन्दर सुरक्षित नवीन मार्ग
 बनवाया।

यद्यपि उसने इतने काम किये, तथापि उसका उद्देश्य सिद्ध
 नहीं हुआ। थेमिस्टाक्लीस के समान उसे भी बुराद भोगना
 पड़ा। उसे जब देश त्याग करना पड़ा, तब स्वाभाविक ही
 एथेंस का सब राज्यकार्य पेरिक्लीज के हाथ में आ गया।

ईरानी फौज का पराभव करने में एथेंस और स्पार्टा की दो रियासतें मुख्य थीं। इसके बाद दोनों ही को ग्रीस देश में मुखिया बनने का अवसर प्राप्त हुआ था। उसमें स्पार्टा का प्रभाव कुछ अधिक ही था। परन्तु वहाँ के लोगों में सम्राट्पद धारण करने के योग्य तेजस्विता न थी। वे जलसेना नहीं चाहते थे, और जलसेना के बिना दूर दूर के प्रदेश कब्जे में रखना अमम्भव था। इसके सिवाय, स्पार्टन लोग परिस्थिति के अनुकूल अपनी व्यवस्था भी बदल नहीं सकते थे। वे नवीन सुधार भी नहीं चाहते थे। यदि कोई बुद्धिमान पुरुष आगे बढ़कर नवीन व्यवस्था करने लगता था, तो वह उन लोगों को अप्रिय लगता था। स्पार्टा की मुख्य नीति यह थी कि, जितना कुछ है उतने ही से अपनी रक्षा करनी चाहिए, व्यर्थ के लिए बाहरी झगडा में न पड़ना चाहिए। स्पार्टा के व्यवहार की रीति यह थी कि, कोई भी एक प्रणाली स्थायी रूप से स्वीकार न करनी चाहिये, किन्तु जैसा मौका आ जावे उसी के अनुसार, पफदम निश्चय करके वैसा बर्ताव करना चाहिए। अपनी रियासतों के अतिरिक्त अन्य ग्रीक रियासतों को उसे कुछ भी परवा न थी।

लेकिन एथेंस की नीति और ही कुछ थी। ईरानी युद्ध में प्राप्त किये हुए विजय का उपयोग करके एथेंस ने प्रायः बहुत सी ग्रीक रियासतों का एक गुट बनाया, और स्वयं नेतृत्व स्वीकार करके एक प्रकार का नवीन साम्राज्य स्थापित किया। अर्थात् पहले प्रत्येक ग्रीक रियासत स्वतंत्र और अलग थी, परन्तु अब शत्रु के हमले की सम्भावना से सब रियासतें मिल कर एक बन गई, और उनका मुखियापन एथेंस को प्राप्त

हुआ। ईरानी लोगों का यद्यपि पराभव हो गया, तथापि जगह जगह अब भी उनकी छावनियां पड़ी हुई थीं। अतएव आयोनिया इत्यादि दूर दूर की रियासतों को, अपना बचाव करने के लिए, एका करने की आवश्यकता मालूम हुई। ईरान के जुलम से ग्रीक रियासतों का बचाव करना और ईरानी राज्य में अधिकार जमा कर अपनी सम्पत्ति बढ़ाना इस एका का मुख्य उद्देश्य था। डेलास नामक एक टापू था, वहां इस गुट की रियासतों ने अपना मुख्य राजधाना रखा, और वहीं व्यवस्थापक संभा भी होने लगी। इससे इस गुट को "डेलास का गुट" कहने लगे।

इस गुट में समुद्र किनारे की सब ग्रीक रियासतें शामिल होगईं। सब ने शक्ति के अनुसार सहायता देकर एक बड़ी जलसेना तैयार की। कितनी ही रियासतें बिलकुल छोटी और गरीब थीं। उनका पूरा पूरा जहाज देने का सुभीता नहीं था, अतएव निश्चय हुआ कि, वे थोड़ा बहुत नकद रुपया देंगे। इस प्रकार इन रियासतों की पहले दो श्रेणियां हुईं—एक पूरा जहाज देनेवालों की और दूसरी नकद रुपया देनेवालों की। दूसरी श्रेणी बड़ी थी। ऐरिस्ट्रायडिस नामक, एथेंस का एक चतुर राजनीतिज्ञ था। उसी ने उक्त गुट बनाया था। भिन्न भिन्न रियासतों की हेमियन देख कर यह भी उसी ने निश्चित कर दिया था कि, किसको कितनी मदद करनी चाहिए। अतएव ऐरिस्ट्रायडिस को इस गुट का संस्थापक कहते हैं। ऐरिस्ट्रायडिस के साथ थेमिस्टाक्लिम भी यही काम करना था। इन्हीं दोनों ने डेलास के गुट में एथेंस को प्रमुखपद दिनाया। द्रव्य और जलसेना की सारी

व्यवस्था एथेंस के ही हाथ में थी। अतएव, बहुत जल्द सब रियासतों की स्वाधीनता छीन कर, एथेंस ने उन पर अपना स्वामित्व जमाया। यह स्वामित्व स्थापित करनेवाला पुरुष सायमन है। उपर्युक्त गुट की स्थापित का हुई घड़ा भारी जलसेना लेकर उसने पहले ईरानी राज्य के कुछ प्रदेशों पर अधिकार किया, और बाद को उसी जलसेना के जोर पर उन ग्रीक रियासतों को जीता, कि जो उक्त गुट में शामिल होने से इन्कार करनी थीं। इससे गुट की रियासतों की संख्या दो सौ के ऊपर होगई। इतनी शक्ति प्राप्त होते ही डेलास का खजाना एथेंस में लाया गया। वस, यहीं से एथेंस की ग्रीक साम्राज्य सत्ता का प्रारम्भ गिना जाता है (ईसवी सन् के ४५४ वर्ष पहले।) इस प्रकार एजियन समुद्र के अधिकांश टापुओं और थूँस तथा मासिडोनिया के ग्रीक शहरों पर एथेंस की सत्ता फैल गई। एथेंस की यह श्रेष्ठता लगभग पचास वर्ष टिकी। इनके अधिक दिन न टिक सकने का कारण यही था कि, दर असल में ग्रीक लोगों का स्वभाव ही एक दूसरे के अधिकार में रहने का न था—सभी पूर्ण स्वतंत्रता चाहते थे। परकाय शत्रु के आने पर यद्यपि सब नगरों ने एका स्वीकार कर लिया, तथापि शत्रु के जाते ही सब फिर स्वतंत्र होने को तैयार होगये। एथेंस का प्रभाव उनसे सहन नहीं हो सका। यहां पर यह भी ध्यान में रखना चाहिए कि, स्पार्टा तथा उसके हाथ की अन्य रियासतें तो डेलास के गुट में कभी शामिल ही नहीं हुईं।

एथेंस की यह बढ़ती हुई सत्ता स्पार्टा से सहन नहीं हो सकी। अतएव दोनों में युद्ध-ठन गया, परन्तु सन्धि हो जाने

के कारण पाँच वर्ष तक वह रुका रहा। इसी समय नायमन की मृत्यु हुई, जो कि सजा रद्द हो जाने के कारण छूटकर आगया था। इधर सन्धि के पांच वर्ष पूर्ण होने के पहले ही एथेंस और स्पार्टा में फिर समुद्र पर युद्ध छिड़ गया। इसका कारण यह हुआ कि, डेलफाय का मन्दिर और उसके देवता की सब सम्पत्ति सम्हालने का कार्य डेलफाय के लोगों के हाथ में था। देवपूजा का कार्य भी वहाँ के कितने ही बड़े बड़े कुटुम्बों के हाथ में वंशपरम्परा से चला आता था। डेलफाय शहर फोसिस रियासत के अधीन था, अतएव फोसिस के अधिकारी डेलफाय के मन्दिर के उपर्युक्त अधिकारों के लिए लड़न लगे। इस लड़ाई में एथेंस ने फोसिस को सहायता दी। इधर स्पार्टा ने डेलफाय का पक्ष लिया, और सारा मन्दिर, लेकर वहाँ के लोगों के अधिकार में दे दिया। स्पार्टा की इस सहायता के लिए डेलफाय के लोगों ने स्पार्टा को एक यह अधिकार दिया कि, जिस समय बहुत सी रियासतों के बकील भविष्यद्वाणी पूछने के लिए आवें उस समय स्पार्टा का प्रश्न सब से पहले रखा जाय। डेलफाय के लोगों ने इस अधिकार का वृत्तान्त पत्थरों के एक स्तम्भ पर खोद दिया। बाद को जब स्पार्टा की सेना लौट गई, तब पेरिक्लीज ने एथेंस की सेना लेकर डेलफाय पर चढ़ाई कर दी, और डेलफाय के मन्दिर पर अधिकार करके, वहाँ के सब अधिकार फोसिस के लोगों को दे दिये। उसने पहले प्रश्न करने का अधिकार एथेंस को दिया, और इस विषय में जिस स्तम्भ पर स्पार्टा का अधिकार खुदा हुआ था, उसी स्तम्भ पर एथेंस का अधिकार अंकित कर दिया। यह एक बड़ा कारण एथेंस

और स्पार्टा की शत्रुता का था; इसके अतिरिक्त और भी अनेक छोटे मोटे कारण थे। अतएव दोनों में युद्ध ठन कर वह तीन वर्ष तक जारी रहा। उसमें स्पार्टा की अन्त में जीत हुई, और अनेक शर्तें स्वीकार करके एथेंस को सुलह करना पड़ा। सन् ईसवी'क ४४५ वें वर्ष पूर्व, तीस वर्ष के लिए, दोनों में मैत्री की सन्धि होगई।

सन् ईसवी के पहले ४६० से ४३० तक के तीस वर्ष पेरिक्लीस का शासनकाल में प्रसिद्ध है। ग्रीस के इतिहास में पेरिक्लीज का बड़ा गौरव है। उस समय के सब राजनीतिज्ञों में पेरिक्लीज अग्रगण्य है, और वह अपने राज्यशासन के कौशल, अपनी विद्वत्ता और प्रजाहितदक्षता के लिए बहुत प्रसिद्ध है। उसने राज्य विषयक सारे सुधार लोगों के ही धन से किये, और गरीबों के लिए भोजन तथा सर्वसाधारण के लिए मनोरञ्जन के साधनों का भी प्रबन्ध उसी सार्वजनिक धन से ही कर दिया, जिससे सब लोग खुश रहें। उसने सार्वजनिक त्योहारों की सख्या बढ़ाई, नाटकघर प्रति दिन खुले रखे, और जो सय पैने देकर नाटक नहीं देख सकते थे उनको सरकारी खजाने से पैसे देने का प्रबन्ध कर दिया। इसी भाँति उसने उन लोगों को, जो कि कचहरी में जूरे नियत किये जाते थे, काम के दिनों का वेतन देने का निश्चय किया। इन सब बातों के कारण वह बड़ा लोकप्रिय हो गया। पेरिक्लीज ने एक यह भी कानून बनाया कि, 'अधीनस्थ' रियों मतों के सब मुकदमे अन्त में फैसले के लिए एथेंस में आया करें। इससे भी एथेंस का कार्य और महत्व बहुत बढ़ गया।

गुट की रियासतों से एथेंस को जो कर मिला करता था

उसने पेरिक्लीज ने और भी बढ़ाया। पहले वह ४६० टेलेंट, अर्थात् २३ लाख रुपये था, परन्तु अब ६०० टेलेंट, अर्थात् ३० लाख रुपये हो गया। इस भाति जो अधिक धन आया उसे खर्च करके उसने एथेंस में बड़े बड़े सुन्दर भवन बनवाये, और अन्य कलाकौशल के काम तैयार कराये। साथ ही मन ने जो लम्बा सा कोट बनवाना शुरू किया था उसे पेरिक्लीज ने पूरा किया, ईरानी लोगों के गिराये हुए मन्दिर दुरुस्त कराये, और नतीन बड़े बड़े मन्दिर बनवाये, जिनमें से पार्थिनान नामक एथिनी देवी का मन्दिर विशेष प्रसिद्ध है। यह मन्दिर किले के भीतर मध्य भाग में था, और बहुत ही दर्शनोप्य बना हुआ था। उसपर फिडियास नाम का एक पुरुष मुख्य कारीगर नियत किया गया था, इसकी बनाई हुई कई मूर्तियाँ अब भी ब्रिटिश म्यूजियम में मौजूद हैं, जहाँ कि उन्हें "एरिजन आरसपान" कहते हैं। एथिनी देवी की मूर्ति लगभग ४० फीट ऊँची, हाथीदात और सोने की बनाई गई थी—अर्थात् पहले सब मूर्ति लकड़ी की बना कर, और तब फिर उस पर हाथीदात की जड़ाई की गई थी, और वस्त्र के भाग उसमें सोने के बनाये गये थे।

इसके अतिरिक्त प्रोपिली (Propylæ) और ओडियम (Odeum) नामक दो ओर भी उत्तम कलाकौशल के कार्य पेरिक्लीज के हैं। किले में जाने का जो मार्ग था, उसके दोनों ओर दीवाल पर खुदावदार नक्शकारी और चित्रों का काम किया हुआ था, और भीतर जाने के मुख्य मार्ग में, धातु के पाँच बड़े बड़े दरवाजे और छै कीमती पत्थर के बड़े बड़े सम्भे थे। इसी मार्ग का नाम था "प्रोपली"। ओडियम एक सुन्दर

और भव्य नाटकघर का नाम था, जिसमें लोगों के मनोरञ्जन के लिए संगीत के जलमे हुआ करते थे। इन सब इमारतों के कारण शहर के बढ़ई, लुहार, सोनार मजदूर, प्रस्तरकार अर्थात् मूर्तियाँ खोदने वाले, चित्रकार इत्यादि अनेक प्रकार के कारीगरों को गृह काम मिलता रहता था।

मिन्स नामक मैदान के एक भव्य भवन में लोकनियुक्त सभा का कार्य हुआ करता था। यह स्थान शहर के आगोरा नामक मुख्य चौक के पास था। रोम का मुख्य चौक जेसे फारम प्रसिद्ध है, वैसे ही एथेंस का आगोरा समझिये। उपर्युक्त सभागृह का बनावट वृत्ताकार थी, एक ओर उसी में अर्द्धात्त लगा करती थीं। सभा के मुख्य दीवानखाने में पाच सो तक समासद बैठ सकते थे। मिन्स के पीछे एक लम्बी सी प्राकृतिक पहाड़ी चली गई थी, जिसके कारण उसके एक ओर का बन्दोबस्त आप ही आप हो गया था। भवन के मध्यभाग में पत्थर में खुदा हुआ एक ऊँचा सा व्यास पीठ बना हुआ था, उस पर चढ़ने के लिए सिढ़ियाँ भी पत्थर में ही खुदी हुई थीं। सभा में भाषण करने वालों के लिए यह नियम था कि वे उन सिढ़ियों से चढ़ कर, व्यासपीठ पर जावें, और सभा में भाषण करें। इससे सार्वजनिक प्रश्नों की चर्चा सब लोगों को मालूम होती रहती थी; और सब लोग अपने अपने हाथ उठा कर सम्मति या दिया करते थे।

एथेंस और स्पार्टा की जिस सन्धि का ऊपर उल्लेख हो चुका है, उसको हुए अभी लगभग चौदह वर्ष हुए थे, कि इतने ही में उन दोनों में फिर झगड़ों शुरू हो गये, और युद्ध की नौबत आई।

नववां अध्याय।

पेरीक्लीज के समयमें ग्रीक लोगों के रीतिरिवाज ।

(सन् ईसवी के ४८० से ४३१ वर्ष पहले तक ।)



ग्रीक लोगों की, घर बनाने की प्रणाली ईरानी युद्ध के बाद बहुत बदल गई । निजी मकान बड़े और विस्तृत तथा सार्वजनिक भवन सुन्दर और भारी बनने लगे । मन्दिरों के आसपास ऊँचे खम्भों के और कमरों के, नकाशीदार घेरे बनने लगे । लोगों के बैठने के लिए, बेंचों के समान, पत्थर के चबूतरे बनाने की चाल चली । चारों ओर रंगीन चित्रों से स्थान को सुशोभित करने लगे । विभ्रान्ति के समय सब प्रकार के लोग ऐसे स्थानों पर एकत्र होने लगे, और विद्वान् लोग वहाँ आ आकर व्याख्यान भी देने लगे ।

ग्रीक लोग अपने घर ईंट, पत्थर और लकड़ी के बनाने थे । नाचे सब लोग रहते थे, और ऊपर के हिस्से में नोकरी तथा गुलामों के रहने के लिए स्थान बना दिया करते थे, जिस का जीना घर के बाहर से रहा करता था । मकान के दो भाग होते थे, एक स्त्रियों के लिए और दूसरा पुरुषों के लिए । बड़े बड़े घरों में बाहरी मार्ग से भीतर आने के लिए, एक गली रखा करती थी, जिसके सिरे पर ही एक द्वार होता था, उससे गली के भीतर जाने पर पुरुषों का एक खुला चौक मिलता था । इसी चौक में देवपूजा और अग्निपूजा हुआ करती थी । इस

चौक के आसपास पुरुषों के रहने के कमरे होते थे, जिनमें भोज देने की दालान, वाचनगृह, चित्रगृह, उठा बैठने और सोने इत्यादि के कमरे रहते थे। चौक के भीतर आन के द्वार के सामने, आगे बढ़ कर, एक दूसरा द्वार होता था, इससे भीतर जाने पर स्त्रियों का चौक मिलता था। इस के आसपास स्त्रियाँ के भोजन और काम करने के कमरे हुआ करते थे। इन में किवाड़े नहीं होते थे, सिर्फ पड़दे पड़े रहते थे, और मालिक के सुभीन के अनुसार ये पड़दे कीमती और कसीदेदार हुआ करते थे। यह साधारणतया धनवान् लोगों के घरों की बनावट हुई। इनके सिवाय, सर्वसाधारण और गरीब लोगों के घर भी करीब करीब इसी ढंग के बने होते थे। हा, उनमें कमरे थोड़े और उनकी बनावट सादी होती थी।

। ग्रीक लोगों के घर में चूल्हे सादे होते थे, अथवा बिलायती ढंग के, चिमनादार, होते थे—यह निश्चयपूर्वक नहीं कहा जा सकता। हा, कमरे में गर्मी आन के लिए, अगरों से बधकती हुई अगीठी वे अजरय भीतर रक्ता करते थे। एथेंस के प्राय अशिक्षित बड़े बड़े लोगों के, हवा खाने के बगले देहानों में हुआ करते थे। उन बगलों के आसपास बाग होते थे, जिनमें मूर्तियाँ और दूसरे मनोरंजन के पदार्थ सजे रहा करते थे। बगले के आस-आस कमरों की जमीन पत्थर के छोटे-छोटे टुकड़े जमा कर सुशोभित करते थे, छतें पहले पहल सफेद रंग की रहती थीं, परन्तु फिर आगे चल कर दीवारों और छतों पर रंगीन चित्रकारी कराने की भी चाल पड़ी।

। एथेंस नगर में मुसाफिरों के लिए बहुत से स्थान बने हुए

थे; जिनमें बाहर के व्यापारी तथा अन्य कामों के लिए आते-वाले लोग, भाड़े से रहा करते थे। कचहरी तथा सार्वजनिक जलस्रोतों के समय एथेंस में बाहर के बहुत से लोग आया करते थे, इससे भाड़े पर घर उठानेवाले लोगों को खूब लाभ हुआ करता था, अतएव भाड़े के घर बनाने में बहुत से लोग अपना धन लगाया करते थे।

एथेंस में दूसरे स्थानों के लोग भी बहुत से थे। इनमें से अधिकांश लोग प्रायः अन्य प्रोक रियासतों के थे। इन लोगों को एथेंस शहर में घर बनाने या जमीन लेने की मनाई थी। इन बाहरी लोगों को एथेंस निवासियों के साथ यदि कोई व्यापार इत्यादि करना होता, तो इनका किसी न किसी एथेंस निवासी की जमानत देनी पड़ती थी, और इसके लिए जमानतदार इन से, इनके व्यापार के लाभ पर, कुछ सैकड़ा कर लिया करता था। सरकार भी ऐसे प्रत्येक बाहरी कुटुम्ब से प्रति वर्ष बारह ड्रैक्मा कर लिया करती थी। इसके अतिरिक्त एथेंस के निवासियों के समान उनको एथेंस की स्थलसत्ता अथवा जलसेना में नौकरी भी करनी पड़ती थी, और सार्वजनिक त्योहारों के दिन कुछ बंधे हुए काम भी उनका करने पड़ते थे। उपर्युक्त कार्य यदि वे न करते थे तो एथेंस की ओर से उनकी रक्षा न होती थी, और उस दशा में वहां की सरकार उनको गुलाम के तौर पर बेच डालने का भी अधिकार रखती थी।

प्रोक लोग बड़े शौकोन हाते थे। जिन लोगों को मुमोता होता था वे बड़े ठाट-बाट से रहा करते थे। उनके भोजन के स्थान में मुलायम गद्दों के कोच-रखे रहते थे, और उन पर आराम करते हुए वे भोजन किया करते थे। रोमन लोगों का

रात का भोजन भी आगे चल कर इसी प्रकार होना लगा। एथेंस के लोगों को मित्रमण्डली एकत्र करने का बड़ा शौक था, और धनवान् लोगों के घर में सदैव बड़ी धूमधाम के साथ भोजन हुआ करते थे। वर्ष गांठ के उपलक्ष में बहुत बड़ा भाज देने की चाल थी। ऐसे अवसरों पर महमानों के बूट निकास कर उनके हाथ पैर धोने इत्यादि का कार्य गुलाम लोग किया करते थे।

ग्रीक लोगों का भोजन रोमन लोगों के समान बढ़िया न होता था। तथापि ग्रीस देश में पाकशास्त्र की बहुत कुछ उन्नति हो चुकी थी, भोज के अवसर पर लोग मीखे हुए रसाइये लाते थे। लिमिली टाप्पू के रसाइये बहुत प्रसिद्ध थे। भोजन में प्रायः साधारण पदार्थों के अतिरिक्त मांस, मुर्गी के अंडे और मिठाई भी रहती थी। भोजन समाप्त होने के बाद हाथ मुँह धोने के लिए सब के सामने पानी लाकर दिया जाता था। ग्रीक लोग, आज कल के यूरोपियन लोगों की भाँति, काटे-छुगे से भोजन नहीं करते थे, किन्तु हाथ से ही करते थे, और इस लिए हाथ धोये बिना उनका काम नहीं चलता था। हाथ मुँह धो लेने के बाद उनको अंतर तथा सुगन्धित फूलों के गुच्छक और हाथ इत्यादि अर्पण किये जाते थे। स्नाना होने के बाद फिर मद्यपान की विधि हुआ करती थी। शराब का एक बड़ा लौटा भरकर पहले आगे लाते, और उसमें से कुछ भाग देवता के नैवेद्य के लिए पृथ्वी पर डालते थे, इसके बाद वह वर्तन प्रत्येक के सामने ले जाते, और अपनी अपनी खुशी के अनुसार लोग उससे मद्य पीने लिए, ले लेते थे। इस विधि के समाप्त होने

पर पैरों की ताल पर ईश्वरप्रार्थना हुआ करती थी ।

रात के भोजन के बाद मद्यपान, गाना, नाच, खेल, इत्यादि यथेच्छ हुआ करते थे । मद्य के साथ साथ फल फलहरी और मेवा भी रहती थी । मद्य में सदैव पानी और बर्फ डाल लेते थे । मद्यपान करते हुए, कुछ बातचीत करके, एक दूसरे के आरोग्य की आकांक्षा करने की भी चाल थी । एथेंस में शराब बहुत मसनी थी, अतएव जो लोग बड़ा भोज देने की शक्ति न रखते थे वे अपने मित्रों को, कम से कम, मद्यपानोत्सव में नो अवश्य ही बुलाते थे । ऐसे उत्सवों में लोग बहुत-से बड़े बड़े काचा पर पड़ कर मद्यपान करते थे, और घर का मालिक उनके गले में पुष्पहार पहनाता था । इन उत्सवों पर मनोरजन के लिए गान और नाचनेवाली स्त्रियाँ भाड़े पर बुलाई जाती थीं । सम्पूर्ण मनोरजन का प्रबन्ध करने वाला एक संगीतवेत्ता होता था । जितना वह कहता उतनाही मद्यपान सब को करना पड़ता था । यह हाल था कि, "पिगो, नहीं तो चले जाओ," अतएव इस मद्यपान के उत्सव में थोड़ा-पहुन शोर गुल हुए बिना नहीं रहता था ।

उत्सव में शामिल होनेवाले लोग अनेक प्रकार की क्रीड़ा करते थे । जैसे किसी अतिवाहित महाशय को मद्य से भरा हुआ एक प्याला देते, और सामने एक छोटा सा घर्तन खाली रखते थे, और इसके बाद, दूर खड़े होकर, प्याले की शराब नीचे न गिरने देते हुए, उसी घर्तन में डालने के लिए उससे कहते थे । यह शराब डालते समय, अपनी प्रेमिका का नाम लेने को उससे कहा जाता था । इसके बाद यदि वह सब शराब घर्तन में ठीक गिरनी, और बाहर विलकुल न गिरती, तो यह

समझा जाना कि, उन दोनों का विवाह हो जायगा, और यदि शराब नीचे गिर पड़ती तो यह खयाल किया जाता कि, वम अथ वह जोड़ी नहीं मिलेगी । पहेलियां और कूट प्रश्न भी पूछे जाते थे । जिनका उत्तर ठीक ठीक मिलता था उनको मिठाई मिलती थी, और जिनका उत्तर गलत मिलता था उनको शराब और नमक का पानी पिलाया जाता था । ऐसी ऐसी बातों से वहां खूब आनन्द मचा रहता था । शतरंज के समान और भी कई खेल वहां प्रचलित थे ।

ग्रीस देश में नवयुवक लोग सदैव वन भोजन किया करते थे । प्रत्येक नवयुवक अपना अपना भोजन साथ ले जाता, अथवा प्रत्येक के चन्दा दे देने पर, एक उनमें से सब प्रग्रन्थ कर लेता था । इस भाँति अनेक लोग बाहर जाकर वन भोजन किया करते थे ।

एथेंस के बाजार में सब कुछ मिल जाया करता था । लोग स्वयं बाजार में जाकर सामान खरीद लाते थे । बाजार में रोटी भी मोल मिल जाती थी । धनवान लोग गेहूँ की रोटी लेते थे, और गरीब लोग अन्य किसी सस्ते अनाज की रोटी ले लिया करते थे । रोटी बेचने का काम स्त्रियाँ किया करती थीं । विक्री के समय उनमें खूब कोलाहल मचता था । माँसाहार में सुअर का मांस प्रायः अधिक चलता था । इसके अतिरिक्त सादी अथवा नमकीन मछली भी ग्रीक लोग अधिक उपयोग में लाते थे । सीताफल, लौकी, कोबी, तथा अन्य अनेक प्रकार की शाक-भाजी भी उस समय वहाँ प्रचलित थी । बाजार की देख-रेख रखनेवाले अधिकारी नियत थे, वे सब

प्रकार का बन्दोबस्त रखते थे, तथापि दूकानदार लोग खोटा व्यवहार किये बिना मानते नहीं थे ।

ग्रीक लोगों में प्रतिदिन तीन बार भोजन हुआ करता था । सुबह के भोजन में, शराब में पकाई हुई पनेथी मिला करती थी । इसके बाद, कचहरियों को छुट्टी होने पर, दोपहर को कुछ स्वल्पाहार होता, और शाम को सूर्यास्त कवाद फिर खूब डाढ़वाढ के साथ भोजन हुआ करता था । थाली, तम्तरी, प्याले, इत्यादि वर्तन प्राय मिट्टी के रहते थे, तथापि धनवान लोगों के घर में चादी सोने और कासे के वर्तन भी काम में लाये जाते थे । कुम्हारों को बहुत बड़ी बस्तो थी, और इनके लिए शहर का एक अच्छा भाग अलग ही कर दिया गया था । एथेंस के मिट्टी के वर्तन सारे देश में बहुत प्रसिद्ध थे । वर्तनों का रंग लाल, सफेद और पीला होता था, और कुछ ऊँचे दर्ज के वर्तनों पर काला रोगन भी चढ़ा होता था ।

चदर, उढौने, कम्बल और अन्य अनेक प्रकार के कपड़े एथेंस में खूब तैयार होते थे । शहर में कपड़े का बाजार ही अलग था । कोष्टी प्राय गुलाम हुआ करते थे । ग्रीस के जिन शहरों में व्यापार अधिक होता था वहाँ के सब कलाकौशल तथा कोष्टी लोगों के काम गुलामों से ही लिये जाते थे । उन गुलामों के मालिक बहुत बड़े बड़े लोग रहते थे । प्रत्येक गुलाम को, प्रतिदिन कोई न कोई काम करके, कुछ निश्चित रकम अपने मालिक के लिए ला देनी होती थी । इसके अतिरिक्त गुलामों के मालिक, अन्य लोगों के अथवा सरकार के काम करने के लिए, अपने गुलामों को भाड़े पर भी दे दिया करते थे ।

जगह जगह गुलाम नीलाम भी हुआ करते थे । कारीगरी

का काम जाननेवाले गुलामों का मूल्य खूब मिलता था । प्रसिद्ध वक्ता डेमास्थनीज के पिता, के यहां तलवार तैयार करनेवाले कारीगरी, बीस और घोड़ागाड़ी तैयार करनेवाले बढ़ई बीस थे । यह एक बड़ी भारी जायदाद समझी जाती थी । सरकार भी छोटे छोटे लड़के मोल लेकर, उनको शिक्षा देकर मुहर्रिर, चोपदार और अन्य छोटे छोटे नौकर तैयार करती थी । ये यद्यपि आगे चलकर गुलाम ही समझे जाते थे, तथापि इनका दर्जा और अधिकार बड़ा समझा जाता था । घर के सब नौकर गुलाम ही रहते थे । प्रत्येक कुटुम्ब में कुछ गुलाम मोल लिए हुए और कुछ घर ही के जन्मे हुए होते थे । प्रत्येक गुलाम के लिए मालिक को सरकार में कुछ कर देना पड़ता था । कभी कभी ये मालिक अपने गुलामों को गुलामी से मुक्त करके स्वतन्त्रता भी दे दिया करते थे । हा, इस प्रकार जो गुलाम स्वतन्त्र हो जाना था उनको सरकार में उतना कर अवश्य देना पड़ता था, जितना कि उसका मालिक उसके लिए दिया करता था ।

ग्रीस देश के प्रत्येक कुटुम्ब में बच्चों को सम्हालने के लिये पढालिखा गुलाम रखा जाता था । उसे पेडागोगो, अर्थात् भैयाजू कहते थे । उसका मुख्य काम यही रहता था कि, वह बच्चों के आचरण की रेख देख रफ़वे, और उनको बुगी सगति में न पड़ने दे । वह सदैव लड़कों के साथ बाहर जाया करता था, और लड़के जब पाठशाला जाते, तब भी वह उनके साथ जाया करता था । पाठशाला में लड़कों को व्याकरण गाना और व्यायाम सिखलाया जाता था ।

पेरिक्लीज के समय में ग्रीस देश में अनेक ग्रन्थकार हुए,

जिनमें से सोफोक्लीज और एज्चिलस नामक दो नाटककार बहुत प्रसिद्ध हैं। मडलियाँ बना कर नाटक करने का प्रणाली उस समय अधिक प्रचलित नहीं थी, किन्तु जो कवि लोग नाटक लिखते थे व स्वयं ही रंगभूमि में आकर अपन नाटक कर दिखलाते थे। बड़े बड़े प्रसिद्ध ग्रन्थकार रंगभूमि में आते रहते थे। ऐसे नाटकों का आरम्भ बेकस के उत्सव से हुआ। पहले पहल एक ही मनुष्य, कुछ गानवाला लोग साथ लेकर, आता, और पुरुषों के गान में कोई आख्यान गाकर सुनाता था। 'पेरिक्लीज के समय से दो तीन पात्रों के सम्भावणपूर्ण आख्यान प्रचलित हुए। उनमें स्त्रियों का पाट पुरुष ही करत थे। इन खेलों को "दु खान्त नाटक" कहन लगे। इसके बाद धीरे धीरे हास्यरसप्रधान खेल और तमाशे प्रारम्भ हुए। इन तमाशों में तत्कालीन रीति रवाजों पर हास्यकारक आलोचना हुआ करती थी। इनकी उत्पत्ति बेकस के उत्सव में, मद्यपान के आरम्भ के कारण हुई। उस समारम्भ को कोमस (Comus) अर्थात् तमाशा करनेवाली आनन्दपूर्ण युवक मडली कहते थे। इस मडली के लोग किसी न किसी का भोग लेकर और बुरे पहन कर गाँव गाँव फिरा करते थे, और गान तथा नृत्य करते हुए सब लोगों को प्रसन्न किया करते थे। शोकयुक्त नाटक की गायक मडली का कोरस और आनन्दयुक्त नाटक का गायक मडली को कोमस कहत हैं।

स्त्रियाँ प्रायः नाटकों में न जाया करती थीं। उनका अधिकांश समय घर में ही व्यतीत हुआ करता था। उनको शिक्षा देकर विद्वान् बनाने की चाल न थी। तो भी कुछ स्त्रियाँ बड़ी विदुषी और सम्य होती थीं। उत्सवों के अवसर में विद्वान्

का काम जाननेवाले गुलामों का मूल्य खूब मिलता था । प्रसिद्ध वक्ता डेमास्थनीज के पिता के यहां तलवार तैयार करनेवाले कारीगरी बीस और घोड़ागाड़ी तैयार करनेवाले बढई बीस थे । यह एकबड़ी भारी जायदाद समझी जाती थी । सरकार भी छोटे छोटे लड़के मोल लेकर, उनको शिक्षा देकर मुहर्रिर, चोपदार और अन्य छोटे छोटे नौकर तैयार करती थी । ये यद्यपि आगे चलकर गुलाम ही समझे जाते थे, तथापि इन्का दर्जा और अधिकार बड़ा समझा जाता था । घर के सब नौकर गुलाम ही रहते थे । प्रत्येक कुटुम्ब में कुछ गुलाम मोल लिए हुए और कुछ घर ही के जन्मे हुए होते थे । प्रत्येक गुलाम के लिए मालिक को सरकार में कुछ कर देना पड़ता था । कभी कभी ये मालिक अपने गुलामों को गुलामी से मुक्त करके स्वतन्त्रता भी दे दिया करते थे । हा, इस प्रकार जो गुलाम स्वतन्त्र हो जाना था उसको सरकार में उतना कर अवश्य देना पड़ना था, जितना कि उसका मालिक उसके लिए दिया करता था ।

ग्रीस देश के प्रत्येक कुटुम्ब में बच्चों को सम्हालने के लिये पढालिखा गुलाम रखा जाता था । उसे पेडागोगो, अर्थात् भैयाजू कहते थे । उसका मुख्य काम यही रहता था कि, वह बच्चों के आचरण की रेख देख रक्खे, और उनको बुनी सगति में न पडने दे । वह सदैव लडकों के साथ राहर जाया करता था, और लडके जब पाठशाला जाते, तब भी वह उनक साथ जाया करता था । पाठशाला में लडकों को व्याकरण गाना और व्यायाम मिखलाया जाता था ।

पेरिक्लीज के समय में ग्रीस देश में अनेक ग्रन्थकार हुए,

उसने कोई न कोई बहाना निकाल कर तीस वर्ष की सन्धि भंग कर दी, और डेलफाय का शकुन उठा कर देवी से यह आरघ्य-सन प्राप्त कर लिया कि, युद्ध का अन्तिम परिणाम उम्मी के अनुकूल होगा। इसके बाद उसने निम्नलिखित कारण दिखा कर एथेंस को युद्ध के लिए तल्लकारा।

त्रियोजिया की रियासत में सैट्रिया नामक एक शहर था, यह शहर एथेंस के अधिकार में था। सैट्रिया के अधिकांश लोगों को एथेंस का शासन पसन्द था। परन्तु कुछ थोड़े लोग उसके विरुद्ध थे। उन्होंने एथेंस की सत्ता न मान कर थीब्स के अधिकार में जाने के लिए एक गुप्त पट्ट्यत्र रचा। थीब्स की सरकार ने इस पट्ट्यत्र को बड़े आनन्द से सहायता दी। थीब्स के दो सेनापति कुछ फौज साथ लेकर एक रात को सैट्रिया शहर में आये। शहर के दरवाजे उनके लिए खुले रखने की पहल्वी ही से तजगीज हो गई थी। वे मुख्य बाजार में आये। वहाँ पट्ट्यत्र वाले भी उनसे आ मिले। इसके बाद उन सब ने मिलकर बड़े जोर से स्वतन्त्रतादेवी का जयघोष किया। वे मनमकने थे कि, ऐसा करने से बहुत से लोग हम में आ मिलेंगे। पर ऐसा नहीं हुआ। किन्तु नगरनिवासी लोग सशस्त्र होकर ग़दर निकले, और पहले शहर के दरवाजे बन्द करके फिर-उन्होंने थीब्स लोगों पर हमला किया, और अनेक लोगों का वध करके, बाकी बचे हुए लोगों को कैद कर लिया। यह बात स्पार्टा को अच्छी नहीं लगी। स्पार्टा और थीब्स की बड़ी मित्रता थी, अतएव थीब्स का उक्त अपमान स्पार्टा ने अपना ही अपमान समझा। इस पर एथेंस की सरकार ने सैट्रिया के अधिकारियों को

लोगों की परीक्षा होती थी, और उनको पारितोषिक दिया जाता था, ऐसे अवसरों पर खिरा भी कभी कभी प्रकट होती थी, पेरिक्लीज की स्त्री आस्पेशिया स्वयं बड़ी विदुषी थी। उस समय के बड़े-बड़े तत्ववेत्ता और विद्वान् उसके घर में बने ही रहते थे। स्वेय प्रकार के बुद्धिमान और सुगुणित लोग आस्पेशिया से मिलने का प्रयत्न करते थे।

पेरिक्लीज का जमाना और एथेंस की उन्नति—ये दोनों समकालीन हैं। पेरिक्लीज के समान पुरुष बहुत थोड़े होते हैं। उनका अन्तिम समय दुःख में ही व्यतीत हुआ। उसके दो लड़के प्लेग से मरे, और उस पर घूस खाने का अभियोग लगाया गया, तथा इसमें उसे बहुत कष्ट दिया गया। सन् ईसवी के ४२६ वर्ष पूर्व उसकी मृत्यु हुई। “मेरे कार्य से किसी एथेंसवासी को दुःख का अवसर नहीं आया”—ये उसके अन्तिम शब्द थे। ऐसा दावा भला कितने सत्ताधारी पुरुष कर सकते हैं ?

दसवां अध्याय ।

पेलापोनेसियन युद्ध ।

(ईसवी सन् के ४३१-४२१ वर्ष पूर्व तक)

एथेंस की सत्ता और सम्पत्ति के कारण उसकी जो भारी शक्ति हुई, उसके कारण स्पार्टा की अत्यन्त विपाद हुआ,

हा, कितने ही लोगों ने अपने बैंगले गिरा दिये, उनके घरे तक मिट्टी में मिला दिये; और खेत भी बिना जुते हुए ही छोड़ दिये। उन्होंने अपने जानवर निकट के टापुओं में भेज दिये। इस प्रकार जब बाहर के सब लोग अपना माल असबाब लेकर शहर में आ गये तब वहाँ बड़ी भीड़ होगई, लोगों को रहने के लिए स्थान ही न मिला, इस लिए कुछ लोग मन्दिरों में और कुछ कोट के चुर्जों में रहने लग। जहाँ जहाँ सी जगह खाली देख पड़ी, कि वहाँ लोग, जैसा बन पड़ा, घर बना कर अपना गुजर करने लगे।

इसका परिणाम यह हुआ कि, अनेक धनवान् लोग भिखारी बन गये। सभी लोगों पर सकट आया। तथापि, हिम्मत न हारते हुए, सब ने युद्ध के लिए कमर कसी। बहुत जल्द एथेंस ने एक बड़ी सी जलसेना युद्ध के लिए तैयार थी। एथोनियन लोगों का विशेष निर्भर जलसेना पर ही था—जलसेना का उनके लिए विशेष महत्व न था।

आर्किडेमस, एट्रिका का उपजाऊ और सुन्दर प्रदेश जलाते, लूटते और विध्वंस करते हुए, एथेंस से छै मील पर आ पहुँचा। एथेंस के लोगों को यह सम्मति थी कि, किले से एकदम बाहर निकल कर आर्किडेमस से युद्ध किया जाय, परन्तु पेरिक्लीज की सम्मति इससे भिन्न थी, अतएव उसने सिर्फ सवारों की छोटी छोटी टुकड़िया भेज कर उन स्पार्टन टुकड़ियों पर हमला करवाने का सिलसिला जारी किया कि जो मुख्य फौज को छोड़ कर दूर दूर पर लूटमार के लिए जाया करती थीं। इस भाँति बराबर छोटी छोटी लड़ाइयाँ होती रहीं, परन्तु सम्मुख बड़े होकर भारी युद्ध एक भी

यह सन्देश भेजा कि, थीबन कैदियों के साथ अच्छा ही वर्तव
रिया जाय, कि जिससे स्पार्टा के मन को कष्ट न हो। परन्तु
यह सन्देश पहुँचने के पहले ही स्पेटियन, लोगों ने थीबन
कैदियों का शिरच्छेद कर डाला। यस, इसी पर, सन् ईसवी
के ४३१ वर्ष पूर्व, स्पार्टा और एथेंस में युद्ध छिड़ गया।

स्पार्टा और एथेंस, दोनों ग्रीस देश की मुख्य रियासतें
थीं, अतएव अन्य सभी रियासतें इन्हीं दोनों में से, किसी न
किसी के अधीन रहती थीं। अतएव उनमें अधिकांश को
इस युद्ध में शामिल होना पड़ा। स्पार्टा का भीतरी उद्देश्य
यह था कि, एथेंस को दबाकर ग्रीस में हम अपना ही प्रभाव
स्थापित कर दें। परन्तु अपना यह भीतरी उद्देश्य प्रकट न
करते हुए उसने स्वतंत्रता के नाम पर पुकार को। उसने प्रकट
किया कि, हम ग्रीक लोगों की स्वतंत्रता स्थिर रखन के लिए
लड़ रहे हैं। इस कारण अवश्य ही स्पार्टा का पक्ष अधिकांश
लोगों को पसन्द आया। इधर आर्किडेमस नामक स्पार्टा का
एक राजा बड़ी भारी सेना लेकर एट्रिका प्रान्त में घुस पड़ा।

अब पेरिक्लीज ने समझा कि, स्पार्टन लोगो से सामना
करके यदि प्रत्यक्ष युद्ध किया जायगा तो एथेंस टिक नहीं
सकेगा, अतएव उसने यह आज्ञा निकाली कि, देहात के
सब लोग अपने लड़के बच्चे और सम्पत्ति इत्यादि लेकर
शहर में चले आवें। इधर अनेक लोगों के सुन्दर भवन और
कीमती वाग वगीचे देहात में थे, सो अब उनको छोड़कर
शहर में आना लोगों को बहुत कष्टदायी प्रतीत हुआ। तिस पर
भी, बहुत जल्द सब लोग शहर में आगये, और बाहर के
अपने सुन्दर भवन उन क्रूर शत्रुओं के लिए खुले छोड़ दिये!

युद्ध का तीसरा वर्ष आरम्भ होते ही पेरिक्लीज मर गया। पेरिक्लीज बड़ा बुद्धिमान और चतुर था। अतएव उसकी मृत्यु से एथेन्स की बड़ी हानि हुई। उसके सदृश राज्यप्रवर्धक बन-वाला दूसरा पुरुष उस समय एथेन्स में कोई न था। इधर युद्ध सारे ग्रीस देश में फैलता ही जाता था। दोनों दलों में खूब जोश चढ़ा हुआ था, और दोनों ही ने एक-दूसरे के साथ क्रूरता की हद कर दी थी। जो जिसके हाथ में पड़ जाता उसी को वह तलवार से काट डालता या गुलाम बना कर बेच देता था। स्पार्टन सेना ने जब सेंट्रिया प्रान्त पर अधिकार कर लिया तब उस प्रान्त के निवासियों के साथ उमने उपर्युक्त प्रकार का ही व्यवहार किया। इससे सिवा, वह सारा प्रान्त उसने थीवन लोगों को खेती करने के लिए दे दिया। अस्तु।

यह अच्छा अवसर समझ कर एथेन्स की अनेक रियासतों ने धलवा मचा दिया; परन्तु बड़ी क्रूरता के साथ उनको दबा दिया गया। किसी की किलेबन्दी गिरवा दी, किसी के जहाज जप्त कर लिये और किसी की राज्यपद्धति ही मिटा दी। अनेक छोटी छोटी जातियों के ग्रीक लोग तो अमान से ही पारिज कर दिये गये।

एथेन्स में इस धार सात वर्ष तक प्लेग बना रहा। अतः में दोनों पक्ष लड़ते लड़ते अस्त हो गये। अतएव विघ्न हीकर पचास वर्ष के लिए उन्होंने संधि कर ली (सन ईसवी के ४२१ वर्ष पूर्व) सन्धि की मुख्य शर्त यह थी कि दोनों पक्ष एक-दूसरे के जीते हुए प्रदेश वापस कर दें, और एक-दूसरे के कैदियों को छोड़ दें। यह सन्धि निसियास की सन्धि

नहीं हुआ। इसके बाद, जाडे का मौसिम आ जाने के कारण स्पार्टन सेना स्वदेश लौट गई।

यह ध्यान में रखने योग्य है कि, युद्ध में मृत्यु पाये हुए वीरों की अत्यविधि पथेन्स में बड़ी धूमधाम के साथ होती थी। एक बड़े मष्टप के नीचे सब मृत देह एकत्र किये जाते थे, और वहा मृतक के सम्बन्धी, नातेदार, और मित्रगण इकट्ठे होते थे। फिर दस जातियों के लिए दस सदूक लाये जाते और एक एक सदूक में एक एक जाति के मृत देह रखे जाते थे। इसके बाद वे सब सदूक गाड़ी पर लाद दिये जाते थे, और बड़े सभारम के साथ उनको स्मशान ले जाते थे। मृतक के नातेदार सब के आगे चलते और उनके पीछे शहर के प्रसिद्ध पुरुषों का समूह चलता था। स्मशान में अन्त्यविधि करते समय एक वक्ता मृतक के गुणों का वर्णन करता था। पेरिक्लोज ने भी ऐसा भाषण किया था। मृतक के वरुजों का पालन पापण, उनके बालिंग होने तक, सरकार करती थी, और बालिंग होने पर उन्हें एक एक जिरह-बख्तर पारितोषक देकर उनका सम्मान किया जाता था।

दूसरे वर्ष स्पार्टन सेना ने फिर एटिका प्रान्त पर चढ़ाई की। उसी वर्ष पथेन्स में लोग बड़े जोर शोर से फैला, और बाहर भी उसका बड़ा प्रकोप रहा। इस विपत्ति में पड़ कर एथोनियन सरकार ने स्पार्टा से सन्धि के लिए बातचीत शुरू की, परन्तु उसने सन्धि करना स्वीकार न किया। आकि डेमस की सेना इधर एटिका प्रान्त में धूम मचा रही थी, उधर एथेन्स की जहाजी सेना पेलोपोनेसस प्रान्त पर आक्रमण करके उसका बदला चुका रही थी।

युद्ध का तीसरा वर्ष आरम्भ होते ही पेरिक्लीज मर गया। पेरिक्लीज बड़ा बुद्धिमान और चतुर था। अतएव उसकी मृत्यु से एथेन्स की बड़ी हानि हुई। उसके सदृश राज्यप्रबंध करने-वाला दूसरा पुरुष उस समय एथेन्स में कोई न था। इधर युद्ध सारे ग्रीस देश में फैलता ही जाता था। दोनों दलों में खूब जोश चढ़ा हुआ था, और दोनों ही ने एक-दूसरे के साथ क्रूरता को हद्द कर दी थी। जो जिसके हाथ में पड़ जाता उसी को वह तलवार से काट डालता या गुलाम बना कर बेच देता था। स्पार्टन सेना ने जब सैट्रिया प्रान्त पर अधिकार कर लिया तब उस प्रान्त के निवासियों के साथ उसने उपयुक्त प्रकार का ही व्यवहार किया। इससे निवा, वह सारा प्रान्त उसने धीवन लोगों को खेती करने के लिए दे दिया। अस्तु।

यह अच्छा अवसर समझ कर एथेन्स की अनेक रियासतों ने बलवा मचा दिया, परन्तु बड़ी क्रूरता के साथ उनको दण्ड दिया गया। किसी की किलेबन्दी गिरवा दी, किसी के जहाज जप्त कर लिये और किसी की राज्यपद्धति ही मिटा दी। अनेक छोटी छोटी जातियों के ग्रीक लोग तो जमान में ही खारिज कर दिये गये।

एथेन्स में इस बार सात वर्ष तक प्लेग बना रहा। अतः में दोनों पक्ष लड़ते लड़ने प्रसन्न हो गये। अतएव त्रिंशत् हाकर पचास वर्ष के लिए उन्होंने सन्धि कर ली (सन् ईसवी के ४२१ वर्ष पूर्व) सन्धि की मुख्य शर्त यह थी कि दोनों पक्ष एक-दूसरे के जीते हुए प्रदेश वापस कर दें, और एक-दूसरे के कैदियों को छोड़ दें। यह सन्धि निसियास की सन्धि

कहलाती है। निसियाम एथेन्स का सेनापति था। उसी ने वह सधि की थी।

इस तरह इस क्रूर युद्ध का अन्त हुआ। सारा देश नष्ट प्राय हो गया, लोग दरिद्री हो गये, न जाने कितना रक्तपात हुआ, परन्तु लोभ किमी पक्ष को कुछ भी न हुआ।

उद्यारहवाँ अध्याय ।

आलिसवियाडीज ।

इस समय आलिसवियाडीज नामक एक विलक्षण पुरुष एथेन्स में था। वह उच्च कुल का, बनवान और प्रयत्न महत्याकांक्षी था। वह छुटपन में लड़कों की टोलिया बना कर, आप उनका नायक बनता था और लड़ाई दंगे किया करता था। वह न्यायान्याय अथवा उचित-अनुचित की ओर विलकुल ही ध्यान न देता था। उच्च कुल और अपार सम्पत्ति के कारण उसके पास बहुतसे मुहल्ले एकत्र हो गये थे, और उसके प्रत्येक कार्य की प्रशंसा किया करते थे। इससे अपनी करतूतों की भलाई या बुराई जानने की शक्ति उसमें नहीं रही थी। वह नडा स्वार्थी था। उसमें नैतिक धर्म का लेश-मात्र भी न था। पेरिक्लीज के साथ उसका कुछ नाता था। निसियस की सधि के समय उसकी अवस्था तीस वर्ष की थी, और एथेन्स में वह एक मुख्य पुरुष गिना जाता था।

साक्रोटोस के साथ उसकी मित्रता थी। यदि वह साक्रोटोस के उपदेशानुसार चला होता तो पेरिक्लीज के समान वह भी चतुर राजनीतिज्ञ बनता। अवश्य ही उसके हृदय में साक्रोटोस के प्रति बड़ी पूज्यबुद्धि थी, और वह उसके उपदेशों के महत्व को स्वीकार भी करता था, पर उसके मुँहलगे मित्रों के कारण उस उपदेश का कुछ असर उसके हृदय पर न होने पाता था। यहां तक कि, धीरे धीरे वह साक्रोटोस से विरक्त हो गया, और उससे मिलने भी न लगा।

सुन्दर वस्त्रों और पेश आराम के लिए आलिसियाडीज एथेन्स में बहुत प्रसिद्ध हो गया। वहां के जूने, जो सब से अच्छे समझे जाते थे, उनको आलिसियाडीज का नाम मिला था। पीठ की ओर जमीन पर लटकना हुआ लम्बा सा दुपट्टा डालने की चाल उसी की चलाई हुई थी। उसने ग्रीस के एक अत्यन्त धनवान् घराने की लड़की के साथ विवाह किया था, जिससे उसकी सम्पत्ति और उसका प्रभाव और अधिक बढ़ गया था। आलिसियन खेल की बाजी में उसकी तीन बार जीत हुई, जिससे उसका बड़ा वश हुआ। उस अगसर पर उसने सब दर्शकों को एक बड़ा भोज भी दिया।

भोज इत्यादि में आलिसियाडीज के अधिक व्यय करने का हेतु यह न था कि, लोग उनसे प्रसन्न रहें, किन्तु वह इन उपायों द्वारा केवल अपना बड़प्पन दिखाना चाहता था। फिर भी वह लोकप्रिय था, पर दुस्साहसी होने के कारण उसने इस लोकप्रियता का सदुपयोग न किया। सरकारी कानून और सामाजिक नियमों की वह बिल्कुल परवा न करता था। उसके व्यवहार से लोगों को यह जान पड़ता था

कि; वह किसी को डरता नहीं, और समझता है कि, मेरे अपराध करने पर मुझे दण्ड देनेवाला कोई नहीं ।

निसियास की सन्धि आलिसवियाडीज को पसन्द नहीं । उसने सन्धि भंग करने के लिए नाना प्रकार के उपाय किये । सच पूछिये तो सन्धि का भंग दोनों पक्षों ने किया, पर विशेष कर एथेंसवालों ने सन्धि को शर्तों का पालन नहीं किया । उन्होंने स्पार्टा के मित्रशहरों पर चढ़ाई करके उन्हें अपन अधिकार में लाने का क्रम जारी किया । अन्त में एथेंस ने सिसली द्वीप पर अधिकार करने के लिए जहाजी बेड़ा भेजने की तैयारी की । सिसली के प्रायः समस्त बड़े बड़े शहर स्पार्टा के बसाये हुए थे । अतएव एथेंस का अधिकार वह उन पर नहीं सहन कर सकता था । निसियास इस चढ़ाई के विरुद्ध था । पर आलिसवियाडीज के विशेष आग्रह के कारण सिसली पर चढ़ाई करने का निश्चय हो गया । और युद्ध की तैयारी होने लगा । परम्परा के अनुसार डेलफाय की देवी का शकुन एथेंस ने मँगाया, पर उसे वह नहीं मिला । लेकिन एथीनियन लोग अब उक्त देवी की वाणी पर अधिक विश्वास न रखते थे । युद्ध के प्रारम्भ से, प्रायः सभी भविष्य स्पार्टा के अनुकूल होने के कारण, वे डेलफाय से चिढ़ गये थे । सच पूछिये तो इस समय से राज्यकार्यों में देवी की भविष्यवाणी का महत्व ही नष्ट होने लगा । हाँ, ग्रीस देश जिस समय रोमन लोगों ने जीता उस समय तक, और इसके आगे भी, अनेक लोग निजी तौर पर देवी का शकुन प्राप्त करने को जाते रहे, परन्तु सार्वजनिक कार्यों में अवश्य ही अब उसका उतना महत्व न रहा ।

सिसली पर चढ़ाई करने के लिए वेडा तैयार हो था, कि इतने में आलिसरियाडीज़ पर कुछ भयंकर अपराध लगाये गये। हमीज या मर्कुरी नामक एक दधता ग्रीक लोगों में पूजा जाता था। उसकी ऊँची ऊँची प्रतिमाएँ मन्दिरों, व्यायाम-शालाओं, न्यायालयों और पाठशालाओं के सामने शिलासनों पर रखी रहती थीं। एक दिन सारे उठ कर लोग बगैरे देराते हैं कि, एथेन्स में उक्त देवता की जिनगी प्रतिमाएँ थी सब चरुना चूर होकर पड़ी हैं। इस घटना से सारे शहर में सनसनी फैल गई। इस दुष्ट कार्य के करनेवालों का खूब पता लगाया गया, बहुतरे जेल गये, बहुतों को फासी हुई, पर अमली अपराधी का पता न लगा। आलिसरियाडीज़ पर भी यह अपराध लगाया गया। इसके सिवा, एक गुलाम ने उस पर अनेक धर्मविधियाँ उच्छेदन करने का भयंकर अपराध सुलभ खुल्ला लगाया। इस पर आलिसरियाडीज़ ने प्रार्थना की कि, मेरा न्याय होना चाहिये। पर सिसली पर चढ़ाई करने की सारी तैयारी इस समय हो चुकी थी, अतएव यह निश्चय हुआ कि, आलिसरियाडीज़ ज़रूर तब वापस न आ जावे, उसके सब मुकदमे मुलतवी रहे जायें।

जहाँ का ऐसा भारी वेडा ग्रीस देश से कभी बाहर न निकला था। वेडे की विदाई के लिए सब एथेन्स निवासी समुद्र-तट पर उपस्थित हुए। प्रत्येक जहाज पर सोने-चाँदी के वर्तनों में देवताओं को नैवेद्य अर्पण किया गया, और उनसे सकिपूर्वक प्रार्थना की गई कि वेडा विजय प्राप्त करके सुरक्षित लौट आये। पर एथेन्स की यह यात्रा फलप्रद न हुई। उसे साशायी कि, इटली और सिसली के अनेक शहर सहायता

सिसली भेजा। वहां स्थल और जल पर अनेक युद्ध हुए। अधिकांश लडाइयों में स्पार्टनों की सहायता से सायराम्यून की ही जीत हुई। अन्त में एधीनियन लोग पूर्ण रूप से पराजित होगये। उनके सब जहाज शत्रुओं ने छीन लिये। जों सैनिक समरांगण से बच गये वे शत्रुओं के हाथ पड कर कैद होगये। इनमें निसियास और डेमास्थनीज भी थे। इन दोनों को शत्रुओं ने मार डाला, और राकी लोगो में से कुछ तो कैदखानों में ही मर गये और कुछ गुलामों की तरह भिन्न भिन्न स्थानों पर बेच डाले गये।

इस पराजय का समाचार जब एथेंस में पहुँचा तब सारे शहर में हाहाकार मच गया। एथेंस का सब सहारा जाता रहा। खाने में कुछ न रहा, तब की रक्षा करने के हेतु बंदर स्थानों में जहाज न रहे, एथेंस बड़े संकट में पड़ा। फिर भी वहाँ के लोग निराश होकर चुप न बैठे। उन्होंने फिर से नवोन जहाज बनवाने प्रारम्भ किये, और देश की फिर से पूर्ण उन्नति होने तक जलसा और तमागों आदि में पैसा खर्च करना बन्द कर दिया। ऐसे कठिन असरों पर सारे नगरवासियों की सभा करने की चाल थी, वह इस समय की गई, और लोगों को संव हाल अच्छी तरह समझाया गया। इससे स्वदेशभिर्मानों लोग सरकार की सहायता करने को तैयार हुए, और उन्होंने धातु की बात में बहुत सा धन एकत्र कर दिया, जहाज और हथियार तैयार किये, और नवान जल सेना स्थापित करने को सब तैयारी हुई।

इसी समय के लगभग स्पार्टा में आर्किलवियाडीज से विगाड होगया। आर्किलवियाडीज स्पार्टा के राजा एजिस से

लेड कर एशिया मायिनर के ईरानी सूबेदार टिसाफर्नीस के पास चला गया। वहाँ उन दोनों की बहुत जल्द अच्छी मित्रता होगई। अलिसवियाडोज ने वहाँ से यथेस की सरकार को यह संदेश भेजा कि, "यदि आप मुझे फिर से हाथ में लेंगे तो मैं एथेन्स वापस आकर टिसाफर्नीस की सहायता प्राप्त करा दूंगा।" इस सूचना पर एथेन्स की कौंसिल में बड़ा चाद-बिबाद हुआ, परन्तु अन्त में यही निश्चय हुआ कि, अलिसवियाडोज की सज़ा रद्द की जाय, और उसे वापस बुला लिया जाय। परन्तु इतने में ईरानी सूबेदार ने एथेन्स का सहायता देने से इन्कार किया। अतएव, अलिसवियाडोज को और कुछ दिनों तक बाहर ही रहना पड़ा। इसी बीच में एथेन्स में राज्यक्रान्ति होगई। प्रजासत्ताक की जगह अब अल्पसत्ताक राज्यव्यवस्था प्रचलित हुई। उस समय अलिसवियाडोज वापस बुलाय गया। परन्तु मधीन राज्यव्यवस्था लोगों को पसन्द न आई। उन्होंने बलवा करके फिर से प्रजासत्ताक मंडली स्थापित की। बहुत से नये कानून बनाये गये, और पेरिक्लोज के समय में जो राज्यव्यवस्था थी, वही फिर प्रचलित हुई। इस घिसत में विरुद्ध पैदा के लोग एथेन्स छोड़ कर स्पार्टा से डिसोलिया में जा मिले। (ईसवी सन् के ४११ वर्ष पहले।)।

इसके बाद अलिसवियाडोज फिर जलसेना का अधिकारी नियुक्त हुआ; और उसने स्पार्टा से इस चीरता के साथ युद्ध किया कि, शायही पहले की भाँति फिर एथेन्स का अधिकार बहा गया। प्रथम मृत्युदण्ड से दण्डित, परन्तु अब विजयी, अलिसवियाडोज ने शत्रुओं को पराजित करके, बड़ी धूमधाम के साथ

एथेंस शहर में प्रवेश किया। जबकि उसकी सवारी मार्ग में चली आ रही थी, लोगों ने उसका सूत्र जयजयकार किया। उसके मित्रों ने उसे बड़े समारोह के साथ समागृह में ला बिठाया, और पहले के सब अपराधों से उसे विधिपूर्वक मुक्त किया। उसने राष्ट्र की उत्तम सेवा की, अतएव उसे 'सुवर्ण मुकुट पारितोषिक' में दिया गया; और उसकी जायदाद, जो जन्त कर ली गई थी, वापस दे दी गई। इसके सिवाय, वह समस्त जल और स्थल सेना का मुख्य सेनापति बनाया गया।

1 आलिसबियाडीज के हाथ में जो यह सत्ता आई, उसका पहले पहल उसने अच्छा ही उपयोग किया, अतएव लोग उस पर विशेष श्रद्धा और भक्ति रखने लगे। डिसिलिया नामक स्थान पर स्पार्टनों की छावनी हो जाने के कारण एथेंस की एक बड़ा उत्सव बन्द हो गया था। क्योंकि उस उत्सव में एथेंस-निवासी अपनी स्त्रियों के साथ, बड़ी धूमधाम से एथेंस से हल्यूसिस जाते थे। इस उत्सव को छोड़ कर अन्य किसी उत्सव में स्त्रियां शामिल नहीं होती थीं। पर रास्ते में शत्रुओं की छावनी होने के कारण स्त्रियों को साथ ले जाना का सुभीता न रहा था, अतएव यह उत्सव बन्द हो गया था। पर आलिसबियाडीज ने अपनी सेना की सहायता से यह उत्सव एक बार फिर जारी करा दिया, अतएव लोग उसकी पहलुओं की बातों को भूल कर उससे बहुत प्रसन्न हुए। परन्तु बहुत जल्द फिर आलिसबियाडीज के ऊपर से लोगों की श्रद्धा हट गई। एक के बाद एक, बराबर उसे अपजय प्राप्त होते गये। वह सेनापति के पद से ज्युत कर दिया गया। अतएव हेले स्पार्ट के किनारे, जहाँ उसकी कुछ ज़मींदारी थी, वह कुछ

वधों तक जाकर रहा। इसके बाद वह एशिया को चला गया,
जहाँ उसका खून हो गया। (ई० स० के ४०४ वर्ष पहले)

बारहवां अध्याय ।

एथेन्स की सत्ता का हास ।

(ई० स० के ४०७-३८८ वर्ष पहले ।)

एथेन्स और स्पार्टा में अभी युद्ध हो ही रहा था। दोनों
पक्षों ने क्रूरता की हद कर दी थी। स्पार्टा का सहायक ईरान
का राजा सायरस था। यह राजा अतुल द्रव्यशाली था।
अतएव उसे सिपाहियों और खलासियों को वेतन देने में
कोई अछुतिधा न होती थी। प्राचीन काल में ग्रीक लोग
बिना वेतन लिये सरकारी नौकरी करते थे। परन्तु अब वह
हाल न था। अब वे निश्चित वेतन मिले बिना नौकरी नहीं
करते थे।

आलिसबियाडीज के चले जाने पर कैनन (Canon) नामक
एक पुरुष एथेन्स का राज्यकार्य करने के लिए नियुक्त हुआ।
यह मनुष्य उच्चवर्णीय और चतुर था। इसने अन्य नौ चीर-
पुरुषों को अपनी सहायता के लिए सग में लेकर जहाजी युद्ध
द्वारा शत्रुओं को खूब ही पराजित किया। इस समय एक
युद्ध कारणवश एथेन्स सरकार ने बड़ी ग़लती की, नहीं तो

सदा के लिए स्पार्टा का नाश हो जाता। ऊपर लिखी हुई लड़ाई पेरिया के किनारे आर्गिन्यूजो नामक तीन द्वीपों में हुई, और स्पार्टा का जहाजों बेड़ा समूल विध्वंस हो गया। युद्ध अभी समाप्त नहीं हुआ था, कि पर्थेन्स के कुछ जहाज नष्ट हो गये, जिससे कुछ लोगों को अपने प्राणों से हाथ धोना पड़ा। अतएव सेना के दस अधिकारियों पर यह अपराध लगाया गया कि उन्होंने अपने देशवासियों के प्राण बचाने की परवा न की। उन्होंने अपनी सफाई में कहा कि, युद्ध के पश्चात् बड़े जोर से आधी आ गई, और उनकी आनाओं का भला भौंति पालन न हुआ, इसी कारण यह दुर्घटना हुई पर लोगों को इससे सतोष न हुआ। कोसिल ने निर्णय किया कि आठ सेनापतियों को मृत्यु-दण्ड दिया जाय। तदनुसार छे सेनापति तो मार डाले गये, और दो भाग निकले। इस तरह ऐन मौके पर आठ उत्कृष्ट वीरों का नाश हो गया, जिससे पर्थेन्स की बड़ी हानि हुई। पर्थेन्स में दलबन्दी थी। उसी का यह परिणाम है। पर्थेन्स के राज्यकार्य में हमेशा से दलवादियां चली आती थीं।

सायरस की सहायता से स्पार्टनों ने अपना जहाजी बेड़ा फिर तैयार किया, और उसका मुख्य अधिकारी लिसांडर नामक एक मनुष्य नियत किया गया। उसने हेलेस्पांट जाकर लांप्सेकस नामक शहर पर एकदम बाबा बोल दिया, और उसे अपने अधिकार में कर लिया। यह शहर पेरिया मान्तर में था, और पर्थेन्स से मैत्री रखता था। लिसांडर ने जहां अपने जहाजों का लैगर डाला था उसी के सामने, किले में, आलिसबियाड़ीज रहता था। वहाँ दोनों पक्षों की गति विधि

अध्यानपूर्वक अवलोकन कर रहा था ; उसने यह देखकर, कि लिसांडर एथीनियन घेड़े पर घाघा मारने का अवसर ताके जरूरी है, तब पर जाकर घेड़े के अधिकारी से कहा कि, "तुम अपने सिपाहियों को जहाज पर हमेशा तैयार रखो और उन्हें जहाज छोड़ कर बाहर न जाने दो" । किन्तु, उस अधिकारी ने प्रमादवश आलिसवियाडीज को इस उच्चम सम्मति पर ध्यान न दिया, जिसका फल उसे तुरन्त ही भोगना पड़ा । एक दिन, जब कि एथीनियन घेड़े के अधिकांश सिपाही बाहर चले गए थे, लिसांडर ने सुअवसर पाकर एकदम चढ़ाई कर दी, और अनेक जहाज अपने अधिकार में कर लिये । केनन आठ जहाज लेकर सायप्रस को भाग गया । लगभग १७० जहाज लिसांडर के हाथ लगे, जिससे उनका यत्न बहुत बढ़ गया । ४००० एथीनियनों को, जिन्हें उनने कैद कर लिया था, बर्डी क्रूता के साथ मगचा डाला । लिसांडर की सेना अब बहुत बढ़ होगई थी । उसने एथेन्स के अनेक प्रदेश, शहर और द्वीप अपने अधिकार में कर लिये । अन्त में स्वयं एथेन्स का ही जल और स्थल दोनों ओर से स्पार्टनों ने घेर लिया ।

एथेन्स निवासी स्वयं में भी न जानते थे कि, इस प्रकार हमें चारों ओर से घिर जाना पड़ेगा । अतएव, वे यह घबड़ाये । शहर में बाहर से अनाज का आना बंद होगया, जिससे लोग भूखों मरने लगे । तब एथेन्स ने संधि के लिए सन्देशा भेजा । इस पर स्पार्टा ने कहा — एथेन्स की किलेबंदी गिरा दी जाय, चारह जहाज छोड़ कर शेष जहाज हमें दे दिये जाय देशनिकाले का दण्ड पाये हुए मनुष्य फिर से वापस बुला लिये जाय, और एथेन्स हमारी ताबेदारी कुबूल करे, तभी संधि होगी, अन्यथा

नहीं। ये शर्तें सुन कर एथेंस निवासी बड़े संकट में पड़े, पर करते क्या। हार मान कर इन्हीं शर्तों पर उन्हें संधि करनी पड़ी। इस तरह यह युद्ध समाप्त हुआ। (सन् ईसवी के ४०३ वर्ष पूर्व ।)

संधि होते ही लिसांडर एथेंस की किलेयन्दी गिराने लगा। निरुपयोगी जहाजों को बसने जलवा दिया। देश निकाले का दण्ड पाये हुए लोगों को घापस बुलवा भेजा। एथेंस की इस दुर्दशा को स्पार्टन, आदि विदेशी लोग बड़े कौतुक से देखते थे। लिसांडर अपने मस्तक पर फूलों की माला धारण किये हुए बैंड की ताल पर किलेयन्दी गिरवा रहा था। उसके इस कार्य से एथीनियन लोगों का हृदय कितना दुःखित हुआ होगा। पर लिसांडर ने इससे भी बढ कर अनर्थ किये। उसने पहले की राज्यपद्धति को तोड़ कर तीस मनुष्यों की एक कौंसिल बनाई। इस कौंसिल ने एथेंस में ऐसे अत्याचार किये कि जिन से उसे "तीस जुलम कार्यकर्त्ताओं की कौंसिल" कहते हैं। इन तीस में कुछ वे लोग भी थे जो राजद्रोह के अपराध में देशनिकाले का दण्ड पाये हुए थे, पर अब घापस बुला लिये गये थे। उन्होंने यह अच्छा मौका देख कर अपने पहले के शत्रुओं से मनमाना बदला लिया। लिसांडर द्वारा नियुक्त कौंसिल ने आठ मास तक एथेंस का शासन किया, पर इतनी ही अल्प अवधि में उसने प्रायः सब प्रतिष्ठित और धनवान् व्यक्तियों की दुर्दशा कर डाली। बहुतरे मार डाले गये, और बहुतरे जेल में ठूस दिये गये। तहकीकात से कोई मतलब न था। भूटे अपराध लगाये जाते थे, और देशनिकाले का दण्ड देकर उनकी सारी सम्पत्ति उपरोक्त तीसों अधिकारी,

हड़प कर जाते थे। उन्होंने आपस में भी एक दूसरे को विरुद्ध काररवाई करने में कोई कसर न रक्खी। एक समासत्र तो भरी समा में त्रिप पिला कर मार डाला गया। उसका अपराध यह था कि, उसने समा में दो धनवान मनुष्यों का पद लिया था।

इन अत्याचारों से तब आकर बहुतरे मनुष्य एथेंस में अपनी सारी जायदाद छोड़कर थीब्स आदि रियासतों में भाग गये। इससे उनकी बड़ी हानि हुई, पर करते क्या? लाचारी थी। ऐसे भागे हुए मनुष्यों में थूसिब्यूलस नामक एक पुरष था। यह पहले एथेंस में सेनापति था और बड़ा माहमा तथा शूर था। इसने अपने देशमाइयों का दुःख दूर करने का इरादे से एट्रिका प्रान्त की सीमा पर एक किला अपने अधिकार में कर लिया। एथेंस से भाग कर आये हुए लोगों में से अनेक लोग इससे आ मिले। साराश, एक अच्छी सा सेना ही एकत्र होगई। इस फौज को लेकर थूसिब्यूलस ने एथेंस पर चढ़ाई कर दी, और जो सेना उससे लड़ने को आई उसको पराजित किया। इस समाचार के आते ही राज्य-क्रान्ति होगई। तीस मनुष्यों की समा टूट गई, और अन्य बस मनुष्यों की समा स्थापित हुई। आशा थी कि, ये बसो मनुष्य थूसिब्यूलस से जा मिलेंगे, पर ऐसा न हुआ। किन्तु इसके विरुद्ध उन्होंने स्पार्टा को दूत भेज कर वहा से सहायता मागी, और स्वयं पहले की, तीस मनुष्यों की, समा के समान ही लोगों पर अत्याचार करने लगे।

कुछ दिनों बाद लिसाडर सेना लेकर एथेंस आया। वह अपनी चलाई हुई पहली पद्धति के अनुसार ही फिर एथेंस

को राज्यव्यवस्था करना चाहता था, पर स्पार्टा के राजा पाजेनियस को यह बात पसन्द न आई। वह लिसांडर के पीछे तुरन्त दूसरी फौज लेकर एथेन्स जा पहुँचा, और लोगों को दिहासा देकर, युद्ध के पहले एथेन्स में जो राज्य पद्धति प्रचलित थी, वही फिर से जारी कर दी।

इस तरह एथेन्स में फिर शांति विराजने लगी, तथापि उसका जो वैभव पहले था वह उसे फिर कभी प्राप्त न हुआ। उसके अधिकार से अनेक प्रान्तों के निकल जाने से उसकी आय बहुत कम होगई। करके रूप में जो वार्षिक आमदनी होती थी वह भी बढ़ होगई। वहाँ के न्यायालयों में बाहर के हजारों मनुष्य, सदा मामलों मुकदमों के लिए उपस्थित रहत थे, उनका आना-जाना भी बन्द होगया। शहर की रोक कम होगई। आबादी घट गई। पहले घर किगये पड़ेकर, लोग जो अच्छी आमदनी कर लेते थे, वह भी न रही। बाजार उजड़ गया। विदेशों से होनेवाला व्यापार कुछ कारण दूर गया। विदेशों के नववान व्यापारी, जो एथेन्स आकर रहे थे, इस डर से बग छोड़ कर चले गये, कि कहीं सरकार हमारी दौलत न छीन लेवे। पैसे की चड़ी तगी होगई। सार्वजनिक उत्सव बढ़ होगये। बड़े बड़े घर, विशाल इमारतें, यहाँ तक कि नारा नगर, मरम्मत न होने के कारण बिलकुल उजड़ गया।

ग्रीस देश का प्रसिद्ध साधु और तत्त्वज्ञ विद्वान् साक्रेटी इसी समय होगया है। धर्म के विरुद्ध लोगों को उपदेश देने के कारण उस मृत्यु दण्ड दिया गया। यद्यपि वह चुड़ड़ा होगया था, तथापि दण्ड से बचने के लिए वह भाग सकता था; पर

उमने ऐसा नहीं किया। उसने कहा—“मुझे अब जीव मरना ही है, तो फिर क्यों न यही रह कर मरू।” जेल में जाकर उसके मित्रगण उससे भेंट करते थे। जब उसे विष का प्याला पीने को दिया गया, तब उसके अनेक मित्र उसके निकट बैठे हुए थे। जैसे प्यास लगन पर जोड़ पानी पीता है, उसी तरह शान्तिपूर्वक उगने उस विष के प्याले को पी लिया; और जब तबूबह धोलने में समर्थ रहा, अपने मित्रों से बात-चीत करता रहा। साफ़ेटीस ने स्वयं कोई ग्रंथ नहीं लिखा, पर प्रेटो और जेनोफेन नामक उसके दो शिष्यों ने, अपने ग्रंथों में उसके तर्क, वाद विवाद और सभापण आदि लिख रक्खे हैं।

साफ़ेटीस बड़ा तत्त्वज्ञानी था। उसने लोगों को यह सिखा दिया कि, स्वयं अपनी बुद्धि से किसी बात का विचार किस तरह किया जाता है, और सत्य किस तरह दृढ़ कर निकाल लिया जाता है। उसने इसके लिए कोई पाठ-शाला नहीं खोल रखी थी, प्रत्युत जब कोई पुरुष उससे भेंट करने आता तब वह उससे नाना प्रकार के प्रश्न और सभापण करके उसे सत्य और नीति की शिक्षा दे देता था। उसका कथन था कि, हम समझते हैं कि हमें बहुत सी बातें ज्ञात हैं, पर सच पूछिये तो हमें उनका यथार्थ ज्ञान लेश मात्र भी नहीं है। हम केवल शब्दों के आडम्बर में भूले रहते हैं। उदाहरणार्थ—राजनीतिज्ञ किसे कहते हैं? उत्तर—राजनीतिज्ञ पेरिक्लीज के समान पुरुष को कहते हैं। पर पेरिक्लीज चूँकि उच्च था, यत्ना था, इस लिए कि प्रत्येक राजनीतिज्ञ को उच्च और यत्ना होना ही चाहिये? नहीं। तब फिर राजनीतिज्ञ शब्द का क्या

अर्थ है ? वे कौन से गुण हैं जो प्रत्येक राजनीतिज्ञ में होने ही चाहियें ? और ऐसे गुण कौन से हैं कि जो राजनीतिज्ञों के अतिरिक्त अन्य लोगों में भी हो सकते हैं ? बस इसी रीति से प्रश्न करके किसी भी शब्द का सच्चा अर्थ वह अपने शिष्यों के मुख से निकलवा लेता था, और पृथक्करण करके प्रश्नों के रूप में वह लोगों के हृदय की अज्ञानता को दूर कर देता था। इस तरह प्रचलित धर्म, अथवा प्रचलित राज्यपद्धति आदि किसी भी प्रस्तुत विषय से सम्बन्ध न रखते हुए, केवल बुद्धि के जोर से, उमने स्वतन्त्रतापूर्वक विचार करना लोगों को सिखलाया।

इस प्रकार से स्वतन्त्र विचार करने की पद्धति पहलेपहल साक्रेटीस ने ही निकाली। वह निर्भय होकर प्रायः लोगों को धतलाया करता कि, राज्याधिकारियों ने कोई कानून बनाये, अथवा किसी धर्म का प्रचार पुरातन काल से चला आता है—इतनेही से हम उसको अच्छा नहीं कह सकते, किन्तु प्रत्येक मनुष्य को चाहिए कि, अपनी स्वतन्त्र बुद्धि से वह सब बातों पर विचार करे, और तब वे अच्छी हैं या बुरी—यह निश्चय करे। कोई बृद्ध हो या अधिकार-संपन्न हो, उसकी वह विलकुल परवा नहीं करता था। उसका कथन था कि, बृद्धों का जो सम्मान किया जाता है वह उनकी अधिक अवस्था के कारण नहीं, किन्तु उनकी बुद्धि के कारण किया जाता है। पिता की आज्ञा पुत्र को अवश्य माननी चाहिये, पर यदि पिता अज्ञान-वश पुत्र को अनुचित आज्ञा दे तो उसके पालन की विलकुल जरूरत नहीं। साराश, साक्रेटीस के मत से सत्य और ज्ञान ही परम माननीय थे।

इस तरह साक्रेटीस ने नीतिशास्त्र का मन्थन करके यह निष्कर्ष निकारा कि, जिससे मनुष्यों की भलाई हो, वही अच्छा। सद्गुण ही सुख है। सुख प्रत्येक के लिए आवश्यक है। मनुष्य जो दुर्गुणी हो जाता है, सो अपना अज्ञानता के कारण, क्योंकि जान बूझ कर अपने को सुख से वंचित रखनेवाला कोई नहीं है। इसी प्रकार के स्वतन्त्र विचार उसने धर्म के विषय में भी प्रकट किये। परन्तु तत्कालीन धर्म-मतों के अनुकूल न होने के कारण लोगों को पसन्द न आये। अधिकारियों ने उस पर अन्याय से यह अपराध लगाया कि, वह अपनी शिक्षाओं से लोगों को धर्मम्रष्ट और नीतिम्रष्ट कर रहा है। इस पर उस मृत्युदण्ड दिया गया, जिसे उसने प्रसन्नतापूर्वक स्वीकार कर लिया। साक्रेटीस के पञ्चात् उसका शिष्य प्लेटो बड़ा तत्त्ववेत्ता हुआ। प्लेटो का शिष्य अरिस्टाटल सिकंदर बादशाह का गुरु था।

तेरहवां अध्याय ।

ईरानी युद्ध ।

(सन् ईसवी के ३८८-३८७ वर्ष पूर्व)

ईरान के बादशाह डरायस ने पेर्येन्स के साथ लड़ने के लिए स्पार्टा को बड़ी सहायता पहुँचाई थी, पर युद्ध के अत

में उसकी मृत्यु होगई। उसने पश्चात् उसका बड़ा लड़का आर्टाजर्जिस मेमन गद्दी पर बैठा, परन्तु एशिया माइनर के कितारे के ईरानी राज्य के सब प्रदेश उसके दुमरे लड़के साथ रख का मिले।

सायरस बड़ा चतुर और तेजस्वी पुरुष था। उसकी महत्वाकांक्षा बड़ी प्रबल थी। उसने 'भी द्रव्य की सहायता देकर स्पार्टा को एवेन्स के साथ लड़ने के लिए उत्साहित किया था। पर उसकी इस सहायता में, उसका हेतु शुद्ध न था। वह अपने बड़े भाई को ईरान की गद्दी से हटाना चाहता था और उसे इस कार्य में स्पार्टा की सहायता आवश्यक थी। यही कारण है कि, उनने स्पार्टा को सहायता पहुँचा कर उससे मैत्री कायम रखी थी।

आर्टाजर्जिस गद्दी पर बैठा ही था कि, सायरस ने उस पर धावा कर दिया। इस खटौई में उसे दस हजार ग्रीकों की सहायक सेना मिली थी। याविलोन के निरुद्ध क्यूनाफजा के मुकाम पर दोनों भाइयों में घोर युद्ध हुआ, और सायरस मारा गया। सायरस का सारा राज्य आर्टाजर्जिस को मिल गया। आर्टाजर्जिस बड़ा कपटी और लहरी पुरुष था।

ग्रीक सेना वापस लौटती। इतने में आर्टाजर्जिस ने उससे घदला लेने का विचार किया, और अपने अधिकारियों से सलाह करके समस्त ग्रीक सेनापतियों को मुलाकात के लिए बुलवाया, और विश्वासघात करके सब को कत्ल करा दिया। ग्रीक सेना निराश्रित होकर अब बड़ी विपत्ति में पड़ी। उसके पास रसद पानी कुछ न था। पर भाग्यविशे इस सेना के साथ साकेंटीस का शिष्य जेनोफन स्वयंसेवक के तौर पर था।

वह बड़ी युक्तिपूर्वक इम सेना को स्वदेश लौटा लाया, नहीं तो सभी के प्राण जाने में संदेह न था। नाना प्रकार के सकट नईकर दस हजार सेना का, जेनोफन सुरक्षित रूप से स्वदेश लौटा लाया, इमसे उसकी कीर्ति अजर अमर होगई। उसका यह कार्य इतिहास में "दस हजार की यात्रा" के नाम से प्रसिद्ध है। जगलियों की वस्ती से होकर भयाङ्क सर्दी सहते हुए, पथ चरख का कष्ट उठाते हुए, हजारों मील चलकर जब ग्रीक सेना वायजाटियम में कुशलपूर्वक जा पहुची, तब जेनोफन उसका साथ छोड़ अकेला पेनापोनेसस लौट आया। इसके बाद उस ने अपना सारा जीवन विद्या व्यासंग में गिताया। उसका घर आलिपियान के निकट मिलस में था।

ग्रीक सेना जब इस प्रकार हाथ से निकल गई तब आर्टा-र्जिस को उडा सताया हुआ। विशेषतः सायरस को सहायता देने के कारण वह स्पार्टना पर और भी अधिक कुपित हुआ। उसने टिसाफर्निस को मुख्य सेनापति उताकर स्पार्टा में युद्ध डाल दिया। इस टिसाफर्निस ने ही अपने राजा के सहन से, ग्रीक सेनापतियों को कण्ट से मरवाया था।

इम समय स्पार्टा में अजेमिलास नामक बड़ा पगाक्रमी और शूर राजा राज्य करता था। राज्यशान्त में भी वह रूढ़ नेपुण था। उसके शरीर की गठन मध्यम और देखने में वह नाधारण था। पैर से यद्यपि वह लँगड़ा था, परन्तु उडा कौतूहलप्रिय और मिलनसार था। शिक्षा उसे बालपन में किसी नाधारण स्पार्टन लड़के के समान ही मिली थी। वह बहुत मोठे में सब खर्च चलाता और पेश आराम में धन बिलकुल खर्च न करता था। कहते हैं कि यहाँ पर वह बड़ा प्रेम रखता

था। एक बार जब कि उसका कोई मित्र उससे मिलने आया, वह काठ का घोड़ा लेकर वच्चों के साथ खेल रहा था। यह देख कर उस मित्र ने जब बड़ा आश्चर्य प्रकट किया, तब राजा ने कहा—“अजी साहब, जब तुम्हारे वच्चे होंगे, तब तुम्हें इस का मजा मालूम होगा।”

लायकुरगत के समय से लेकर अब तक स्पार्टा की राज्य व्यवस्था में अनेक रूपान्तर हुए थे। पुराने घराने कम हो चले थे, और लेकोनियन लोगों के सम्बन्ध से नई जाति उत्पन्न होगई थी। मन्त्रि सभा के सभासद चुनने का अधिकार अधिक विस्तृत हो गया था। और गुलामों को स्वतन्त्रता मिल जाने के कारण सर्वसाधारण लोगों की संख्या बहुत बढ़ गई थी। पहले डोरियन लोगों के गर्विष्ठ वंशज, जिन लोगों को केवल अपना गुलाम और तावेदार समझते थे, वे ही अब वनवान और प्रतिष्ठित बन गये थे। अब भी मूल स्पार्टन अपने को प्रतिष्ठित और उच्च समझते थे, तथा अपने मुकाबिले में दूसरों को तुच्छ और हलका गिनते थे—यहां तक कि, ज्यों ज्यों इनकी संख्या कम होती गई त्यों त्यों इनका गर्व और भी बढ़ता ही गया। इस समय भी राजपद, मन्त्रिसभा की सभासदी और सेनापति की जगह अनली डोरियन वंशवालों को ही मिलती थी। इसी तरह इफोर नामक पांच न्यायाधीश जो प्रति वर्ष चुने जाते थे वे भी डोरियन वंश के ही चुने जाते थे। इन पांच न्यायाधीशों को राजा से लेकर एक तक, सब के, अपराधों की जाँच करके दण्ड देने का अधिकार था।

इस प्रकार स्पार्टा की राज्यव्यवस्था में यद्यपि अब तक बहुत से परिधर्तन होगये थे, तथापि शिक्षा विभाग में लाय-

कगस के ही नियम प्रचलित थे। अन्य ग्रीक रियासतों की अपेक्षा स्पार्टनों को रहन सहन और उनके नियमों की कठोरता अभी तक पहले के समान ही प्रसिद्ध थी। फर्क इतना ही हुआ था कि स्त्रियों के सम्बन्ध में जो कड़े नियम थे, उन्हें श्रव, द्रव्य देकर, नरम करा सकत थे। इससे धनवान् लोगों की स्त्रियां कुछ आराम से रहा करती थीं।

अस्तु, एशिया में जाकर ईरानियों से टकर मारन के लिए स्पार्टनों की ओर से अजेसिलास नियुक्त हुआ। उसने सार्डिस के मुकाम पर ईरानियों को हराया। आर्टाजर्जिस ने यह समाचार ज्ञात सुना तब वह बड़ा क्रुपित हुआ। उसने यह समझ कर कि दिसाफर्निस की लापरवाही के कारण स्पार्टनों की यह जीत हुई है, उसे मरवा डाला, और दूसरा सेनापति मुकरर किया। यह नया सेनापति स्पार्टना से मान्य करना चाहता था, पर आर्टाजर्जिस को यह बात पसन्द न थी। इसलिए इरानी सेनापतिन स्पार्टन सेना का वापस भजन की एक नई युक्ति लड़ाई। उसने अनेक ग्रीक रियासतों के पास दूत भेजकर उन्हें स्पार्टा के साथ लड़ने के लिए उभाड़ दिया। थीब्स, कारिथ और आर्गास ने स्पार्टा पर चढ़ाई करने की तैयारी की, इतने पर भी अजेसिलास एशिया से वापस नहीं गया।

किसी निमित्त से भी ग्रीकों के मन में यदि एक धार परस्पर लड़ने की बात आ जाती, तो फिर वे न्यायान्याय की ओर ध्यान न देने थे। लड़ने का कोई लुद्ध कारण भी वे व्यर्थ न जाने देते थे। इस समय भी एक ऐसा ही मौना आगया। दो रियासतों में किसी जमीन के ऊपर झगडा हा रहा था। उस झगडे में थीब्स ने एक और स्पार्टा ने दूसरा पक्ष स्वीकार

करके युद्ध ठान दिया। स्पार्टा का सेनापति लिसांडर अपनी सेना लेकर थीब्स पर चढ़ धाया, और इधर एथेंस थीब्स की सहायता के लिए तैयार हुआ। वियोशिया प्रान्त के हल्याटम नामक स्थान पर दोनों पक्षों में युद्ध हुआ, और स्पार्टन पूर्ण रूप से पराजित हुए। लिसांडर युद्ध में मारा गया।

इधर आर्जेसिलास एशिया में जा युद्ध कर रहा था, उसमें उसे अच्छी सफलता प्राप्त हुई। पर धींच ही में एकाएक स्पार्टा से उसे ईफोगों की आज्ञा मिली कि बहुत जल्द वापस आकर यहाँ की सेना को सहायता दो। तदनुसार वह वापस आ रहा था कि, फोरोनिया के मैदान में थीब्स सेना के साथ उसकी मुठभेड़ होगई। घोर युद्ध हुआ, और आर्जेसिलास उसमें विजयी हुआ। (सन् ईसवी के ४६४ वर्ष पूर्व)—

ग्रीक लोगों में एक यह नियम था कि, युद्ध की लूट का कुछ भाग देश के किसी देवता को अर्पण किया जाता था। तदनुसार आर्जेसिलास भी डेलफाय के मन्दिर में गया, और अपनी लूट का दसवा भाग, पांच लाख रुपये का सामान, डेलफाय के देवता को अर्पण किया। इस प्रकार देवता का सम्मान करने के बाद उसने सेना को छुट्टी दे दी, और आप स्पार्टा को लौट गया।

इधर एथेंस के राजनीतिज्ञ केनन को लिसांडर ने पराजित किया, और वह सायप्रस चला गया। कुछ दिन बाद फिर वह एशिया माइनर में जाकर ईराननरेश आर्टाजर्जिस से मिला, और उससे प्रार्थना की कि, आप कृपाकर हमें एथेंस की किलेबन्दी फिर से तैयार कराने और उसका पूर्व-धैर्य फिर स्थापित करने में सहायता दीजिये। आर्टाजर्जिस

ने इस आशा से, कि इससे हमें भी कुछ लाभ होगा, जंगी जवानों का एक बेटा तैयार कराया, और फार्नबेजस नामक सरदार को उसका सेनापति बनाकर केनन के साथ भेज दिया। इन दोनों सरदारों ने मिलकर स्पार्टन बेटे को पराजित किया। इसके बाद पर्थेन आकर केनन ईरान नरेश की सहायता से नगर का कोट और किला घनवाने लगा।

यह देखकर स्पार्टन उड़े घबड़ाया। उन्होंने समझा कि, पर्थेन अब फिरसय का शिरोमणि हो जावेगा। उन्होंने तत्काल ही अपना वकील आर्टाजर्जिस की सेवा में भेजा, और प्रार्थना की कि, यदि आप ग्रीस देश के युद्धों को धन्द करके वहाँ शान्ति स्थापन कर देंगे तो एशियामाइनर में ग्रीकों की जायसतियाँ हों, वे सब की सब आपके अधिकार में दे दी जाएँगी। स्पार्टनों की प्रार्थना सफल न होने देने के लिए केनन भी उसी समय ईरानी दरबार में गया। बहुत वादविवाद होने पर स्पार्टन वकील की प्रार्थना आर्टाजर्जिस ने स्वीकृत की, और केनन को पकड़कर बन्दीगृह में डाल दिया। इसके बाद सन्धि हुई, जिसमें एशियामाइनर के सारे ग्रीक शहर ईरान नरेश का सदा के लिए मिल गये, और ग्रीस देश से उनका कुछ सम्बन्ध न रहा। इसके सिवाय यह भी निश्चय हुआ कि ग्रीस देश की छोटो बड़ी सब रियासतें बिलकुल स्वतन्त्र समझी जायें, कोई रियासत किसी पर अपना अधिकार न जमावे। यह सन्धि "अँटेरिमडास की सन्धि" कहलाती है। अँटेरिमडास स्पार्टा का वकील था। इसी न सन्धि की थी; भूतपूर्व वह इसी के नाम से प्रसिद्ध हुई (सन् ईसवी के ३८७ वर्ष पहले)।

चौदहवां अध्याय ।

थीब्स और स्पार्टा ।

(सन् ईसवी के ३८७-३६२ वर्ष पूर्व)

स्पार्टा ने किसी तरह ईरान से संधि तो कर ली, पर संधि में जो सब ग्रीक रियासतों का समान स्वतंत्र समझने की शर्त थी, उसके पालन करने की इच्छा, स्पार्टा को पहले ही से न थी । स्पार्टा की बहुत दिनों से यही इच्छा थी कि, सब ग्रीक रियासतों का नेतृत्व उमरुं हाथ में रहे । यह इच्छा उसके मन से कभी नहीं गई । अटेमिडास की संधि के एक ही वर्ष बाद स्पार्टा ने आर्केडिया के आधीनस्थ मांटिनिया शहर को चारों ओर से घेर लिया । कारण यही था कि, आर्केडिया स्वतंत्रता चाहता था । आजेमिलास ने जब मांटिनिया शहर पर अपना अधिकार जमा लिया तब वहाँ के निवासी शहर छोड़ कर बाहर चले गये, और चार नवीन गाव बसा कर रहने लगे । पर वहाँ भी प्रत्येक गाव पर एक एक स्पार्टन अधिकारी नियत किया गया ।

थ्रेस प्रान्त में आलिथस नामक एक शहर था । उसने थीब्स और पथेन्स से मित्रता कर ली, इससे स्पार्टा को बड़ा क्रोध आया, और उसने कोई बहाना निकाल कर अलिथस से युद्ध प्रारम्भ कर दिया, । आलिथस के निवासी चार वर्ष तक बड़ी वीरता के साथ स्पार्टा से लड़ते रहे ; पर अन्त

मैं उन्हें पराजित होकर स्पार्टा को शरण में जाना ही पड़ा। स्पार्टा ने उक्त शहर पर अपना अधिकार जमा लिया, और वहाँ अपनी सेना की छात्रनी रख दी। उनका कुछ प्रदेश स्पार्टा ने लेकर मारिडोनिया के राजा अमिटास का दे दिया, क्योंकि ईरान-स्पार्टा युद्ध में राजा अमिटास ने स्पार्टा को अच्छी सहायता पहुँचाई थी।

कुछ दिन बाद थीब्स भी स्पार्टा के अधिकार में आ गया। इसका वृत्तान्त इस प्रकार है कि, थीब्स में राजकमचारियों के दो दल थे। ऐसी दलवदिया प्रायः सभी ग्रीक राज्यों में होती रहती थी। प्रत्येक दल के मुख्य नेता, प्रायः दुष्ट स्वभाव के होते थे, और वे अपनी निज का सत्ता स्थापित करने के लिए स्वदेशवासियों के प्राणों को बलि देन अथवा देश को हानि पहुँचाने में कुछ भी आगा पीछा न सोचते थे। इसी स्वभाव के एक थीबियन मनुष्य ने थाब्स का किला एक स्पार्टन सैनिक सन्तार कर हथाले कर दिया। यह सरदार थीब्स प्रांत के स्पार्टनों की सहायता लेकर त्रियोशिया प्रांत से जा रहा था। अस्तु। उक्त कार्य स्पार्टन सरकार ने मजूर कर लिया, और थीब्स में स्पार्टन सेना भी रन्दोपस्न के लिए रख दी। स्पार्टनों ने उस समय थीबियन लोगों पर बड़े बड़े अत्याचार किये जिससे बहुतरे तो अपने प्राणों से हाथ धो बैठे, और बहुतरे जान उचा कर भाग गये। अनेक लोगों की जायदाद सरकार ने जप्त कर ली, और उन्हें देश निम्नला दे दिया।

उसी समय बहुत से थीबियन भाग कर पर्थस शहर में भी जा बसे थे। उनमें पिलोपिडास नामक एक महाशय धन-वान और उच्चवर्गीय था। स्वदेश पर उसकी बड़ी श्रद्धा और

भक्ति थी। उसने थीब्स को स्पार्टनों के अधिकार से छुड़ाने का निश्चय किया। इपामिनोडास नामक एक और चतुर और उच्चवर्गीय पुरुष उसका मित्र था। माटिनिया की चढ़ाई में इपामिनोडास ने पिलोपिडास के प्राणों की रक्षा की थी, तब से दोनों में बड़ी गाढ़ी मित्रता हो गई थी। इपामिनोडास सदा एकान्त में बैठकर अध्ययन में लगा रहता था, इसी कारण वह थीब्स में बचा रहा। अब थीब्स से ही उसने एथेन्स के पिलोपिडास इत्यादि लोगों के साथ गुप्त रीति से पत्र व्यवहार शुरू किया, और इस प्रकार गुप्त षड्यन्त्र कर स्पार्टा के जुल्मी अधिकारियों के हाथ में थीब्स को छुड़ाने का पूरा पूरा निश्चय किया। एक दिन पिलोपिडास और उसके साथी शिकारियों का भेष धर कर थीब्स की ओर आये, और भिन्न भिन्न मार्गों से शहर में प्रवेश करके, अगली तैयारी करने के इतने से, चारण नामक एक व्यक्ति के घर डेरा डाल दिया।

थीब्स का एक उच्च राजकर्मचारी भी, जिसका नाम फिलिडास था, इस षड्यन्त्र में शामिल था। उसने अपने साथियों की सलाह से एक दिन सत्र बड़े बड़े स्पार्टन अधिकारियों को अपने घर भोजन के लिए बुलाया। साथ ही उसने सब को यह भा सुचना दी कि, भोजन के पश्चात् कुछ स्त्रिया भी आमन्त्रित होकर आर्चेंगी। यह उसने इसलिए किया कि, जिससे भोजन के लिए आने में कोई आनाकानी न करे। पर एक एथेनियन व्यक्ति, जो इस षड्यन्त्र में शामिल था, उसके घबरा जाने से सारा भेद खुलते खुलते बच गया। चमने स्पार्टन गवर्नर को गुप्तनाम पत्र के द्वारा इस षड्यन्त्र की सूचना दी। स्पार्टन गवर्नर आर्कियास अब कि फिलिडास

के घर भोजन कर रहा था, उसी समय उनको यह पत्र मिला । पर उसने शराब के नशे में कह दिया कि, अभी मैं पत्र इत्यादि कुछ नहीं देखूंगा, सरेरे सब काम होगा । इसके बाद उसने पूछा, 'स्त्रियां जो आलेवाली थीं, क्या आधेगी ?' इतने ही में स्त्रियों का वेप धारण किये हुए बहुत से लोग उस कमरे में घुस आये और कमरे से खंजर निकाल कर सब स्पार्टनों को वहीं का वहीं नाट डाला । फिलिडास के घर पर तो यह घटना होरही थी, उधर शहर में पट्यंत्रियों के अन्य साथी, दुकानों में घुस कर चिकी के लिए रखे हुए जिरह वस्त्रों को पहन, हाथ में शस्त्र ले सड़कों पर घूमन लगे, और स्वदेश की स्वतंत्रता के हेतु लोगों का अपनी ओर मिलान लगे ।

इसके बाद नवान राज्यव्यवस्था हुई, पिलोपिडास और अन्य दो बड़े मनुष्यों के हाथ में राजकारवार आया । इन को 'रियोटार्क' कहते थे । इन रियोटार्कों के हाथ में सिर्फ थोक्स का ही शासन न था, किन्तु वे सार वियोशिया प्रांत पर शासन करते थे, और इसी लिए इनका नाम 'वियोटार्क' पड़ा था । पर अभी तक थोक्स का किला स्पार्टना के ही अधिकार में था । उसे वापस लेने के लिए पथन्स की सहायता आ गई । शर्त यह हुई कि, किला चुपचाप छोड़ दन पर स्पार्टन सेना को कुछ दुःख न पहुँचाया जाय, इस लिए किला बिना किसी खून सराबो के मिल गया । इपामिनाडास भी अधिकारी बनाया गया था । वह शूर था, अतएव उसे सेनापति का पद मिला था ।

इस प्रकार जब स्पार्टन लोगों ने देखा कि थोक्स से उनकी सत्ता चली गई, तब उनको अत्यन्त खेद हुआ, और वे फिर

से युद्ध करने को तैयार हुए । युद्ध आरंभ हुआ, और सान वर्ष तक जारी रहा । इस युद्ध में बड़े बड़े नौ और क्रूर कार्य हुए । ग्रीक लोगों की यह आदत थी कि, जहां एक बार वे हठ में आये कि, फिर क्रूरता की हद को देते थे । सान वर्ष के पश्चात् वियोशिया प्रान्त के ल्यूस्टा नामक स्थान पर एक लड़ाई हुई, जिसमें थोब्स की आर में इपामिनोडाम और 'स्पार्टा' की ओर से वहां का राजा क्लियोटस मुख्य थे । थोब्सों की सख्या यद्यपि बहुत थोड़ी थी, तथापि उन्होंने स्पार्टना को पूर्ण रूप से पराजित किया ।

युद्ध के इस परिणाम से स्पार्टनों की नम गूथ ढीली होगई । स्पार्टा में जब इस पराभाव का समाचार आया, उस समय लोग, सदा के अनुसार, बड़े आनन्दपूर्वक किसी उत्सव का माज सजा रहे थे । बाहर के बहुतेरे मनुष्यों की भीड़ उत्सव देखने को एकत्र हुई थी, और सब युवा स्त्री पुष्प नाट्य गृह में एकत्र होकर नाच तमाशों में मग्न थे । पराजय का समाचार सुन कर भी 'ईफार्स' ने यही आशा दी कि, नाच तमाशे बंद न किये जाय, और युद्ध में मरे हुए लोगों के लिए शोक और दुःख कोई न करे । हाँ, युद्ध में जिन लोगों की मृत्यु हुई थी, उनके नाम उनके घरवालों को बता दिये गये । कहा जाता है कि, जो लड़ाई में मारे गये थे उनकी माताएँ, समाचार पाने के दूसरे दिन, अच्छी पोशाकें पहन कर मंदिर में गईं, और देवता के प्रति अपनी कृतज्ञता प्रकाशित की, और एक दूसरे के घर जाकर अभिनन्दन किया । किन्तु, जो लोग युद्ध से सही-सलामत वापस लौट आये थे उनको माताएं घर में बैठी हुई शोक मनाती रहीं ।

वर्ण्युक्त विजय से थीबन लोगों को अत्यन्त आनन्द हुआ।
ने तत्काल ही दून भेज कर एथेन्स को यह विजय-वार्ता
। थीथियन समझते थे कि, एथेन्स को सहायता से हमें
र्टा के पजे से छुटकारा मिला है, अतएव हमारी विजय-
र्ता सुन कर एथीनियन बड़े हर्षित होंगे । पर वास्तव में
नहीं हुआ । थीब्स का उदय होते देख कर एथेन्स को
बुरा लगा । इसके सिवाय जब उसने यह सुना कि,
योशिया प्रान्त के समस्त शहरों ने भी थीब्स की सत्ता स्वी
र कर ली, और फोमिस के निवासी आप ही आप उनके
धिकार में चले गये, तब तो उनके सन्ताप की सीमा ही न
ही ।

इधर स्पार्टा और थीब्स का युद्ध जारी ही था, अब थीब्स
देखा कि, हमें एथेन्स से सहायता न मिलेगी, इन लिए
उसने थेसली के राजा जेसोन के साथ मैत्री करन का विचार
किया, और स्पार्टा के साथ लड़ने के लिए उसका सहायता
पाने को अपना वकील उसके पास भेजा । जेसोन पछा
पराक्रमी महत्वाकांक्षी और अत्यन्त धूर्त था । उसने थीब्स
का आमन्त्रण पढ़ी प्रसन्नता पूर्वक स्वीकार कर लिया, पर
हृदय में थीब्स को ही निगल जाने का उद्देश्य रक्खा । यह
सेना लेकर यियोशिया प्रान्त में आया सही, पर स्पार्टनों से
लड़ने के लिए नहीं किन्तु उसने आकर दोनों पक्षों को संधि
कर लेने की सलाह दी, और स्वयं प्रयत्न करके संधि करा,
भी दी । संधि हो जाने के बाद स्पार्टन सेना स्वदेश लौट गई ।

जेसोन के इस व्यवहार से लोगों के हृदय में सदेह उत्पन्न
होने लगे, और वे अन्न में सत्य भी निकले । ग्रीस देश में

पार्थियन नामक खेल हुआ करते थे, उनमें अभ्यर्थान पाने के लिए जैसोन ने बड़ा आग्रह किया। इस आग्रह का यही अर्थ था कि, ग्रीस देश में उससे बड़ा और कोई न समझा जावे। उसने अपने लोगों के द्वारा उत्सव के यज्ञ में अर्पण करने लिए गकरे, मेढ़े, सुअर, आदि ग्यारह हजार पशु एकत्र किये और बड़े ठाट गाट के साथ, अपनी सत्ता प्रदर्शित करते हुए उत्सव में आने का प्रबंध किया। किन्तु उत्सव आरम्भ होने के कुछ दिन पहले ही उसका खून हो गया। इससे शोक रियासता की पराधीनता कुछ दिनों के लिए टल गई। आगे चल कर मेसिडोनिया के राजा फिलिप ने, सारे ग्रीस देश को एक छत्र के नीचे लाने का कार्य पूर्ण किया।

जैसोन की मृत्यु के बाद थोब्स और स्पार्टा में फिर युद्ध आरम्भ हो गया। अजेसिलास ने आर्केडिया प्रान्त पर चढ़ाई कर के उसको विध्वंस कर डाला। यह प्रान्त पैलापोनेसस का चगाऊ प्रदेश था, और पान नामक पशुओं का वधता उसका अधिकारी समझा जाता था। यह पान देव गडरियों का पूज्य था। अजेसिलास के उपयुक्त उपद्रव का बदला थोब्स और आर्केडिया को सेना ने खूब ही चुकाया। ये दोनों सेनाएँ लेकोनिया प्रान्त में प्रविष्ट हुईं, और रास्ते में स्पार्टा के राज्य में लूट-मार करके और धनवान् लोगों के बागवगीचे उजाड़ कर स्पार्टा में आ पहुँची। पर स्पार्टा के साथ उनका सम्मुख युद्ध न हुआ। दोनों दल एक दूसरे को, जिस प्रकार हो सका, तग करन लगे।

मेसिनिया प्रान्त के लोग, जो अपने देश से चञ्चित हो गये थे, इस युद्ध में फिर अपने देश को पा गये। लगभग तीन सौ

पहले उनका शस्त्र स्पार्टा ने जीत लिया था, और व देश
निकाल दिये गये थे। उनमें से कुछ तो आकडिया प्रान्त
आर कुछ बेचारे अन्य निकटवर्ती द्वीपों में जा बसे थे।
नकाराण्डास अब तक प्रियमान थे, जो परकीय देश में बड़ा
सा तरह से रये जाते थे, अतएव अपने पूर्वजों की भूमि
से निया को वे सदैव याद किया करते थे। इपामिनोडास
आकडिया प्रांत में आया तब ये लोग बहुत जल्द उससे
मिले। इपामिनोडास ने भी, अपना असली देश फिर से
प्राप्त करने के लिए, उन्हें खूब उत्साहित किया। फल यह हुआ
कि, मेसेनियों ने इपामिनोडास की सहायता से अपना देश
प्राप्त कर लिया, और फिर बड़ा जा रम। इपामिनोडास ने
सान नामक एक नया नगर बसाया। उसकी किलेबन्दी
तुर्नी सुंदर और दृढ़ थी कि, उसकी प्रशंसा बहुत काल तक
होती रही। यह किला आथोम की टेकड़ी पर बनाया गया
था। उसके कुछ भग्नावशेष अब भी दृष्टिगोचर होते हैं।

अब मेसेनिया मानो थीन्स को एक नवीन सहायारी मित्र
मिल गया। स्पार्टा के आधीनस्थ प्रदेश अब बहुत कम हो
बसे; और थीन्स की महत्ता बढ़ने लगी। थीन्स की यह
बढ़ती एथेन्स से बिल्कुल ही सहन न हुई। यहां तक कि उसने
पाथस को नीचा दिखलाने के लिए अपने पुराने शत्रु स्पार्टा
में मित्रता तक कर ली। एथेन्स यह नहीं चाहता था कि,
प्रीम देश में थीन्स की ही सत्ता चले। हा, इपामिनोडास
और पिलोपिडाम थीन्स को बढ़ाना अवश्य चाहते थे।

अन्त में दोनों दलों का युद्ध ठन गया, और ल्यूकट्रा की
संधि के बाद दस वर्ष के भीतर थीन्स के दोनों योद्धा रक्षकों में

मारे गये । पिलोपिडास थेमली प्रान्त में लड़ते लड़ते मारा गया, और इपामिनोडास आर्केडिया प्रान्त में मॉटिनिया के युद्ध में काम आया (सन् ईसवी के ३६२ वर्ष पहले) । इपामिनोडाम की मृत्यु के पश्चात् शीघ्र ही स्पार्टा का राजा अजेसिलास भी ८४ वर्ष की अवस्था में मृत्यु को प्राप्त हुआ । इसने ४० वर्ष तक स्पार्टा का राज्य किया । इस अवधि में जितने युद्ध इसने किये, उन सब में इसने विजय प्राप्त किया । जब कि ईजिप्ट में, राजसिंहासन के लिए दो पक्षों में झगडा हो रहा था, एक पक्ष की ओर से यह बहा गया, और युद्ध करके अपना अभीष्ट सिद्ध किया । वहीं से लौटते समय रास्ते में इसकी मृत्यु हो गई । अजेसिलास उस समय का बड़ा पराक्रमी और शूर योद्धा था । शत्रुओं के साथ वह बड़ा अच्छा व्यवहार करता था । उसके सद्गुणों की अनेक आर्यायिकाएँ प्रसिद्ध हैं । एक बार जब उसने कारिथ पर चढ़ाई की, वहा के कई देशद्रोहियों ने उसे सलाह दी कि, शहर पर एकदम हमला करके उसे अपने अधिकार में ले लीजिए, परन्तु उसने यह बात स्वीकार न की । उसने कहा, "आवश्यकता पड़ने पर यद्यपि एक ग्रीक रियासत का दूसरी रियासत को दण्ड देना उचित है, तथापि उसका समूल नाश कर देना किसी प्रकार उचित नहीं ।"

पट्टहवां अध्याय ।

मासिडोनिया का फिलिप ।

(सन् ईसवी के ३६२-३५७ वष पहले ।)

इगामिनोडास श्री मृत्यु स ग्रीक्स के सारे मनोरथ विफल हो गए । परन्तु एथेंस का अपना गत वैभव फिर म प्राप्त करने का कुछ भोका मिल गया । हा, इस समय ग्रीस की सय रियानतें लगातार युद्ध व कारण अत्यन्त दुयल हो गयी थीं । किसी में सिर उठान की ताकत न रही था । विदशी शत्रुओं के हमलों से टकर मारना तो उनके लिए बिलकुल असभव था । तथापि, एक विदशी शत्रु ने बहुत जल्द उन पर चढ़ाई कर दी, वह मासिडोनिया का राजा फिलिप था ।

ग्रीस के उत्तर में मासिडोनिया नाम एक प्रदेश है । प्राचीन काल में, इस प्रदेश में अनक छोटे छोटे सरदार थे, और वे अपने अधीनस्थ द्वीपों पर स्वतंत्रतापूर्वक राज्य करते थे । बड़ा नगर वहा केवल एक था । जिसका नाम पेल्ला था । वहा के राजा को ग्रीक उपनिवेशी कर दिया करते थे ।

मासिडोनिया की राज्यपद्धति कुछ अधिक व्यवस्थित न थी, और वहा के लोग भी अधिक सम्य न थे । अधिकांश लोग म्वतंत्र थे, परन्तु भत्ता प्राय सेना के हाथ में थी । मतलब यह कि, वहां की राज्यव्यवस्था सैनिक नीति पर

चलती थी। सेना का मुख्य अधिकारी ही वहाँ का राजा था, पर उस भी विशेष अवसरों को छोड़ कर राजचिन्ह धारण करने का अधिकार न था। राजसिंहासन के लिए सदा भगड़े धृष्टा करते थे। द्वितीय अमियास (Amias) को मृत्यु होने पर उसका छोटा लड़का फिलिप अपन अल्पवयी भतीजे के नाम से राजकाज करने लगा। उसे अल्पवयी लड़के का पिता इलिरियन लोगों के साथ लड़ने समय मारा गया था। फिलिप छुटपन ही स ग्रीष्म में रह कर ग्रीक लोगों की तत्कालीन विद्याओं में निपुण हो गया था। ग्रीक लोगों की राज्य प्रवध शैली और युद्ध-काशन का उसने खूब निरीक्षण किया था। उन्हीं के आधार पर उसने अपन यहाँ भी नाना प्रकार के सुधार किये। विशेषतः सना के सुधार में उसने खूब ध्यान दिया। कहा जाता है कि, सेना के चारोनों सग खड़े करके लड़ने की युक्ति उन्को भी चलाई हुई है, पर अब यह सिद्ध हो गया है कि, उसके पहले भी यह पद्धति ग्रीकों को ज्ञात थी। हा, थोक्स में पहलेपहल फिलिप ने ही उस सीखा।

सन् ईसवी के ३५६ वें वर्ष पूर्व अपन भतीजे को सिंहासन से उतार कर फिलिप स्वयं राजा बन बैठा। उस समय लोग अर्द्धसभ्य थे, और उन लोगों पर अपना प्रभाव जमाने के लिए फिलिप में शाहीरिक और मानविक योग्यता पर्याप्तरूप से थी। उसका डोंलडौल सुन्दर और मुखमडल तेजस्वी था। बुद्धि उसकी विलक्षण थी, वह बड़ा साहसी, उद्योगी और उत्कृष्ट वक्ता था। स्वभाव से वह चतुर, कौतूहलप्रिय और चिन्तारहित था। उसका व्यवहार सब के साथ बहुत अच्छा था, अतएव लोग उससे बहुत प्रसन्न रहते थे। भतीजे

को राज सिंहासन से उतार कर उसने उसको कुछ कष्ट नहीं दिया, किन्तु बड़े प्रेम के साथ उसको शिक्षा इत्यादि दिला कर उसके साथ अपनी पुत्री का विवाह कर दिया ।

फिलिप के राजसिंहासन पर बैठते ही लोगों ने समझ लिया कि, वह सारे प्रोस देश का अपने हाथ में ले लेगा । सच-मुच उसने ऐसा ही किया । यह नहीं कि, युद्ध करके उसने ऐसा किया हो, किन्तु धीरे धीरे, मौका पाकर वह अपनी मत्ता और प्रभाव बढ़ाता गया । यद्यपि वह स्वयं शूर और योद्धा था, पर युद्ध से उसे घृणा थी । वह जानता था कि, युद्ध से राष्ट्र की बड़ी बड़ी हानियाँ होती हैं, और शांति से हमारा हेतु भी सिद्ध होता है, तथा राष्ट्र की शक्ति भी बढ़ती है । अतएव जब तक उसका कार्य शांतिपूर्वक निकलते गया, युद्ध को वह टालते ही गया । यह शूर होकर भी दयानु आर साम्य स्वभाव का था, अतएव विजित लोग भी बड़ी प्रसन्नता के साथ उसके अधिकार में रहते थे । हा, सैन्य के प्रबन्ध में अवश्य ही वह बड़ा कठोर था । लिखा है कि, एक सिपाही ने ठंडे पानी से स्नान न करके गरम पानी से स्नान किया, तथा एक दूसरे सिपाही ने मार्ग में ठहर कर मद्य पान किया, इस पर उसने उन दोनों को अत्यन्त कठोर दण्ड दिया ।

फिलिप के राज पद धारण करते ही दो मनुष्य राज्य पर अपना अधिकार जतलाते हुए, उसके विरुद्ध उठ खड़े हुए । एक को थ्यूस के राजा का सहारा था, और दूसरे को एथेन्स की मदद थी । पहले को तो फिलिप ने मीठी मीठी बातों से समझाकर तथा कुछ रिश्तत देकर चुप कर दिया; पर दूसरे

के साथ युद्ध करके उसने उसकी खूब खबर ली। इस युद्ध में बहुतरे पर्याप्तियन उसका कैद में आये। उन कैदियों को उसने बड़े सम्मान के साथ रक्खा, और कुछ भी दंड न लगा। उसने उन्हें छोड़ दिया। एन्थेस पहुँच कर उन लोगों ने फिलिप की बड़ी प्रशंसा की। एन्थेस की सरकार ने भी अपने वकील फिलिप के पास भेजकर उससे मित्रता कर ली।

इस समय एन्थेस निवासियों की रहन-सहन में पहले की अपेक्षा बड़ा अंतर पड़ गया था। पहले प्रत्येक पुरुष का सरकारी सेना में स्वयंसेवक के तौर पर रहना ही पड़ता था, पर अब सेना में लिफ्ट नौकरों की ही भरमार थी। ये सैनिक चाहे जिस देश के निवासी होते थे, और केवल द्रव्य के लिए नौकरी करते थे। उनमें न आत्माभिमान था और न एन्थेस पर कोई विशेष भक्ति थी। एन्थेस में इस समय प्रायः ऐसा ही लोग थे कि जो न्यायालय में अपनी सम्मातया देन के लिए जाते थे, और इस काम में उन्हें जो कुछ थोड़ा बहुत भत्ता मिल जाता था उसी से सतुष्ट हो आलसी बन कर घरे घर पर बैठे रहते थे। इनके अतिरिक्त जो गरीब थे उन्हें सरकार से सहायता मिलती थी, अतएव निठल्ले रहने की उनकी भी यान पड़ गई थी।

लाग शयने हाथ से कोई उद्योग धंधा नहीं करते थे। इनके सारे काम गुलामों के द्वारा होते थे। इन कारणों से, और सेना में भाड़े के सिपाहियों की भरमार होने से, देश में चारों ओर दरिद्रता छा गई थी। जब युद्ध बंद हो जाता था तब समुद्र पर तथा देश में चोरों का बड़ा उपद्रव होता था सारी गीक रियासतों की सेना उस समय डाकू सार लुटेरे

काम करती थी। पहले जिन पुरुषों के हाथ में राज्य की
गडोर रहा करती थी वे स्वयंयाह्व होते थे। पर अब सेनेट
अधिकांश ऐसे ही 'मेम्बर' भरती होते थे जो युद्ध कला
नाम से शूण्य रहते थे। साथ ही सेना के, अधिकारी भी
सेनेट के कार्यों को न जानते थे। राज्य के प्रमुख लोगों में
निकल बनने की अपेक्षा बका बनने की लालसा अधिक
हो जाती थी। इस समय वक्तृत्व कला का महत्व बहुत बढ़ा
आया, और यह विद्वत्ता का प्रधान अंग समझी जाती थी।
जलसेना की पद्धति भी पहले से अब बहुत बिगड़ गई थी,
जिससे बड़ी हानि हुई। पहले जलसेना में नौकरी करना धन-
प्राप्ति का कर्तव्य समझा जाता था, पर अब वे अपने बढ़ते
दुनरे आदमी भी दे सकते थे, परन्तु जहाजों का धर्म भर
पूर्ण व्यय चू कि उन्हीं के मृत्यु रहता था, अतएव वे, जहाँ
क वनता, अल्प वेतन के अधिकारी जहाजों पर रखते थे।
आराध, क्या स्थलसेना, और क्या जलसेना, दोनों की बड़ी
चिन्ता दशा थी। सब तो यह था कि, एथेन्स में अब पहले
से घटना ही नहीं रह गयी थी। लोग भोग विलास और
आलस्य के दाम बन गये थे।

प्रोक राज्यों की यह दशा स्वाभाविक ही फिलिप के लिए
ही अनुकूल हुई। पर उस बुद्धिमान पुरुष ने उतावली नहीं
की। जब तक उसे अपनी सफलता का निश्चय नहीं हुआ
तब तक उसने घमंड में खूब रहने दिया। पर अपना उद्योग
जान बड़ी खूबी के साथ जारी रखा। उसके राज्य में समुद्र
का फिनांग बिलकुल नहीं था। अतएव उसकी बड़ी इच्छा
थी कि, आफियोनिस बंदर उसके अधिकार में आ जाय। यह

चंदर व्यापार के लिए बड़े सुभीते का था। इसके सिवा वहाँ के जहाजों में जहाजों के लिए उपयोगी लकड़ी भी बहुत थी। अतएव आफ्रिपोलिस से लड़ने के लिए उसने बहुत जल्द एक कारण भी ढूँढ़ लिया। उसने एथेन्स-सरकार से कहा कि, आफ्रिपोलिस चन्दर पहले तुम्हारे आधीन था, पर अब नहीं है, सो यदि तुम मुझ से कहो, तो मैं उसे जीतकर फिर तुम्हें दे दूँ। एथेन्स सरकार उसकी बातों पर विश्वास कर, उसके चक्कर में आ गई, और फिलिप की कार्यवाही में उसने कुछ दखल न दिया। फल यह हुआ कि, उसने आफ्रिपोलिस को जीतकर मासिडोनिया के राज्य में शामिल कर लिया, और एथेन्स सरकार को टकासा जवाब दे दिया कि, इस शहर को जब मैंने जीता तब वह एथेन्स के अधिकार में न था, अतएव यदि मैं अब उसे अपने अधिकार में रखूँ, तो मैं समझता हूँ कि, उससे एथेन्स की कोई हानि नहीं है। फिलिप ने आफ्रिपोलिस को अपने अधिकार में कर तो लिया, पर उसने उसकी प्रजासत्ताक राज्य पद्धति में कुछ परिवर्तन नहीं किया।

आफ्रिपोलिस के विजय के पश्चात् शीघ्र ही थेसलीवासियों ने फिलिप की सहायता चाही। थेसली की सारी राजसत्ता तीन अन्यायी अधिकारियों के हाथ में थी। वे, जैसा जी चाहता, वैसा अत्याचार प्रजा पर करते थे। फिलिप थेसली गया, और उन अन्यायी अधिकारियों को पदच्युत करके थेसली को स्वतन्त्र कर दिया। इस उपकार के बदले में थेसलीवासियों ने अपनी वसूली में से कुछ कर उसे भी देना स्वीकार किया और अपनी जहाजी सेना उसके उपयोग के लिए

दी। आगे चल कर आलिथियन लोगों ने भी उसका आश्रय सम्पादन किया। थेस प्रान्त के अनेक प्रदेशों को उसने जीता। इन प्रदेशों में सुवर्ण को अनक खाने थीं। वहा उसने एक नया नगर बसाया और उसका नाम फिलिप रक्खा। उसने अपनी फौजी-आधनी भी वहा रख दी।

थेसली प्रान्त का प्रबन्ध करने के बाद उसने एपिरस के राजा की पुत्री आलिपियास से अपना विवाह किया। एपिरस राज्य थेसली प्रान्त की सीमा पर ही था। जब कि फिलिप थेस प्रान्त में बढ रहा था तब पेला के मुकाम पर, सन् ईसवी के ३५६ वें वर्ष पहले उसे पुत्ररत्न का लाभ हुआ। यही पीछे एलेक्जेंडर या निकदर के नाम से प्रसिद्ध हुआ।

इस समय एथेंस और होड्स द्वीप तथा अन्य प्रान्तों में निरर्थक युद्ध जारी था। ये प्रदेश नाम-मात्र को एथेंस के अधीन थे, परन्तु एथेंस को उन से कर मिलता था। दो वर्ष तक यह युद्ध होता रहा और अन्त में एथेंस को होड्स, कास, कियोस और वायजाटियम, नामक प्रदेशों के अपने सारे स्वत्व छोड़ देने पड़े। यह युद्ध इतिहास में "पारस्परिक युद्ध" के नाम से प्रसिद्ध है।

इस बीच में ग्रीस देश में फिर एक बड़ी भारी लड़ाई छिड़ गई, जिसमें फिलिप के मनोरथ को अच्छी पुष्टि मिली। तथापि उसने बहुत समय तक अपनी तटस्थ वृत्ति नहीं छोड़ी। यह युद्ध इतिहास में 'धार्मिक युद्ध' के नाम से प्रसिद्ध है। युद्ध का मूल कारण यह था कि डेलफाय के मन्दिर की व्यवस्था किसके आधीन रहे, थीस के, या फोसिस के? वात यह थी कि, फोमिस रियासत में 'सिद्दायन' नामक एक

मैदान था। वह फोसियनों के अधिकार में था। उससे वे खूब फसल पैदा करते थे, जिससे उन्हें बड़ा लाभ होता था। थीब्स के लोगों से यह न देखा गया। उन्होंने कहा कि, यह मैदान डेलफाय के मन्दिर का है। अतएव इस पवित्र प्रदेश पर निज के लिए फसल पैदा करके फोसियनों ने देवता का घाग प्रयमान किया है। ऊहना नहीं हागा कि, उनका यह कवन बिलकुल व्यर्थ था। वे अग्न कवन कम मर्थन में किसी प्राचीन दन्तकथा का प्रमाण डेते थ, पर उनका कुछ मूल्य न था। वे पूरी तरह स साबिन नहीं कर सकत थे कि यह जगह उक्त मन्दिर की ही है। पर राज सभा ने आज्ञा दे दी कि, इस स्थान पर अब फोसियन खेती न किया करें, और अब तक उन्होंने जा किया उसके लिए वे दण्ड दें। फासियन लोगों ने इस आज्ञा का पालन नहीं किया, इससे युद्ध आरम्भ होगया। फोसिस को स्पार्टा की मदद थी, और थीब्स का महायक थेसली था। यह युद्ध ई० स० के ३५७ वें वर्ष पहले आरम्भ हुआ।

फिलोमिलस नामक एक धनवान महाशय फोसिन का सेनापति था। उसने डेलफाय का मन्दिर अपने अधिकार में ले लिया। इस पर थीब्स वासियो ने बड़ा कोलाहल मचाया। और सारी ग्रीक रियासतों से पुकार की कि "देजो, फोसियनों का यह पाप।" इधर फिलोमिलस ने युक्तिपूर्वक डेलफाय के देवता से अपने अनुकूल आज्ञा प्राप्त करके यह प्रकट किया कि, डेलफाय के मन्दिर की रक्षा करने का अधिकार केवल फोसियनों को है। इसने चाव वह दो वर्ष तक बड़ी श्रुता से लड़ता रहा। अन्त में इसी लड़ाई में वह मारा

गया उस के जाद, उसके स्थान पर, उसके भाई ओनोमार्कस की नियुक्ति हुई।

फिलोमलस ने वचन दिया था कि, डेलफाय के मंदिर की जायदाद पर वह हाथ नहीं लगावेगा, पर योडा बहुत माल वहां से उमने मार ही लिया, और उसने भाई ने तो डेलफाय की सम्पत्ति से ही अपनी सेना का चेतन चुकाया, और उसके सहायक एयेन्स तथा स्पार्टा के लोगों ने भी उस पात्र धन के अपहरण करने में कमी न की।

बहुत समय तक फिलिप इस युद्ध में शामिल न हुआ। उसका ध्यान दूसरी ही ओर था। वह अपनी सत्ता बढ़ाने की धुन में लगा हुआ था। उसने एगीनियन लोगों का एक बन्दर फिर अपने अधिकार में कर लिया और फोमिस पक्ष का एक योद्धा को, जो थेमली प्रांत में प्रमुख था, पगजिन कर थेमली में अपनी सत्ता बढ़ाई। तदनन्तर, थेम, इलिरिया, और मानिडोनिया के अनेक जगली राज्यों को अपने अधिकार में करके उसने अपने राज्य का विस्तार बढ़ाया। साथ ही उसने बहुत से नये जहाज बनवा कर अपनी नाविक शक्ति भी बढ़ाई। मानिडोनिया प्रांत में बड़े बड़े सरदारों के घराने थे। उन्हें अपने घर में करने के लिए, उसने उनके हौतदार बहकों को शिक्षा के हेतु, अपने दरबार में रख लिया। उन्हें वह राजनेतिक, युद्ध सम्बन्धी, ग्रीक साहित्य, नवज्ञान आदि सब प्रकार की शिक्षा दिलवाता था। इस प्रकार से वह शिक्षित तथा कुलीन सरदारों को अपने पास रखता था। उसने आशंकित कर दिया था कि, इस रीति से शिक्षित हुए बिना राज्य के ऊँचे ऊँचे पद किसी को न मिलें।

सोलहवां अध्याय ।

फिलिप की जीत ।

(ई० स० के ३५७ से ३३६ वर्ष तक ।)

ग्रीस देश में जब यह धार्मिक युद्ध आरम्भ हुआ, उसी समय के लगभग एथेन्स में डेमोस्थेनिस नामक एक प्रसिद्ध वक्ता रहता था। उसका पिता तलवार बनाने का व्यवसाय करता था। इस व्यवसाय में उसने बहुत धन कमाया था। वह सारा धन मरते समय अपने पुत्र को देगया। पर उस समय पुत्र की अवस्था केवल सात वर्ष की होने के कारण उसने बालक और उसकी जायदाद की रक्षा करने के लिए तीन पालकों की नियुक्ति कर दी। परन्तु उन पालकों ने पूरा विश्वासघात किया, और उसका सारा धन्य फूट डाला। यहाँ तक कि जब लड़का घबस्क हुआ तो उसे उद्धारपोषण के लिए कोई न कोई व्यवसाय करने की आवश्यकता जान पड़ी। उसने चकृत्व कृता का ही अभ्यास किया, और आज कल जैसे वकील बैरिस्टर काम करते हैं, वैसे ही वह भी कार्य करने लगा। कहते हैं, पहले वह समाजों में बोलते हुए घबड़ाता था, रुक रुक कर भाषण करता था, और उसे अपने कंधे वार वार उठाने की भी बुरी आदत थी, पर उसने परिश्रम करके अपने सारे दोष दूर कर दिये, और ऐसा अच्छा वक्ता बन गया कि, वह तत्कालीन वक्ताओं और राजनीतिज्ञों का शिरो-

मरि सम्झा जाता है। उसकी कीर्ति आज भी अजर-अमर है।

डेमास्थेनिस ने, वयस्क होने पर, अपने एक सरक्षक पर, उसके विश्वासघात के लिए, अभियोग चलाया, और स्वयं उसकी पैरवी की। उसने अपना पक्ष ऐसे अच्छे ढंग से समर्थन किया कि, प्रतिवादी पर सरकार ने दस टेलेन्ट, अर्थात् लगभग पचास हजार रुपये दण्ड किया। इस मामले से उसका यश मुर फेल गया। इसके बाद वह राज्य प्रबन्ध-कारिणी सभा में भाषण करने लगा, और उसकी गणना एथेन्स के नेताओं में होने लगी।

पथम में डेमास्थेनिस ने एक बड़ा भारी काम किया। वह यह कि, उसने अपने प्रभावशाली भाषण के द्वारा सब लोगों को यह जता दिया कि मालिडोनिया का राजा फिलिप धीरे धीरे अपनी महत्मा बढ़ा रहा है, और जान पड़ता है, आगे चल कर वह साग्रीस देश व्याप्त कर लेगा। अतएव उसका प्रतीकार करने के लिए सब ग्रीक रियासतों को, और विशेषतः एथेन्स को, कम-कस कर तैयार रहना चाहिए। इस विषय पर उसने जो व्याख्यान दिये वे फिलिपिक्स के नाम से प्रसिद्ध हैं, और आज कल जा बहूता पाई जाती हैं वन्म वे उत्कृष्ट नमूने माने जाते हैं। अस्तु। एथिनियन सरकार के कुछ टाणू फिलिप ने लूट लिये, और यूबिया के बन्दर से उसने एथेन्स के कुछ भरे हुये जहाज भी, पकड़े। इससे मालिथियन लागता को यह भय हुआ कि, अब फिलिप हम पर भी चढ़ाई करेगा। इस लिए उन्होंने फिलिप की सन्धि भग करके एथेन्स से सन्धि की, और ऐसी तैयारी कर रखी कि मौका पड़ने पर एथेन्स उन्हें सहायता दे। इनने में फिलिप

नै आलिथियन लोगों से युद्ध शुरू कर दिया। उनके अनेक शहरों पर कब्जा करके अन्त में आलिथियन को भी उसने घेर लिया। इसके बाद आलिथिया की राज्यमण्डली के दो सभामन्दों को घूस इत्यादि देकर उसने अपनी ओर मिला लिया, और उनके विद्रोहसघात का उपयोग करके फिलिप ने आलिथिया शहर पर भी अपना अधिकार कर लिया, वहाँ के लोगों को पकड़ कर वह मासिडोनिया को ले गया, और उनको बहुत बुरी तरह से अग्रमानित कराया। उन लोगों ने फिलिप से-जब यह शिकायत की कि अधिकारी लोग हमारे साथ बड़ा बुरा बर्ताव करते हैं तब उसने कहा, "हमारे लोग बिलकुल अशिक्षित और भालेभाले हैं, धूर्तना का बर्ताव उन्हें बिलकुल मालूम नहीं है। जैसा होगा वैसा ही वे बर्ताव करेंगे।"

फिलिप ने आलिथियन शहर को उरबाद करके वहाँ के लोगों को गुलाम की तरह बेच डाला। उनकी जमीन लेकर अपने सैनिक अधिकारियों को बांट दी। इससे मासिडोनिया प्रान्त और समुद्र के बीच का समग्र द्वीपकल्प उसके अधिकार में आ गया, और उसका राज्य खूब बढ गया। थेसली की सीमा पर डायम नामक एक शहर था। वहाँ उसने देवी के नाम से बड़ा उत्सव किया, और उपर्युक्त विजय के उपलक्ष में बड़े ठाट-बाट के साथ जुलूम निकाला।

कुछ दिनों बाद एथेन्स के वकील पेला नामक मुकाम पर फिलिप के पास गए, और एथीनियन कैदियों को छोड़ देने के लिए निवेदन किया। फिलिप ने कहा, "एथेन्स में भगडा करने की हमारी बिलकुल इच्छा नहीं है। कुछ भी हो, उसके साथ हम मित्रता ही रखेंगे।" यह कह कर उसने अपने तीन

प्रतिनिधि सधि करने के लिए एथेन्स भेजे। ये प्रतिनिधि जिस दिन एथेन्स पहुँचे, उस दिन वहा डायोनिमिक नामक वृत्सत्र हुआ रहा था। शहर में बाहर के लोगों की बड़ी भीड़ थी। लोग आमोद प्रमोद में नृत्य मग्न थे। ऐसे अवसर पर वहाँ यदि कोई आग़ी प्रतिनिधि आ जाते थे तो उनको किसी बड़े आदमी के घर उहगा कर उनका सत्कार किया जाता था। इसी रीति के अनुसार तीनों प्रतिनिधियों को टेमास्थेनिस अपने घर ले गया और उनका बड़ा आदर-सत्कार किया, और दोनों पक्षों में सन्धि हो गई। यह सन्धि सन् ईसवी के ३४६ वें वर्ष पूर्व हुई।

इस सन्धि के बाद बहुत जल्द फिलिप ने थ्रेस प्रांत को जीत लिया, जिनसे डेल्लेस्पाट समुद्र के किनारे का महत्वपूर्ण स्थान उसके अधिकार में आगया।

इधर धार्मिक युद्ध जारी ही था। फिलिप उसमें अभी तक नहीं पड़ा था। वह तटस्थ रह कर मौका देख रहा था, जो उसे बहुत जल्द मिल गया। वह थर्मोपिली की घाटियों से अपनी सेना लेकर फोसिस प्रदेश में उतरा। थर्मोपिली की सेना भी उससे आकर मिल गई। पर फोसियन शीघ्र ही उसकी शरण आगये। नेताओं ने देश छोड़ कर बाहर जाने की आज्ञा मांगी, तो उन्हें मिल गई। शहर के शेष निवासियों ने अपने लिए कुछ भी न रखने हुए सारा शहर उनके हवाले कर दिया और स्वयं भी उसके अधीन होगये। फिलिप ने इस विषय पर विचार करने के लिए कि, उनके साथ कैसा व्यवहार करना चाहिये, आंफिक्रियोनिक नामक सभा की। उसमें यह निश्चय हुआ कि, लोग अपने सारे भस्त्र शस्त्र और घोड़े फिलिप के हवाले कर दें

आवी को छोड़ कर शेष सारे नगर नष्ट कर दिये जावें, और लोग जाकर भिन्न भिन्न गांवों में रहें, एक गांव में पचास से अधिक कुटुम्ब न रहें। इसके अतिरिक्त डेल्फाय की सपत्ति, जो फोसियन लोगों ने हरण की थी, उसका मूल्य दस हजार टेलेंट आंका गया, जिसके लिए यह तैयार हुआ कि जब तक पूरी रकम न आजावे, प्रति वर्ष साठ टेलेंट दंड वेंते जावें। आफि कियोनिक सभा में उनके बैठने का स्वत्व छीने कर मेसीडोनियन लोगों का दिया, साथ ही यह भी निश्चय किया कि, मासिडोनियन लोग भी ग्रीक ही समझे जावें। पांथियन, खेल में अग्रस्थान फिलिप को दिया गया, और उसने आफि कियोन सभा में स्वयं आकर बैठना आरम्भ कर दिया।

इसके बाद उसने सारे ग्रीकदेश, विशेषतः पिलापोनेसस प्रान्त पर अधिकार जमाने का प्रारम्भ किया। पिलापोनेसस के लोगों को उसने यह दियेलाया कि, 'मैं स्पार्टा से तुम्हारी रक्षा करता हूँ'। पर इसकी यह धूर्तता पथेन्स के लोगों ने जान ली। उन्होंने पिलापोनेसस के लोगों का भ्रम दूर करने के लिए टेमास्थनिस को भेजा। पर उसकी वक्तुताओं से कुछ लाभ न हुआ। फिलिप को जो नये बन्दरे मिले थे, वह उसने जहाज और अन्न शख बनाने के कारखाने खोल दिये और थ्रेस प्रान्त के अनर्भाग में उसने स्थायीरूप से फौज छावनी कायम कर दी।

इस प्रकार सब तैयारी होजाने पर फिलिप ने अपना सन्धि स्वरूप प्रकट किया। ई० स० के ३३८ वर्ष पहले उसने बड़ी भारी सेना के साथ खुल्लम खुल्ला ग्रीस देश पर चढ़ाई कर दी। साथ में उसका लड़का एलेक्जेंडर भी था। इस रा

पुत्र को युद्धकला और राजनीति की उत्कृष्ट शिक्षा दी गई थी। इसकी अवस्था उस समय १८ वर्ष की थी, और सेना में उसे एक अधिकारी का पद मिला था।

एटिका प्रांत पर फिलिप की चढ़ाई का समाचार सुनते ही एथेंस में बड़ी खलबला मच गई। बाजार की दूकानें बन्द करके प्रापट्रेन ने सर्वसाधारण लोगों की एक सभा करने के लिए शीघ्र ही आज्ञा दी। बहुत जल्द सब लोग जमा हो गये। उपर्युक्त आपत्ति का समाचार बोलदार ने जोर से पुकार कर सब को सुनाया, और तुरही बजा कर कहा, "इस सम्बन्ध में जिन्हें कुछ कहना हो वे आगे आये।" डेमास्थेनिस उठा, और एक प्रभावशाली व्याख्यान देकर यह सम्मति दी कि, निराश मत होओ, प्रतिनिधि भेज कर शत्रु के साथ लड़ने के लिए सहायता मांगो। डेमास्थेनिस की यह सम्मति लोगों को पसन्द आई और स्वयं वही प्रतिनिधि बना कर थीब्स भेजा गया। वहा जाकर उसने अपनी वक्तृत्वशक्ति से थोपनों का हृदय अपनी ओर आकर्षित करके फिलिप के साथ की हुई संधि तुड़वा दी, और ग्रीस की स्वाधीनता की रक्षा के लिए उनकी सहायता प्राप्त कर ली। अन्य रियासतें भी आगे बढ़ी। एयोनियन, कार्थियन, आकेयन, यूवियन आदि सब छोटे बड़े राज्य इस कार्य के लिए एक हो गये। कुल तीस सहस्र सेना एकत्र हुई। वियोजिया प्रान्त के चिरोनिया नामक स्थान पर, पहली ही लड़ाई में, सारा फैसला हो गया। विजयलक्ष्मी ने प्रसन्न होकर फिलिप के गले में जयमाला डाली, और ग्रीक राष्ट्र की स्वतंत्रता सदैव के लिए अस्त होगई (सन् ईसवी के ३३८ वर्ष पूर्व)।

हम पराजय से लोगों को जो दुःख हुआ, वह कहनातीन है। पथोनियन लोगों ने समझा कि वस अब फिलिप आया, और हम लोगों के प्राण लिये। इस आशका से वे अपन नगर का प्रबन्ध करने लगे। पर हमको कोई आवश्यकता नहीं। फिलिप ने पथेन्म-निबामियो के साथ बड़ी ही सौम्यता से बर्ताव किया। कैदियों को उमन बिना कुछ दण्ड लिये ही छोड़ दिया और पथोनियन लोगों को नाम मात्र की स्वतंत्रता देकर उनसे मित्रता कर ली। पर थीन्स ने उसने ऐसा व्यवहार नहीं किया, किन्तु उसकी भारी स्वतंत्रता हरा करके उसने वहा अपनी सेना रख दी।

इस प्रकार सम्पूर्ण ग्रीस को जीतकर भी फिलिप सतुष्ट नहीं हुआ। उसके हृदय में ईरान देश को विजय करने की बड़ी भारी उन्कड़ा थी। इसके लिए उसने कारिय में एक बड़ी भारी सभा की। उस सभा में स्पार्टा को छोड़कर अन्य सब रियासतों के प्रतिनिधि उपस्थित थे। उसने सभा में यह प्रस्ताव किया कि एशिया भी ग्रीक वस्तियों को ईरान के अधिकारी व्यर्थ के लिए कष्ट देते हैं, इस लिए सब ग्रीक रियासतों को एकजुट होकर ईरान की खबर लेनी चाहिये। फिलिप का यह प्रस्ताव सब रियासतों ने स्वीकार किया। इससे बाद यह निश्चय हुआ कि इस बृहद् कार्य के लिए कौन रियासत कितने जहाज और कितनी सेना देवे। सेना जमा हो जाने पर फिलिप सारी सेना का मुख्य सेनापति चुना गया। पहले फिलिप ने पिलापोनेसस प्रान्त में प्रवेश करके स्पार्टा के प्रदेश जीत लिये, और स्पार्टा को हरा कर उसे उसने दिल कुल अपने अधीन कर लिया। स्पार्टा का बहुत सा राज्य

लेकर उसे उमने गुलापोनेमस की अन्यरियासतों को दे दिया। इस तरह उसने रशार्ड का काम तमाम किया।

फिलिप और उसको रानी आलिथियास में प्रायः कभी मेल नहीं रहा। अब को बार फिलिप जब मासिडोनिया लौटा न उमने आलिथियास का त्याग करके क्लियापेट्रा से विवाह कर लिया। यह फिलिप के परमस्वदार को भतीजी थी। अलक्जेंडर बड़ा मातृभक्त था। पिता के इस कार्य से वह बड़ा नाराज हुआ, और माता के साथ लेकर वह राज्य से चला गया। पहले वह इलिरिया प्रान्त में गया। वहां के निवासी मर्दर मासिडोनिया के विरुद्ध उगाड़न किया करने थे। परन्तु फिलिप ने शीघ्र ही पुत्र को समझा बुझा कर पैला में वापस बुला लिया। पहली रानी का भाई एपिरस का राजा था। फिलिप ने उसके साथ अपनी पुत्री का विवाह करके उसे अपनी ओर मिला लिया। मामा भाजी का विवाह ग्रीक लोगों में शायद विरुद्ध नहीं माना जाना था।

यह विवाह एपिरस की प्राचीन राजधानी ईज्या (Aegae) में बड़ी धूमधाम के साथ हुआ। फिलिप का यश सोरभ चारों ओर फैल गया। उस समय उसकी जो प्रतिष्ठा थी, वसी किसी की न हुई होगी। पर उमका यह सौभाग्य रवि शीघ्र ही अस्त हो गया। इस विवाह की धूमधाम में पाजेगिरस नामक एक युवा ने भीड़ से निकल कर राजा के पैर में तलवार घुसड़ दी, और उसके प्राण ललिते। इस प्रकार वह अपना काम पूरा करके भागना ही चाहता था कि, रजकों ने उसे पकड़ कर मार डाला। इस प्रकार मासिडोनिया का राजा फिलिप २५ वर्ष तक राज्य करके ४७ वर्ष की अवस्था में मृत्यु को प्राप्त हुआ।

सत्रहवां अध्याय ।

अलेक्जेंडर दि ग्रेट ।

(सन् ईसवी के ३३६-३३२ वर्ष पूर्व)

फिलिप के मरते ही ग्रीस देश में चारों ओर आतन्द छा गया । एथेन्स में उसकी मृत्यु का समाचार सब से प्रथम डेमास्थेनिस ने सुना । उस समय वह अपनी एकलौती कन्या की मृत्यु के शोक में था । पर उपरोक्त समाचार सुनते ही उसने शोक की पोशाक छोड़ कर सफेद अंगरक्षा, दुपट्टा और शिर पर फूलों की माला धारण कर ली और आतन्द पूर्वक यह समाचार लोगों को बतलाने के लिए बाहर आया । लोग भी इस घातों को सुन कर बड़े प्रसन्न हुए । उन्होंने मंदिरों में जाकर ऐसी महोत्सव किया जैसे मानो बड़ा भारी विजय प्राप्त किया हो । उन्होंने समझ रक्खा था कि मासिडेनिया का भावी राजा हमें पूर्ण स्वातंत्र्य देगा । पर उनकी यह मूल शीघ्र ही उनकी दृष्टि में आ गई । अलेक्जेंडर बड़ी भारी सेना लेकर ग्रीस में आया और थोक्स तथा अन्य नगरों से कर वसूल करते हुए एथेन्स आ पहुँचा । तब तो एथीनियन लोगों के सारे उत्सव बंद हो गए । अलेक्जेंडर के आगमन से लोगों में इतना आतन्द छा गया कि, प्रायटेन सभा ने प्रतिनिधि भेज कर अपने अनुचित व्यवहार के लिए क्षमा मांगी । अलेक्जेंडर

उनका अपराध क्षमा करके कारिथ चला आया। वहाँ उसने एक सभा की, और सब रियासतों के प्रतिनिधियों को बुलाया। उस समय स्पार्टा को छोड़ कर शेष सब रियासतों ने उसका सार्वभौमत्व स्वीकार किया। स्पार्टा ने अवश्य ही अब तक अपनी स्वतंत्रता का घमंड कायम रखा।

अलेक्जेंडर के विषय में एक घटना, जो कारिथ में हुई थी, बड़ी प्रसिद्ध है। प्रसिद्ध तत्त्ववेत्ता डायोजेनिस उस समय कारिथ में रहता था। उसका आचरण अत्यन्त कठोर थी, और वह बड़ी साधुवृत्ति से रहता था। उसका बाप एशिया माइनर के सिनीय नामक ग्रीक शहर में व्यापार करता था। पिता के व्यापार का अनीति युक्त व्यवहार डायोजेनिस को सहन न हुआ, और इस लिए वह घर छोड़ कर पयेंस चला आया। यहाँ अटिस्थेनिस नामक एक विद्वान् साधु का शिष्यत्व स्वीकार करके रहने लगा। अटिस्थेनिस ने सायनिक नामक एक निराला ही पथ स्थापित किया था। उसका सिद्धान्त यह था कि, समाज के बन्धनों और नियमों का पालन न करते हुए और किसी प्रकार के विषयभोग में भी न पड़ते हुए सारा जीवन घोर तपस्या में व्यतीत करना चाहिए। डायोजेनिस की रचना सुन कर अलेक्जेंडर उनके दर्शनों के लिए गया, और बानचीत में उसने उससे पूछा, "महाराज, आपके लिए मैं क्या करूँ?" डायोजेनिस ने कहा— "तुम्हारे सामने खड़ा हो, इससे मेरे ऊपर धूप नहीं आने पाती, सो अगर तू जरा दूर हो जा, बस और मुझे कुछ नहीं चाहिए।" कहते हैं कि, अलेक्जेंडर जब उसके पास गया था, तब वह उठे पाती में बैठा हुआ तप कर रहा था।

उनकी कांसे की मूर्तियां बनवा कर उन्हें डायम में स्थापित किया। ग्रानिकस की लड़ाई में अलेक्जेंडर को लूट में बहुत सा सामान मिला, जिसमें से तीन सा कवच उसने एथेन्स को भेजे। अपनी माता आलिपियास के लिए उत्तम धालियां और तम्बुओं के अच्छे अच्छे सामान भेजे।

अलेक्जेंडर यहां से फिर सार्डिस गया। सार्डिस लिडिया के राजा क्रोसस की राजधानी थी। सार्डिस के लोगो ने नगर के द्वार खोल दिये और अलेक्जेंडर को भीतर ले जा कर उसके शरणागत हुए। यहां उसने अपनी चढ़ाई का मुख्य उद्देश्य पूरा किया—अर्थात् ग्रीक वस्तियों को ईरान की अधीनता से मुक्त करके उन्हें स्वतंत्र कर दिया, और उन्हें उनके सारे स्वत्व दिला दिये। इस तरह उसने अपने विलक्षण पराक्रम से एक वर्ष के भीतर ही भीतर समस्त एशिया माइनर अपने अधीन कर लिया।

इसके पश्चात् अलेक्जेंडर गोर्डियन गया। गोर्डियन फ्रिजिया की प्राचीन राजधानी थी। फ्रिजिया देश सायन्स ने जीता था। गोर्डियन के किले में एक गाड़ी थी, उसकी धुरी इस युक्ति से बांधी गई थी कि, उसे कोई खोल नहीं सकता था। रस्सी का सिरा ही किसी को नहीं मिलता था। इस गाड़ी के विषय में पहले एक विचित्र दन्तकथा प्रचलित थी। कहते हैं कि, एक युद्ध के समय किसी ने यह भविष्यवाणी कही थी कि, एक गाड़ी पर बैठ कर एक राजा इस शहर में आवेगा, और वह चारों ओर शान्ति स्थापित करेगा। कुछ दिनों बाद मोडास नामक एक किसान अपनी गाड़ी में बैठ कर गोर्डियन में आया। उसे लोगों ने राजपद दिया। उस

समय उसने अपनी वह गाड़ी देवता को अर्पण कर दी। वस, तभी से यह गाड़ी उस मन्दिर में रखी थी। उसकी गांठ के विषय में यह याता प्रचलित थी कि, जो कोई इस गांठ को खोलेगा, वही सारी पशिया का अधिपति होगा। अलेक्जेंडर ने जब यह याता सुनी तब उसने, गांठ खोल कर स्वयं उस भविष्यवाणी को सत्य कर दिखलाने का निश्चय किया। वह बहुत जल्द गाड़ी के गम, गया, और अपनी कलगर से गांठ को काट दिया, कोई कहते हैं, गाड़ी और डुरी को जोड़नेवाला एक लम्बा रीला था, उसे अलेक्जेंडर ने पकड़ कर खींच दिया, जिससे गांठ आप ही खुल गई।

अलेक्जेंडर को रोकने के लिए डरायस ने बड़ी भारी सेना एकत्र की और पूर्व ओर के राजाओं की चाल के अनुसार बड़े ठाट बाट के साथ अलेक्जेंडर से सामना करने के लिए कूच किया। उसको तम्बू फया था, एक बड़ा बगला ही था। इस पर सूर्य की प्रतिमा बनी हुई थी। क्योंकि ईरानी लोग सूर्योपासक थे। वह एक बड़े सुन्दर रथ पर बैठ कर चलता था। उसके रथ के आगे ज्योनिषी और पुजारी चादी की कुंडियों में जलती हुई अग्नि लेकर चलते थे। उस अग्नि के साथ एक ही जाति के ३६५ नवयुवक पुजारी रंगीन वस्त्र धारण किये हुए चलते थे। रथ के साथ सरक्षक सेना चलती थी। उसके पीछे राजमाता, रानी और लड़के बच्चे अपने अपने परिवार-सहित रथ पर बैठकर चलते थे। फिर तम्बू में लगाने के सोने चांदी के बहुमूल्य सामान, जवाहिर, सुगन्धित द्रव्य और अन्य मूर्त्यवान पदार्थों की गाड़ियां चलती थीं। राज्य के बड़े बड़े सरदार, अपने अपने परिवार और

उनकी कांसे की मूर्तियाँ बनवा कर उन्हें डायम में स्थापित किया। ग्रानिकस की लड़ाई में अलेक्जेंडर को लूट में बहुत सा सामान मिला, जिसमें से तीन सा कवच उसने एथेन्स का भेजे। अपनी माता 'प्रालिपियास' के लिए उत्तम धालियाँ और तम्बुओं के अच्छे अच्छे सामान भेजे।

अलेक्जेंडर यहाँ से फिर सार्डिस गया। सार्डिस लिडिया के राजा क्रोसस की राजधानी थी। सार्डिस के लोग ने नगर के द्वार खोल दिये और अलेक्जेंडर को भीतर ल जा कर उसके शरणागत हुए। यहाँ उराने अपनी चढ़ाई का मुख्य उद्देश पूरा किया—अर्थात् ग्रीक वस्तियों को ईरान की अधीनता से मुक्त करके उन्हें स्वतंत्र कर दिया, और उन्हें उनके सारे स्वत्व दिला दिये। इस तरह उसने अपने विलक्षण प्रक्रम से एक वर्ष के भीतर ही भीतर समस्त एशिया माइनर अपने अधीन कर लिया।

इसके पश्चात् अलेक्जेंडर गोर्डियन गया। गोर्डियन फ्रिजिया की प्राचीन राजधानी थी। फ्रिजिया देश सायरस ने जीता था। गोर्डियन के किले में एक गाड़ी थी, उसकी धुरी इस युक्ति से बांधी गई थी कि, उसे कोई खोल नहीं सकता था। रस्सी का सिर ही किसी को नहीं मिलता था। इस गाड़ी के विषय में पहले एक विचित्र दन्तकथा प्रचलित थी। कहते हैं कि, एक युद्ध के समय किसी ने यह भविष्यदाणी कही थी कि, एक गाड़ी पर बैठ कर एक राजा इस शहर में आवेगा, और वह चारों ओर शान्ति स्थापित करेगा। कुछ दिनों बाद मीडास नामक एक किसान अपनी गाड़ी में बैठ कर गोर्डियन में आया। उसे लोगों ने राजापद दिया। उस

समय उसने अपनी वह गाड़ी देवता को अर्पण कर दी। बस, अभी से यह गाड़ी उस मन्दिर में रखी थी। उसकी गांठ के बेपय में यह यात्रा प्रचलित थी कि, जो कोई इस गांठ को खोलेंगा, वही मारी एशिया का अधिपति होगा। अलेक्जेंडर ने जब यह यात्रा सुनी तब उसने गांठ खोल कर स्वयं उस भविष्यवाणी को सत्य कर दिखलाने का निश्चय किया। वह बहुत जल्द गाड़ी के पास गया, और अपनी तलवार से गांठ को काट दिया, कोई कहते हैं, गाड़ी और घुरी को जोड़नेवाला एक लम्बा खीला था, उसे अलेक्जेंडर ने पकड़ कर खींच दिया, जिससे गांठ आप ही खुल गई।

अलेक्जेंडर को रोकने के लिए डरायस ने बड़ी भारी सेना एकत्र की और पूर्व ओर के राजाओं की चाल के अनुसार बड़े ठाट-बाट के साथ अलेक्जेंडर से सामना करने के लिए कूच किया। उसका तम्बू फया था, एक बड़ा बगला ही था। इस पर सूर्य की प्रतिमा बनी हुई थी। क्योंकि ईरानी लोग सूर्योपासक थे। वह एक बड़े सुन्दर रथ पर बैठ कर चलता था। उसके रथ के आगे ज्योनिपी और पुजारी चादी की कुडियों में जलती हुई अग्नि लेकर चलते थे। उस अग्नि के साथ एक ही जाति के ३६५ नवयुवक पुजारी रंगीन वस्त्र धारण किये हुए चलते थे। रथ के साथ सरदारक सेना चलती थी। उसके पीछे राजमाता, रानी और लड़के बच्चे अपने अपने परिवार-सहित रथ पर बैठकर चलते थे। फिर तम्बू में लगाने के सोने चांदी के बहुमूल्य सामान, जवाहिर, सुगन्धित द्रव्य और अन्य मूल्यवान पदार्थों की गाड़ियां चलती थीं। राज्य के बड़े बड़े सरदार, अपने अपने परिवार और

लेवाजमे सहित उनके पीछे पीछे चलते थे। पर इस युद्ध के समय सब मूल्यवान् पदार्थ और दूसरे कुटुम्ब, रक्षा के लिए, डमास्कस भेज दिये गये थे; केवल राजकुटुम्ब साथ में था। अस्तु।

दोनों सेनाओं की मुठभेड़ इसस नामक मुकाम में हुई। युद्ध का फैसला होने में कुछ अधिक विलम्ब न लगा। ईरानी लोग पूर्ण रूप से पराजित हुए। डरायस, थोटे से लोगों के साथ, जान-बचा कर भाग गया। उसका सारा कुटुम्ब, तम्बू और जवाहिर इत्यादि अलेक्जेंडर के हाथ लगे। डरायस की रानी स्टाटीरा बड़ी सुन्दर थी। उससे अलेक्जेंडर ने कहा। भेजा कि, "आप को किसी प्रकार का कष्ट नहीं होने पावेगा। आपके राजमहल में जैसी प्रतिष्ठा आपकी थी वैसी ही यहाँ भी रहेगी।" इतिहासकार लिखते हैं कि अलेक्जेंडर अपने इन वचनों का अक्षरशः पालन किया।

इस विजय के पश्चात् डमास्कस के जवाहिर इत्यादि मूल्यवान् पदार्थों पर अधिकार करने के लिए अलेक्जेंडर ने पार्मिनियोन नामक सरदार को भेजा। डमास्कस के अधिकारी ने शहर के दरवाजे खोल कर पार्मिनियोन को भीतर ले लिया, बस उस समय ऐसी कुछ गड़बड़ी मची कि उसमें से बहुत सा सामान खराब हो गया।

इधर अलेक्जेंडर फिनिशिया प्रान्त में गया। यह प्रान्त जन और धन दोनों से भरपूर था। जहाजों, का, चूक, वहाँ अच्छा सुभीता था, अतएव यह मुकाम अलेक्जेंडर के लिए विशेष महत्त्व का था। फिनिशिया प्रान्त के टायर और सिडोन नामक नगरों की सम्पत्ति, व्यापार और कारखाने

मब जगह प्रसिद्ध थे। सिडोन नगर तो एकदम अलेक्जेंडर के अधिकार में आगया, पर टायर के लोग डरायेंस का पक्ष लेकर लड़ने लगे। टायर नगर समुद्र से कुछ दूर एक द्वीप पर बसा हुआ था। बीच में किनारे तक गहरा समुद्र था। अलेक्जेंडर के पास जहाज अधिक न थे। इस लिए उसने लेवानन के जंगल से लकड़ी कटा कर वहां तक पुल बनवाया और उस पर से अपनी सेना ले जाकर नगर को चारों ओर से घेर लिया। उस समय को देखते हुए अलेक्जेंडर का यह कार्य निस्सन्देह बड़े पराक्रम का है। कारीगर लोग जब कि समुद्र का तट तैयार कर रहे थे, अलेक्जेंडर ने लकड़ी की मीनारें बड़ी करा कर उनकी वहां रक्षा की थी। अस्तु। पुल को तोड़ने के लिए टायर निवासियों ने बड़े प्रयत्न किये। अन्त में उन्होंने आग के जहाज भेज कर बना बनाया पुल जला ही डाला। परन्तु अलेक्जेंडर ने होइस, साइमेस, आदि स्थानों से जहाज भेगा कर फिर पुल तैयार कराया, और सात महीने युद्ध जारी रख कर अन्त में टायर शहर को जीत ही लिया।

टायर निवासियों को घोर दण्ड देकर अलेक्जेंडर ने अपने कष्टों का बदला चुकाया। बहुतरे मनुष्य तो युद्ध ही में मार डाले गये, और लगभग तीस हजार, जो कैद होगये थे, गुलाम बना कर बेच दिये गये।

डरायेंस ने दो बार अलेक्जेंडर से संधि के लिए प्रार्थना की, पर उसने स्वीकार नहीं किया और अगले युद्ध के लिए तैयारी की। वह अपनी सेना को साथ लेकर इजिप्ट गया। वहां किसी ने उसकी बाट न रोकी। इजिप्शियन लोग एकदम उसकी शरण आगये। इजिप्ट के पुरातन फारो राजाओं की

राजधानी मेंफिस में अलेक्जेंडर ने एक बड़ा उत्सव किया। जहाँ इस समय कायरो है वहीं उस समय मेंफिस शहर था। इजिप्ट में उस समय समुद्र के किनारे पर कोई अच्छा शहर न था। सिकन्दर ने यह सोच कर कि, ऐसा शहर बस जाने से यूरप और एशिया का व्यापार इजिप्ट में खूब चमकेगा, नील नदी के मुहाने पर अलेक्जेंड्रिया नामक शहर ग्रीक लोगों को लाकर बसाया। थोड़े ही काल में यह शहर ससार के मुख्य व्यापारिक स्थानों में अग्रगण्य होगया। अस्तु। अन्त में मेंफिस और पेल्यूजियम नामक स्थानों पर अपनी फौजी छावनी रख कर सिकन्दर डरायस से युद्ध करने के लिए फिर एशिया लौट आया।

अठारहवां अध्याय ।

अलेक्जेंडर दि ग्रेट ।

उत्तराय ।

(ई० स० के ३३२—३३३ पूर्व)

अलेक्जेंडर के आने पर आर्विला नामक मुकाम पर डरायस के साथ उसका बड़ा भारी युद्ध हुआ। आर्विला टाइग्रस नदी के तट पर है। इस युद्ध में ईरानी साम्राज्य की पराजिता हो गया। इस प्रकार सिर्फ अठ्ठाईस वर्ष की

अवस्था में अलेक्जेंडर ने सम्पूर्ण सभ्य-राज्यों का हस्तगत कर लिया ।

डरायस की सेना में मध्य एशिया, अफगानिस्तान और भारत की सीमा के शूर, पर जंगली, लोगों की विशेष भरती थी । उसके साथ हाथी और युद्धरथ थे । उसकी सेना अलेक्जेंडर की सेना से अधिक थी । दोनों दल बड़ी शूरता से लड़े, पर ग्रीक सेना विशेष शूर और दक्ष थी, अतएव ईरान का पराभव हुआ । और डरायस का सारा राज्य अलेक्जेंडर के अधिकार में आगया । डरायस हार कर ऐफवाटना को भाग गया, और अलेक्जेंडर बाबिलोन चला गया । वहां सब बड़े बड़े सरदारों और लोगों ने उसकी अगवांती की, और सारा शहर खजानेसहित उसके अधिकार में दे दिया । जन-साधारण ने भी उसका बड़ा सत्कार किया, और यह भाव प्रकट किया कि, जो हुआ सो अच्छा ही हुआ । जिस मार्ग से वह निकला, लोगों ने चादी की कुड़ियो में सुगन्धित द्रव्य जलाये, और उस पर पुष्पवृष्टि की ।

इस समय यद्यपि बाबिलोन प्राचीन काल के मर्मन उन्नतावस्था पर न था, फिर भी वह बहुत बड़ा और धनवान् नगर था । वहां अपार संपत्ति का संचय था । वहां जो सेना चादी मिला, उसका थोड़ा बहुत अंश प्रत्येक सिपाही को मिला । अलेक्जेंडर ने फजकिजस के नष्ट किये हुए मन्दिरों को फिर से बनाने की आज्ञा दी, जिससे वह और भी अधिक शक्तिप्रिय होगया ।

इसके बाद अलेक्जेंडर डरायस की राजधानी सूजा में गया, और वहां का राजमहल अपने अधिकार में कर लिया ।

था। उस पर अरिमेजिस नामक एक किलेदार कुछ लोगों के साथ बड़े बन्दोबस्त से रहता था। ओपिज्यार्टिस नामक एक अन्य सरदार ने अपनी स्त्री और पुत्री को संरक्षण के लिए उसी किले में रख दिया था। किले में दो वर्ष के लिए भोजन इत्यादि की सामग्री थी, और ऊपर जाने के लिए एक ही छोटा तंग मार्ग था।

अलेक्जेंडर ने किलेदार से कहा कि किला हमारे अधिकार में दे दो। इस पर अरिमेजिस ने हँस कर दूतों से कहा कि, क्या ग्रीकों के पंख हैं? इस उत्तर को सुनकर अलेक्जेंडर ने अपनी सेना में जाहिर किया कि ओपिवाही पहले किले पर चढ़कर जायगा उसको पचास हजार रुपया पारितोषिक दिया जायगा। इस पर अनेक सैनिकों ने ऊपर चढ़ने का प्रयत्न किया और मृत्यु को प्राप्त हुए। अन्त में कुछ सैनिक बर्फ में खूटे फँककर उनमें बची हुई रस्सियों के द्वारा ऊपर चढ़ गये, और ज्यों ही ऊपर जाकर उन्होंने अपने झंडे फहराये त्यों ही अलेक्जेंडर ने अरिमेजिस के पास दूत भेजकर कहा कि, "देखो ग्रीकों के पंख हैं या नहीं।" अरिमेजिस, ग्रीक सैनिकों को किले पर देखते ही, उनकी संख्या पर ध्यान न देते हुए, एकदम अलेक्जेंडर की शरण आ गया, किले के सब लोग कैदकर लिये गये, पर अलेक्जेंडर ओपिज्यार्टिस की पुत्री रोक जाना का अनुपम स्वरूप देखकर इतना मोहित होगया कि, उसको साथ विवाह कर लिया; और इस हर्ष में उसने सब कैदियों को छोड़ दिया। लड़की का पिता भी प्रसन्न हुआ; और इस तरह वह सारा राष्ट्र आनन्दपूर्वक अलेक्जेंडर के अधिकार में आ गया।

आर्मेनिया की लड़ाई के बाद छे लड़ाइयों में अलेक्जेंडर ने ईरान का साग विस्तृत राज्य जीत लिया, इससे कास्पियन समुद्र से सिंधु नदी तक सारा प्रदेश उसके अधिकार में आ गया। पूर्व और उसके राज्य की सीमा मध्य एशिया में सीर नदी तक पहुँच गई। सीर नदी के उस पार सिथियन जाति के भ्रमणकारी लोग रहते थे। इन्हीं धावे में उसने कदहार और हिरात शहर बसाये।

बार बार विजय पाने के कारण सिकन्दर को बड़ा भारी अभिमान हो गया। उसका स्वभाव बिगड़ गया, और वह हठी तथा दुराग्रही बन गया। प्राच्य राजाओं की क्रूरता और विषय-वासना उसके हृदय में प्रादुर्भूत होगई। वह इधर के राजाओं की सी केवल पोशाक ही नहीं पहनने लगा, किन्तु इधर के ठाटपाट और रीति रवाज भी उसने स्वीकार कर लिये। वह भाति भाति के क्रूर कार्य और अन्याय करने लगा, जिससे उसकी उज्ज्वल कीर्ति में नुदा के लिए कालिमा लग गई। उसके अन्याय का एक उदाहरण इस प्रकार है — पार्मेनियोन नामक उसका एक वृद्ध और अत्यन्त विश्वासपात्र सरदार था। वह एक प्रकार से उसका परम मित्र और मंत्री था। उस वृद्ध महाशय ने अलेक्जेंडर के पिता की ही नहीं, किन्तु उसके आज्ञा-तक की, बड़ी भक्ति से सेवा की थी। ऐसे उत्तम पुरुष को अलेक्जेंडर ने बिना धिचारे मरवा डाला। कारण यह हुआ कि, पार्मेनियोन का पुत्र फिलोटस सवारों का मुख्य अधिकारी था। उस पर यह अभियोग लगाया गया कि, वह उस पडयंत्र से सम्बन्ध रखता है जो अलेक्जेंडर को मारने लिप्युत्तरा गया था। यह अभियोग अभी

फिलोटस पर सिद्ध न हुआ था, कि सिकन्दर ने उसे मरवा डाला । आगे चलकर वही अभियोग पार्मेनियोन पर भी आया । चाहे अलेक्जेंडर ने उसको सच्चा अपराधी समझा हो; और चाहे इस बात से डरा हो कि वह कहीं अपने लक्ष्मणों का बदला न ले—जो कुछ हो—अलेक्जेंडर ने एकदम गुप्त रूप से कर उस बेचारे वृद्ध का शिरच्छेद करवा डाला । ध्यान में रहे कि, अभी पार्मेनियोन को अपने पुत्र की मृत्यु का समाचार नहीं मिला था, और सिकन्दर ने उसका अभियोग भी उस पर प्रगट नहीं होने दिया था । पार्मेनियोन जिस समय मारा गया उस समय वह पत्र पढ़ रहा था ।

इसके बाद शीघ्र ही अलेक्जेंडर स्वयं अपने हाथ लोगों का वध करने लगा । क्लायटस नामक उसका एक मित्र था । उसने अनेक बार सिकन्दर के प्राण उचाये थे, और हाल ही में बेकिट्या प्रान्त का शासनकर्ता नियुक्त हुआ था । एक दिन रात को भोजन के पश्चात् दोनों में किसी बात पर झगडा हो गया । पास के लोगों ने अलेक्जेंडर को शांत करने का बड़ा प्रयत्न किया, और क्लायटस से बाहर चले जाने को कहा । इतने में अलेक्जेंडर ने पास के एक सिपाही के हाथ का भाला छीन लिया, और लोग उसका हाथ पकड़ने न पाये थे, कि उसने क्लायटस का काम तमाम कर दिया । ऐसे कार्य अलेक्जेंडर के समान महा पुरुष को शोभा नहीं देते, किन्तु उन्होंने पहले जो अनेक उदारतापूर्ण सत्कार्य करके कीर्ति प्राप्त की थी, उसमें इन दुष्कार्यों से और कलंक लगा है ।

पूर्व ओर अलेक्जेंडर के राज्य की सीमा सिन्धु नदी तक

थी। इसके आगे का प्रदेश यूरुपियन लोगों को उस समय तक बिलकुल ही मालूम न था। सो उसमें प्रवेश करने का अब अलेक्जेंडर ने प्रयत्न किया। पंजाब में पहले-पहल उसने प्रवेश किया। यहाँ उस समय दो राज्य थे—एक सिंधु से हिडाम्पिस (अर्थात् मेलम) तक और दूसरा हिडाम्पिस के पूर्व ओर का राज्य। पहले पर तक्षिलिस * और दूसरे पर पोरस राज्य करता था। पोरस बड़ा शूर और डीलडौल में भव्य पुरुष था।

तक्षिलिस और पोरस में अनर्बन थी। अतएव पोरस से बदला लेने के लिए तक्षिलिस ने अलेक्जेंडर से मेत्री की। उसने अलेक्जेंडर की सेना को सिंधु नदी से इस पार आने के लिए लकड़ी का एक पुल बनवा दिया; और अन्नादि से सहायता पहुँचा कर वह स्वयं पाँच हजार सेना के साथ उससे जा मिला। हिडाम्पिस नदी के तट पर घोर संग्राम हुआ, जिसमें पोरस पराजित होकर सिकन्दर का बंदी हुआ। इस कठिन अवसर पर पोरस ने अलेक्जेंडर के साथ बड़े धैर्य और मर्यादा का वर्ताव किया, जिससे अलेक्जेंडर बहुत प्रसन्न हुआ; और पोरस का राज्य वापस कर दिया। इसके अतिरिक्त उसने उसे और भी अच्छी मदद दी, तथा कुछ नवीन राज्य भी उसको जीत दिया।

इसके सियाय उसने तक्षिलिस और पोरस की मेत्री भी

* पीक इतिहास में 'तक्षिलिस' राजा का नाम बताया गया है। पर पर वास्तव में 'तक्षशिखा' नामक नगर के नाम का अपभ्रंश प्राप्त होता है। 'तक्षशिखा' नामक नगर अटक के पास था।

फरा दी। तद्विलिप्त, अलेक्जेंडर की मांडलिकता स्वीकार करके अपने राज्य में बना रहा।

अलेक्जेंडर का विचार और आगे, गंगा नदी तक बढ़ने का था, पर उसके सैनिकों को घर छोड़े चू कि बहुत दिन हो चुके थे, अतएव उन्होंने आगे बढ़ने से इन्कार किया। इस लिए आगे बढ़ने का विचार छोड़ कर वह अपनी सेना डोंगियों में भर कर हिडास्पिस नदी से सिन्धु नदी में आया और वहा से फिर वह वैसा ही नीचे समुद्र में उतर गया। मार्ग में सिंध प्रांत के लोगों से उसके अनेक संप्राम हुए। एक बार तो वह स्वयं घायल हुआ। उसका वृत्तान्त इस प्रकार है कि, मल्लो (मुलतान ?) नामक एक नगर था। उस पर अधिकार करने के लिए तट पर रस्सी लगा कर संध से आगे वह चढ़ रहा था। अन्त में वह ऊपर पहुँच गया, परन्तु शेष सैनिक, रस्सी टूट जाने के कारण, ऊपर न पहुँच सके। इधर शत्रुओं के धाणों की वर्षा, बराबर हो रही थी। इतने में एक बाण सिकन्दर के कंधे पर आकर लगा, जिससे वह घायल हो गया, पर बहुत जल्द उसके सिपाही पहुँच गये, और उसे उठा कर तम्बू में ले आये। इसके बाद क्रोध में आकर उन्होंने शत्रु के सब सिपाहियों को काट डाला। बाद को आराम होजाने पर अलेक्जेंडर फिर आसपास के लोगों से लड़ता हुआ, वापस चला गया।

भारतवर्ष पर अलेक्जेंडर ने व्यर्थ ही चढ़ाई की थी। यहाँ के किसी राजा से उसका बैर या प्रीति नहीं थी। ऐसी अवस्था में जब कि वह हिन्दुस्तान पर चढ़ाई करके आया, तब तो उसकी इस चढ़ाई को लुटेरे और उच्छृंखल लोगों के

गिरोह की ही उपमा देनी चाहिये। जो हो, उसकी चढ़ाई से हानि के साथ साथ कुछ लाभ भी अवश्य हुए। इस चढ़ाई के कारण यूरोपियन लोगों का भौगोलिक और सृष्टिज्ञान बढ़ा, यूरोप और एशिया का परस्पर-व्यवहार आरम्भ होगया, जिस से सारे जगत् के व्यापार की बड़ी उन्नति हुई। सिंधु नदी के मुहाने पर अलेक्जेंडर ने व्यापार के लिए एक मजबूत किला बनवाया, वहां से उसने, निआर्कस नामक सरदार के अधिकार में जहाजों का एक बेड़ा ठेकर, उसे किनारे ही किनारे जल-मार्ग का पता लगाने के लिए पहले ईरान की खाड़ी और पीछे यूफ्रेटिस नदी के द्वारा आगे भेजा। इस यात्रा के कारण ईरान की खाड़ी से भारत का माल बाविलोन, और उधर के अन्य शहरों में ले जाने का, तथा वहां से लाल समुद्र होते हुए इजिप्ट में पहुँचाने का बड़ा सुभीता हो गया। इजिप्ट में आया हुआ माल नहरों के द्वारा नील नदी में लाकर, फिर वहां से जहाजों के द्वारा अलेक्जेंड्रिया को, और फिर वहां से सारे यूरोप को भेजने लगे। पूर्वीय व्यापार के सिकन्दर के निकाले हुए ये मार्ग पंद्रहवीं सदी तक जारी रहे। इसके बाद जब यूरोपियन लोगों को अफ्रिका के दक्षिणी सिरे से घूम कर भारत महासागर में आने का जलमार्ग मिल गया तब उपर्युक्त स्थलमार्ग बन्द हो गये।

यूफ्रेटिस नदी से ऊपर आने पर अलेक्जेंडर की सेना को बड़े बड़े रेतीले मैदान पार करने पड़े। जिससे सैनिकों को बड़ा कष्ट हुआ, और पानी के बिना अनेक लोगों को प्राण गये। अन्त में अलेक्जेंडर अपनी मुख्य सेना को लेकर ईरान की राजधानी (सूजा ?) में पहुँचा। वहां उसने, कुशलतापूर्वक पहुँच जाने

के हर्ष में, बड़ा उत्सव किया। वहीं उसने, एक स्त्री के रहते, दूसरी से विवाह करने की प्राच्य रीति को स्वीकार करके डारियस की बड़ी लड़की स्टार्टीरा से विवाह किया, और अपने बड़े बड़े सरदारों का विवाह भी उसने कुलीन ईरानी और मीडियन स्त्रियों से करा दिया। यूरोपियन और एशियन लोगों में विवाह की चाल डालने का उसने बड़ा प्रयत्न किया। वह समझता था कि, इससे हमारा राज्य चिरस्थायी हो जायगा।

इसके बाद अलेक्जेंडर बहुत जल्द बाबिलोन गया। उसकी इच्छा वही स्थायी रूप से निवास करने की, तथा बाबिलोन को अपने साम्राज्य की मुख्य राजधानी बनाने की थी। तदनुसार उसने वहाँ अनेक नवीन कार्य प्रारम्भ किये। डाइग्रस और यूफ्रेटिस के बीच की, जो पुरानी नहरें बन्द होगई थीं, उन्हें उसने दुरुस्त कराया। निस्सन्देह, उसके प्रयत्न यदि सिद्ध हो गये होते तो बाबिलोन का प्राचीन वैभव फिर वैसे प्राप्त होजाता। पर बहुत जल्द ज्वर के कारण उसका देहान्त हो गया। सन् ईसवी के ३७३ वें वर्ष पूर्व उसकी मृत्यु हुई। उस समय उसको अवस्था पूरी ३३ वर्ष की भी न थी। इजिप्ट के मेंफिस नामक स्थान पर उसकी अन्त्यविधि हुई, उसकी लाश वहाँ से लाकर अलेक्जेंड्रिया में गाड़ी गई। उसका सारा जीवन युद्ध और राज्यविस्तार में व्यतीत हुआ। पर हाथ की तलवार म्यान में जाते ही उसका वह वैभव क्षण भर भी नहीं टिक सका, किन्तु छायी के समान जहाँ का तहाँ ही लुप्त होगया।

उन्नीसवां अध्याय ।

— ०: —

मासिडोनियन राज्य के टुकड़े ।

(ई० स० के० ३२३-३१६ वर्ष पहले ।)



अलेक्जेंडर सारे ग्रीस देश पर राज्य करता था । हा, स्पार्टा के राजा ७ उसकी अंगीनता स्वीकार नहीं की । एशिया की चढ़ाईयों में सब ग्रीक रियासतों ने सिकन्दर की सहायता दी, पर स्पार्टा ने नहीं दी । यही नहीं, किन्तु उसके हेलेस्पाट पार होते ही स्पार्टा ने उसके विरुद्ध पड़्यत्र रचना आरम्भ कर दिया, और ईराननरेश से पाये हुए द्रव्य के बल से बसपर चढ़ाई करने की तैयारी की । इस पड़्यत्र में कुछ ग्रीक रियासतों ने भी सहायता पहुँचाई, पर अनेक रियासतों ने अलेक्जेंडर का पक्ष नहीं छोड़ा । एथेन्स भी तटस्थ ही रहा । आर्केडिया के सारे शहर स्पार्टा से मिल गये । केवल मेगालोपोलिस नहीं मिला । अतएव स्पार्टा के राजा चतुर्थ एजिस ने उक्त शहर को घेर लिया । मेगालोपोलिस के निवासियों ने मासिडोनिया के अधिकारी अंटिपेटर से सहायता मांगी, और जय तक वहाँ से कोई सहायता नहीं आई, बड़ी शूरता से अपनी रक्षा की । सहायता आ जाने पर जो लड़ाई हुई उसमें एजिस मारा गया । इसके बाद स्पार्टा ने जब अपने पचास सरदार मासिडोनियन लोगों के अधिकार में देकर यह

वचन दिया कि, अब कभी तुम्हारे साथ उपद्रव न करेंगे तब उन्होंने स्पार्टा को क्षमा प्रदान की।

इधर एथेन्स में डेमास्थेनिस की प्रतिष्ठा पहले ही के समान थी। पर मेगालोपोलिस की लड़ाई के थोड़े ही समय के पश्चात् उस पर यह अपराध लगाया गया कि, अलेक्जेंडर के विरुद्ध एथेन्स में चलवा कराने के लिए उसने घूस ली है। यद्यपि उसके इस अपराध के लिए आधार कुछ भी न था, फिर भी उस पर ढाई लाख रुपया जुर्माना किया गया। डेमास्थेनिस के पास इतना धन नहीं था, अतएव उसे एथेंस का त्याग करना पड़ा, और वह इजीप्ता द्वीप में जाकर रहने लगा।

फिलिप और अलेक्जेंडर का समय ग्रीस में बड़ा महत्वपूर्ण समझा जाता है। उस समय ग्रीस देश में अनेक प्रसिद्ध ग्रंथकार हो गए। उनके नाम और ग्रंथ अब भी आदरणीय माने जाते हैं। अलेक्जेंडर का गुरु अरिस्टाटल महान् तत्ववेत्ता था। अलेक्जेंडर की शिक्षा समाप्त होने पर वह एथेन्स में आया। वहाँ की सरकार ने उसे अच्छी सहायता दी, और वहाँ उसने लायसियम नामक शिक्षण-संस्था कायम की। उक्त प्रसिद्ध विद्यालय के प्राण में घने वृक्षों की छाया में घूमते हुए वह एथेंस के विद्यार्थियों को पढ़ाया करता था।

‘केडेमी’ नामक एक दूसरा विद्यालय था। वहाँ का अध्यापक तत्ववेत्ता प्लेटो था। इस विद्यालय का ‘आकेडेमी’

पठने का कारण इस प्रकार बतलाते हैं कि, स्पार्टा के मेनिलास की अभिलाषा हेलन के साथ विवाह करने की थी। हेलन बड़ी सुंदरी थी। परन्तु थीसियन उसे भगा

कर एट्रिका प्रान्त में ले गया ; और वहीं छिपा रखा । हेलन के दो भाई थे । उन्होंने उनका बहुत पता लगाया ; पर कुछ लाभ न हुआ । तब आकेडेमास नामक एक ग्रीक योद्धा ने उसका पता उन्हें बताया , और वह मिल गई । आकेडेमास के इस उपकार के स्मरणार्थ यह निश्चय किया गया कि, स्पार्टन यदि कभी एट्रिका प्रांत में चढ़ाई करें, तो आकेडेमास के स्थान का कभी अपमान न करें । आगे चल कर आकेडेमास की इस जमीन पर 'आलिव' नामक वृक्षों का बाग लगाया गया ; और आकेडेमिया नामक एक पाठशाला भी वहां स्थापित की गई । वस, तभी से पाठशाला के अर्थ में 'आकेडेमी' शब्द का प्रचार होने लगा ।

यूक्लिड नामक एक और विद्वान् पुरुष भी उसी समय हुआ । यह उदा गणितज्ञ था । इसका निवासस्थान अलेक्जेंड्रिया था । इसके विषय में एक कथा इस प्रकार प्रचलित है कि, ईजिप्ट के राजा टालेमी ने यूक्लिड से पूछा कि, "भूमिति क्या सरल नहीं की जा सकती ?" उसने उत्तर दिया कि, "विद्या का मार्ग एक है । उसमें सरल और कठिन का भेद नहीं है ।"

बड़े बड़े कवि और चित्रकार भी इस समय बहुत से हुए । चित्रकारों में एपिलीस बहुत प्रसिद्ध है । सफेद, लाल, पीला और काला—इन्हीं चार रंगों को उपयोगे ग्रीक चित्रकार करते थे । परन्तु इन्हीं चार रंगों से वे उत्तम ऐतिहासिक और पौराणिक चित्र तैयार करते थे । ये चित्र काठ के पटों पर चित्रित किये जाते थे । युद्ध इत्यादि के समय पर शत्रु के द्वारा बहुधा ये नाश किये जाते थे ।

अलेक्जेंडर की मृत्यु का समाचार पाते ही एथेन्स ने स्वतंत्रता प्राप्त करने की फिर कोशिश की। वहाँ की सरकार ने एक बड़ी जलसेना तैयार करके चालीस वर्ष से कम अवस्था के सब लोगों को युद्ध के लिए बुलाया। उसने अन्य रियासतों के पास अपने प्रतिनिधि भेज कर निवेदन किया कि "ग्रीक रियासतों की स्वतंत्रता फिर से प्राप्त करने के लिए एथेन्स अग्रगण्य होता है, आप उसकी सहायता करें।" इन प्रतिनिधियों के साथ डेमोस्थेनिस भी गया, और अपनी वक्तृत्वशक्ति से उसने अधिकांश को अपने पक्ष में कर लिया। उसकी इस कार्यकुशलता से प्रसन्न होकर एथेन्स सरकार ने उसे क्षमा प्रदान की, और उन्हे लाने के लिए इजिप्ता को जहाज भेजे। कुछ दिन बाद वह पिरियस में आ उतरा, और फिर वहाँ से बड़े समारोह के साथ एथेन्स आया।

इधर एशिया में इस बात को लेकर बड़ी गड़गड़ी मची कि, अलेक्जेंडर के राज्य पर कौन बैठाया जाय। रानी रोकजाना का पुत्र और अलेक्जेंडर का सौनला भाई एरिडियस (aristarchus) ये दोनों राज्य के अधिकारी थे। इनमें पहला तो अत्यन्त अल्पवयस्क और दूसरा मूर्ख तथा बेममक था। इस लिए इस बात को लेकर सेना के अधिकारियों में झगडा होने लगा कि इन दोनों में किसे राजसिंहासनादिया जाय। अन्त में यह निश्चय हुआ कि, एरिडियस राजा बनाया जाय। तदनुसार फिलिप नाम धारण करके वह एशिया के राज्यसिंहासन पर आरुढ़ हुआ। पर उसके कर्तृत्ववान न होने के कारण सारा अधिकार सेनापति पर्डिकास ने अपने ही हाथ में रक्खा। इधर मासिडोनिया का राजकाज अंटिपेटर के अधिकार में

था, और इजिप्ट का कार्य डालेमा नामक सरदार के हाथ में था। इस भिन्न भिन्न व्यवस्था के कारण बड़ी गड़बड़ी मची। प्रत्येक अधिकारी के मन में यही इच्छा उत्पन्न हुई कि सब राज्य उसीको मिल जाय। इस अभिलाषा को पूर्ण करने के लिए सब ने इतना दुष्कृत्य किये कि जिनका कुछ ठिकाना नहीं। गुप्त अधवा प्रकट रूप से किसी का मार डालना उस समय इतना महज हो गया कि, स्वामाविक मृत्यु से मरने वाले उस समय बहुत थोड़े दिखाई देने लगे। सम्पूर्ण राज्य में अप्रवध और गड़बड़ी मच गई।

पर्डिकास ने तो क्रूरता की हद कर दी। एशिया के नवीन जीते हुए प्रदेशों में अलेक्जेंडर ने अनेक नवीन शहर और नवीन ग्रीक वस्तियाँ बसाई थीं। इन स्थानों में प्रायः लड़ाई में गये हुए लोग बसाये गए थे। कुछ दिनों बाद उन्होंने स्वदेश वापस जाने की इच्छा प्रकट की, जिसे बहा के ग्रीक अधिकारियों ने स्वीकार नहीं किया। उन्होंने बलवा मचा दिया, जिसे शान्त करने के लिए पर्डिकास ने सेना भेजी। बलवाई पराजित हुए, और सेना के नायक पायथोन (Python) ने उन्हें क्षमा प्रदान की। परन्तु पर्डिकास ने गुप्त रूप से आज्ञा भेजी कि, निश्चय होते ही सब बलवाई मार डाले जायें। पायथोन ने बड़ा प्रयत्न किया कि, इस प्रकार की कतल न होने पावे, पर सब व्यर्थ हुआ। पर्डिकास समझता था कि, इस प्रकार की कतल से उसका प्रभाव जम जायगा; मासिडोनिया की गद्दी कभी न कभी उसे अवश्य मिल जायगी।

इधर मासिडोनिया का अधिकारी अँटिपेटर ग्रीक रिया-

सतों-से युद्ध कर रहा था। उसका सामना करने के लिए एथीनियन लोग दूसरी सेना लेकर थर्मापिली की घाटी में लिओस्थेनिस की अधीनता में एकत्र हुए। उनमें जो एक-लड़ाई हुई उस में एथीनियन लोगों की जीत हुई, और अँटिपेट्र थेसली प्रान्त के लारिया नामक शहर में भाग गया। ग्रीक लोगों ने उस शहर को घेर लिया। पर शीघ्र ही मासि-टोनिया से जब अँटिपेट्र की सहायता के लिए सहायक सेना आ पहुँची तब तो एथीनियन लोगों ने संधि के लिए प्रार्थना की। अँटिपेट्र ने, प्रत्येक रियासत से, अपने सुभीते के अनुसार पृथक पृथक संधि की। एथीनियन लोगों के साथ जिन शर्तों पर सन्धि हुई उनमें एक मुख्य शर्त यह थी कि, एथेंस की प्रजासत्ताक राज्यव्यवस्था तोड़ दी जावे, और सभा में मत देने का अधिकार जो अनेक लोगों को प्राप्त है वह, छीन लिया जावे। अर्थात् सोलन की कानून के अनुसार, वही लोग मत दे सकें कि, जिनके पास, किसी निश्चित परिमाण में सम्पत्ति हो।

एथेंस के लोगों पर दाव रखने के लिए, म्यूनिचिया के घदर में, अँटिपेट्र ने अपनी सेना रख दी। इसके बाद उसने एथेंस में बलवा करनेवाले लोगों के नेताओं को अपने हाथ में लेना चाहा, पर वे सब भाग गये। इस लिए, अँटिपेट्र ने उनको पकड़ने के लिए अपने सिपाहियों को रवाना किया। डेमास्थेनिस इजीना के निकट कालैरिया नामक टापू के एक मन्दिर में, छिपा हुआ था। अँटिपेट्र के सिपाही वहाँ उसे ढूँढते हुए आ पहुँचे। परन्तु, उसने विप्र-जाकर आत्महत्या कर ली। (ई० स० के० ३२२ वर्ष पूर्व ।)

इसके बाद अंटिपेटर को शीघ्र ही ज्ञात हुआ कि, पर्डिंकास मासिडोनिया का राज्य हड़प करने की अभिलाषा रखता है। अतएव उसने इजिप्ट के राजा टालेमी की सहायता से उस पर धावा कर दिया। पर्डिंकास ने भी बड़ी भारी सेना के साथ इजिप्ट पर चढ़ाई की, पर वह अपने क्रूर कर्मों के कारण इतना अप्रिय होगया था कि, उसी के कई सैनिक अधिकारियों ने उसका खून किया।

अन्य मारा अधिकार अंटिपेटर के हाथ में आगया, परन्तु उसका यह वैभव बहुत दिनों तक वहीं टिका। एक वर्ष के भीतर ही उसकी मृत्यु होगई। तब अलेक्जेंडर का एक पुराना सेनापति पोलिपर्चोन (Polyperchon) राज्य का अधिकारी बनाया गया। पर अंटिपेटर के पुत्र केसैंडर को यह प्रबन्ध पसन्द न आया। उसने यह सोच कर कि राज्य पर हमारा अधिकार है, पोलिपर्चोन से झगडा आरम्भ किया। केसैंडर बड़ा पराक्रमी और पर्डिंकास के समान ही दुष्ट एवं क्रूर था। अपनी इच्छा पूर्ण करने के लिए वह चाहे जैसा अधम कार्य करने को तैयार रहता था। लगभग दो वर्ष तक उन दोनों में झगडा होता रहा, और अत में केसैंडर ही धितयी हुआ। पोलिपर्चोन के हाथ में जो थोटे बहुत शहर थे वे भी केसैंडर की ओर जा मिले।

इस युद्ध में चूंकि दो प्रसिद्ध स्त्रियां शामिल थीं, अतएव इतिहास में इस को विशेष महत्व प्राप्त हुआ है। उन दो स्त्रियों में से एक सिकन्दर की मा आलिपियास और दूसरी परिडियस की स्त्री यूरिडिस थी। पर्डिंकास का खून होजाने पर यूरिडिस ने प्रयत्न किया कि, एशिया का राज्य उसे प्राप्त

होजाय। अतएव आगे बढ़ कर उसने अपने आवेशपूर्ण भाषण द्वारा सेना में जोश चढ़ाया, और उसे अंटिपेटर के साथ लड़ने के लिए प्रवृत्त किया। अलेक्जेंडर की मृत्यु के बाद उसने केसंडर से मित्रता कर ली और बड़ी भारी सेना के साथ वह उसे सहायता देने के लिए ग्रीस को रवाना हुई। इधर से पोलिपर्चोन उसका सामना करने के लिए गया। उसके साथ अलिपियास थी। वह भी यूरिडिस के ही समान शूर थी, और स्वयं सेना का संचालन करती थी। इन दोनों सेनाओं में यदि लड़ाई हुई होती, तो अवश्य ही ये दोनों स्त्रियाँ समरांगण में एक दूसरे पर शस्त्र चलाती हुई देखी जातीं, पर विचित्रता यह हुई कि अलेक्जेंडर की माँ का सामने देखते ही यूरिडिस की सेना उस पर हथियार न चला सकी। अतएव यूरिडिस अनायास ही अलिपियास के हाथ आ गई। अलिपियास ने उसे और उसके पति को अ धेरी कोठरी में डाल दिया। वहाँ आगे चल कर उन दोनों का खून हुआ।

अलिपियास बड़ी क्रूर स्त्री थी, और उसके पापों का फल भी उसे शीघ्र ही मिल गया। केसंडर मासिडोनिया आया, और पिडना शहर को घेर लिया। अलिपियास पिडना ही में थी। कुछ दिन युद्ध होने के बाद जब पिडना के लोगों को अन्न पानी न मिलने लगा तब वे केसंडर की शरण आये। शरण आते समय यह निश्चय हुआ था कि, अलिपियास के शरीर को कुछ धक्का न पहुँचाया जाय। परन्तु केसंडर ने उसे न्यायालय में उपस्थित करके उसके अपराधों की जांच की, और उस पर अलेक्जेंडर, उसकी रानी, केसंडर के भाई और कई अन्य मनुष्यों के खून करवाने का अपराध सिद्ध

किया। अन्त में उसे मृत्युदण्ड दिया गया। उसे मारने के लिए कई सिपाही शस्त्र लेकर उसके पास गये, पर उनका हाथ उस पर नहीं उठा। परन्तु उनमें कुछ ऐसे भी थे जिनके सम्बन्धियों को आलिपियास ने मरवा डाला था। इस लिए वे उसे देखते ही उस पर दूट पड़े, और उसे काट डाला। कहते हैं, इस अवसर पर भी आलिपियास ने बड़ा साहस दिखलाया था। (ई० स० के ३१६ वर्ष पूर्व)।

इसके बाद फेसैंडर सम्पूर्ण राज्य का स्वामी बन गया। अलेक्जेंडर की स्त्री रोज़ाना और उसके छोटे लड़के को उसने अफिपोलिस में कैद कर रक्खा। फिर उसने अलेक्जेंडर की मौतेली बहन थेसलोनिका से विवाह करके उसके स्मरणार्थ थेसलोनिका नामक शहर बसाया। इसके बाद उसने थोक्स शहर को, जिसे अलेक्जेंडर ने सत्यानाश कर डाला था, फिर से पूर्ववत् बनवाना आरम्भ किया।

बीसवां अध्याय ।

अलेक्जेंडर के बाद के राजा लोग ।

(ई० स० के ३१६ से २८० वर्ष पहले तक)

जब कि यूरोप में उपर्युक्त घटनाएँ हो रही थीं, इधर एशिया में अंटिगोनस और यूमीन्स (Antigonos and Eumenes) नामक सिकन्दर के दो सरदारों में राज्यप्राप्ति के लिए लड़

होने लगा, और यूरोप में जब कि आलिपियास का घब्रुआ उसी समय अटिगोनस को जीत हुई, और वह एशिया में प्रमुख बन बैठा। यह सब प्रतिस्पर्धियों में विशेष शक्तिमान था, अतएव इसके विरुद्ध, केसंडर, टालेमी, लिजिमेकस (Lysimachus) और सेल्युकस ने एक बड़ा भारी षड्यन्त्र रचा।

ग्रीस देश में इस समय चारों ओर बड़ी गड़बड़ी मची हुई थी। जो पुरुष पराक्रमपूर्वक आगे बढ़ कर ग्रीस को स्वतन्त्रता प्राप्त करो देने की प्रतिज्ञा करता चही ग्रीक रियासतों की सहायता पा जाता था। इसका परिणाम यह हुआ कि सब रियासतों में युद्ध और मजिस्माओं में कलह का प्रारम्भ होगया। एशिया और यूरोप दोनों जगह अनेक लड़ाइयां हुई। कभी इस पक्ष को जय मिलता तो कभी उस पक्ष को। अन्त में युद्ध से सब थस्त हो गये, और ई० स० के ३११ वें वर्ष पहले सत्र ने सन्धि कर ली, जिसमें यह निश्चय हुआ कि, केसंडर मॉसिडोनिया प्रान्त के रीजेंट अर्थात् प्रतिनिधि का काम करे, लिजिमेकस के हाथ में थेस प्रांत बहुत दिनों से था। अतएव वह उसी के पास रहे, टालेमी इजिप्ट का कारबार देखे, और अटिगोनस एशिया का राज्य सम्हाले। इस संधि में यह स्पष्ट लिखा था कि, ग्रीक शहर स्वतंत्र हैं, पर वास्तव में केसंडर यूरोप की ग्रीक रियासतों पर अपनी सत्ता चलाने लगा, और उधर टालेमी ने इजिप्ट की ग्रीक बस्तियों को स्वतंत्र न होने दिया।

इस सन्धि के थोड़े ही दिन पश्चात् केसंडर की आज्ञा से, अलेकजेंडर की रानी रोकजाना का पुत्र, जो अब कुछ बड़ा

हो रहा था, मार डाला गया। इससे केसैंडर का पथ बहुत कुछ निष्फटक हो गया।

इसके बाद कुछ ही दिनों में फिर युद्ध आरम्भ हो गया, जिस में ऑटिगोनिस के पुत्र डिमेट्रियस की प्रसिद्धि हुई। इस युद्ध में महत्व की घटना "होड्स का घेरा" है। इसके पहले ही डिमेट्रियस ने केसैंडर के पजे से पथेन्स को छुड़ा लिया, और वहाँ प्रजासत्ताक राज्यव्यवस्था पूर्ववत् जारी की।

केसैंडर और टालेमी ने जब समस्त ग्रीक रियासतों में अपनी अपनी सेना रख कर उनका उन्दीप्रस्त किया तब पथेन्स की तरह उनको भी छुड़ाने के लिए डिमेट्रियस अपनी सेना सहित पथेन्स आया। वहाँ उसका बड़ा सत्कार हुआ। केसैंडर का कारवारी पथेन्स में था, उसे पथेन्स छोड़ कर जाना पड़ा। उस समय राज्यशासन के लिए लोकसभा फिर बनाई गई, जिससे पथीनियन लोग इतने प्रसन्न हुए कि, उन्होंने अपनी कृतज्ञता प्रदर्शित करने के लिए डिमेट्रियस और उसके पिता के मन्दिर बनवाये, और देवता के समान उनकी पूजा करने लगे। (ई० स० के ३०० वर्ष पहले ।)

इसके बाद अगले वर्ष डिमेट्रियस ने टालेमी को जलयुद्ध में पराजित किया। इधर उसके पिता ऑटिगोनिस ने राज-पद धारण किया। टालेमी, लिज़िमेकस और सेल्युकस ने भी उसी का अनुकरण किया। सेल्युकस ने बाबिलोनिया का राज्य प्राप्त करके उसकी बड़ी उन्नति की थी। उसने अपने को "सिरिया के राजा" की उपाधि से विभूषित किया। यही सिरियन राजघराने का मूल पुरुष है।

ई० स० के ३०१ वर्ष पूर्व, इप्सस के युद्ध में ऑटिगोनिस

मारा गया। उसका राज्य सेल्युकस के हाथ लगा, जिससे उसकी शक्ति और बढ़ गई। इस तरह एशिया में अलेक्जेंडर का जितना राज्य था वह सब सेल्युकस को मिल गया। अलेक्जेंडर के पश्चात् विशेष पराक्रमी और चतुर राज्यकर्ता यही हुआ। यह कूर नहीं था। ग्रीक सभ्यता का एशिया में प्रचार करने के लिए इसने प्रयत्न किया। उसके समय में ग्रीक लोगों में कलाकौशल की बड़ी उन्नति हुई। प्रत्येक प्रान्त में उसने मासिडोनिया और ग्रीस के लोगों को लाकर बसाया, जिनकी आगे चल कर वहां बड़ी उन्नति हुई। आंटिओक नामक शहर इसी प्रकार बसाया गया था। यह सिरिया की प्रसिद्ध राजधानी थी। ग्रीक लोगों को ईसाई धर्म का पहला उपदेश यहीं मिला, और ईसा मसीह के भक्तों को 'ईसाई' नाम पहले पहल यहीं प्राप्त हुआ।

इतिहास में सेल्युकस के वंशज सेल्युसिडी कहलाते हैं। इन्होंने २४० वर्ष सिरिया का राज्य किया। इनके अन्तिम राजा को रोमन सरदार पम्पे ने जीता। तभी से सिरिया प्रान्त रोमन राज्य में शामिल होगया।

डिमेट्रियस ने जब केसेंडर के जुलूमों से एथेन्स को छुड़ाया तब उसके पिता ने उस होड्स द्वीप को जीतने के लिए भेजा। डिमेट्रियस ने होड्स द्वीप को जा घेरा, और एक वर्ष तक युद्ध करता रहा। होड्स निवासियों ने अपने बचाव के लिए खूब प्रयत्न किया। वहां की सरकार ने प्रकट किया कि, जो गुलाम शूरता और सच्चाई के साथ लड़ेंगे उनको स्वतन्त्र नागरिकों के अधिकार मिलेंगे। लड़ाई में काम आये हुए लोगों के कुटुम्ब का पालन पोषण सरकार करेगी। वह उनके लड़कों

को शिक्षा इत्यादि देगी, और लड़कियों का विवाह अपने पास से कर देगी। लड़कों के बड़े होने, पर सरकार उनको एक एक जिरह-घस्रर पारितोषिक देगी। इसी प्रकार के अनेक प्रलोभन देकर वहा की सरकार ने लोगों को खूब ही उत्तेजित किया। अतएव लोग बड़ी शूरता से लड़ते रहे।

इस बढाई में डिमेट्रियस ने यत्नशाली विषयक ज्ञान का खूब ही परिचय दिया। "शहर जातने वाले" बड़े बड़े यत्न उसने बनाये। परन्तु उनसे कुछ लाभ न हुआ। होड्स के निवासियों को अन्न और युद्ध सामग्री इजिप्ट से मिलती गई। इसके निवा उन्होंने इस वीरता से युद्ध किया कि, डिमेट्रियस को सन्धि करने के लिए लाचार होना पडा। चलते समय उसने अपने सब यत्न होड्स निवासियों को भेट कर दिये। उन यत्नों को घेवने में जो द्रव्य एकत्र हुआ, उससे होड्स निवासियों ने सूर्य की एक मूर्ति बनवाई, जो ससार कससाश्चर्यों में से एक है।

होड्स से डिमेट्रियस ग्रीस का वापस आगया, और फिर फेसैंडर से युद्ध आरम्भ किया। अनेक बड़ी बड़ी रियासतों से उसने मासिडोनियन सेना को निकाल बाहर किया, और उन रियासतों को स्वतंत्र कर दिया। इसके बाद उसने कारिथ में सब रियासतों की एक सभा की, और सब से सेनापति का पद स्वयं प्राप्त कर लिया, जिसका परिणाम यह हुआ कि उन गियासतों को हमरे के हाथ से छुड़ाकर उसने स्वयं अपने हाथ में ले लिया। आगिर नतीजा वही रहा।

इसी समय के लगभग एपिरस का राजा पिह्स अपने वीरतापूर्ण कार्यों से खूब प्रसिद्धि प्राप्त कर रहा था। डिमेट्रियस ने यह सोच कर, कि उसकी सहायता से हमें बड़ा

लाभ होगा, उसकी बहिन से विवाह कर लिया। इधर एशिया में सेल्यूकस और लिजिमेकस ने सलाह करके डिमेट्रियस के पिता अँटिगोनस पर चढ़ाई कर दी। इसलिए उसने अपने घेरे को सहायता के लिए बुलाया। परन्तु इप्सस की लड़ाई में अँटिगोनस मारा गया और उसका सारा राज्य सेल्यूकस और लिजिमेकस ने आपस में बांट लिया। डिमेट्रियस भाग गया, परन्तु ग्रीस में उसे आश्रय नहीं मिला। यहाँ तक कि, एथेंस के लोग, जो कि डिमेट्रियस का मन्दिर बना कर अभी उसकी पूजा करते थे, उन्हें न भी उसे अपने शहर में नहीं आने दिया।

अब फेसँडर की सत्ता फिर ग्रीक रियासतों में चलने लगी। परन्तु ई० स० के २६७ वें वर्ष पूर्व उसकी मृत्यु होगई, इससे डिमेट्रियस को एक बार फिर अपनी सत्ता स्थापन करने का अवसर मिला। अतएव बड़ी भारी सेना साथे में ले कर उसने एट्रिका प्रान्त में प्रवेश किया और उसको विध्वंस कर के जल और स्थल दोनों ओर से एथेंस को घेर लिया। उसके पास जलसेना बहुत थी, अतएव उसने इजिप्ट से सामग्री का आना बन्द कर दिया, और इस कारण एथेंस पर अधिकार करने में उसे कुछ भी विलम्ब न लगा। डिमेट्रियस ने, फिर, बड़े-समारम्भ के साथ, नगर में प्रवेश किया, परन्तु उसने किसी को कुछ कष्ट नहीं दिया। उसकी सब से बड़ी इच्छा यह थी कि, मासिडोनिया का सिंहासन प्राप्त किया जाय। यह इच्छा उसकी शीघ्र ही पूरी हुई।

फेसँडर के दो लड़के मासिडोनिया के सिंहासन के लिए परस्पर लड़ते थे। उनमें से एक ने, जिसका नाम अलेकजेंडर

था, डिमेट्रियस और पिहस से सहायता मांगी। पिहस पहले आया और अलेक्जेंडर को सिंहासन पर बिठा दिया। बाद को डिमेट्रियस आया और अपना विचार पूर्ण होता हुआ नहीं देखा। अतएव वह मन ही मन पिहस पर बड़ा कुपित हुआ, और फिर युवा अलेक्जेंडर का खून कर के सेना की सहायता से, मासिडोनिया के सिंहासन पर बैठा।

डिमेट्रियस का शासन क्रूरता के लिए प्रसिद्ध है। उसने अपने सुखचैन के लिए प्रजा पर नाना प्रकार के कर लगा कर धन वसूल किया। उसने केवल सात वर्ष तक राज्य किया, पर इतनी ही अवधि में वह बड़ा अप्रिय होगया। इसके अतिरिक्त ग्रीक रियासतों और पिहस के साथ उसका युद्ध भी जारी था। पिहस उसका कट्टर शत्रु था। ई० स० के २८७ वें वर्ष पूर्व सेना में एक बलवा हुआ। उस समय डिमेट्रियस भेष बदल कर भाग गया। अतएव उसका राज्य पिहस के हाथ लगा। इधर डिमेट्रियस भाग कर एशिया में गया, और वहाँ उसने अपने पिता के राज्य का कुछ भाग प्राप्त करने का प्रयत्न किया, परन्तु सेल्यूकस ने उसको पकड़ कर सिनिया प्रांत में भेज दिया, जहाँ उसकी मृत्यु हो गई। पिहस भी, मासिडोनिया का राज्य बहुत दिनों तक नहीं करने पाया। उसका राज्य लिजिमेकस ने छीन लिया। तब पिहस एपिरस प्रान्त में चला गया, और वहाँ उसने कुछ दिन शांति पूर्वक राज्य किया। इधर इटली के दक्षिण में टारेंटम नामक ग्रीक शहर पर जहाँ रोमन लोगों ने चढ़ाई कर दी तब वहाँ के लोगों ने सन् ईसवी के २८० वें वर्ष पूर्व पिहस से सहायता मांगी। इसी कारण रोम के इतिहास में उसका नाम प्रसिद्ध

है। उसकी बड़ी इच्छा थी कि, रोम राज्य को जीत कर सिसली और कार्थेज पर अधिकार किया जाय, और फिर अन्त में सारा ग्रीस अपने कब्जे में कर लिया जाय।

इक्रीसवां अध्याय ।

— ० —

गाल लोगों की चढ़ाई ।

(ई० स० के २७८-२५६ वर्ष पूर्व तक ।)

पिहस के इटली चले जाने पर ग्रीस देश पर एक दूसरे ही शत्रु ने चढ़ाई कर दी। गाल नामक एक जाति के जङ्गली लोग बड़े शूरवीर थे। उन्होंने ई० स० के २७६ वें वर्ष पूर्व मासिडोनिया पर चढ़ाई करके सारा देश नष्ट कर डाला। दूसरे वर्ष उन्होंने फिर चढ़ाई की। उनके सरदार का नाम ब्रेनस था। वह जब अपनी सेना लेकर थर्मापिली की घाटी तक आ गया तब उसको रोकने के लिए ग्रीक सेना आगे बढ़ी। दोनों दलों में युद्ध हुआ, और गाल लोग पराजित हुए। उनके बहुत से सैनिक मारे गये, और उन्हें लौट जाना पड़ा। फिर भी ब्रेनस ने लड़ाई जारी रखी। उसने अपना एक दल इटोलिया प्रांत में भेजा, जिसने वहां के शहरों को लूटकर उनकी दुर्दशा प्रारम्भ की। इधर इटोलिया के लोग थर्मापिली की लड़ाई में फँसे हुए थे। वे अब अपने बाल-

वक्त्रों की रक्षा के लिए लौट आये। ग्रैनस की चाल सफल हो गई। पहले जब ईरान और स्पार्टा में युद्ध हुआ था तब स्पार्टा के राजा लिओनिडास को थर्मोपिलो की घाटी में धोखा देकर, जिस मार्ग से ईरानी सेना ने चढ़ाई की थी, वही मार्ग ग्रैनस को भी मिल गया, और उसी के द्वारा उसने अपनी सेना आगे बढ़ा ली। यह बात ग्रीक लोगों को पहले ही से मालूम होगई, अतएव वे एथेन्स के जहाजों पर चढ़कर भाग गये। अब गाल लोग डेलफाय की ओर मंदिर लूटने के लिए बढ़े। मार्ग के सब प्रदश उन्होंने भयंकर क्रूरता के साथ जलाकर और लूटकर सत्यानाश कर दिये। इसके बाद जब वे डेलफाय के मंदिर के पास पहुँचे तब वहाँ की सुन्दर मूर्तियाँ बड़े बड़े रथों और भक्तों की दी हुई अन्य सामग्रियों की आर सकेत करके ग्रैनस ने कहा, "यहाँ के देवता इतने धनवान हैं कि, अपनी ओर से हमें इनको कुछ अर्पण करने की आवश्यकता नहीं, किन्तु यही हमें कुछ अर्पण करें।" इधर यह बातचीत हो रही थी कि, इतने में डेलफाय की सेना ने पीछे की एक पहाड़ी पर से एकदम गाल लोगों पर हमला करके उनको पराजित कर दिया। इन लड़ाई में ग्रैनस स्वयं घायल हुआ, और इस हार से लज्जित होकर उसने आत्महत्या कर ली। बाद की उसके अन्य साथी भग चले, पर ग्रीक सेना ने इनका पीछा करके उनमें से अधिकांश को मार डाला।

इधर रोम के युद्ध में पिडस को यद्यपि सफलता प्राप्त नहीं हुई, तथापि उसने इटली और सिसली में ऐसा कुछ पराक्रम दिखलाया कि, वहाँ उस समय वह एक बड़ा शूरवीर

गिना जाने लगा। एपिरस में लौट आने पर उसने मामिडोनिया पर चढ़ाई की, उसमें वह विजयी हुआ, तथा मामिडोनिया का राज्य उसे फिर मिला। परन्तु साथ ही एक भगडा फिर उसे लग गया। स्पार्टा के एक राजा की मृत्यु होगई। किन्तु उसके पुत्र क्लिओमिनस को गद्दी नहीं मिली, एरियस (Areus) नामक उसका चचेरा भाई सिंहासन पर बैठ गया। इस लिए एरियस से राज्य प्राप्त करने के लिए क्लिओमिनस ने पिहस की सहायता चाही। पिहस बड़ी भारी सेना के साथ लेकोनिया प्रान्त में गया। उस समय एरियस कहीं बाहर गया हुआ था, और लेकोनिया नगर का प्रबन्ध ठीक नहीं था। फिर भी नगरवासियों ने, एरियस के लौटने तक बड़ी वीरता के साथ नगर की रक्षा की। बाद को एरियस ने लौटने पर पिहस को मार भगाया।

इसी समय के लगभग आर्गास राज्य के दो हकदारों में गद्दी के लिए झगडा आरम्भ हुआ। उनमें से एक ने पिहस से सहायता मांगी। पिहस सेना के साथ तुरन्त ही आर्गास के लिए रवाना हुआ। परन्तु बीच में उसकी वाट स्पार्टनों ने रोक ली। अतएव वह उनसे लड़ कर नगर में प्रविष्ट हुआ। स्पार्टन भी उसके पीछे ही पीछे चले गये, और चारों ओर से उसे घेर लिया। इस विपत्ति को देखकर पिहस ने अपनी सेना को लौटने की आज्ञा दी, पर नगर के दरवाजे में ग्रीक सेना का एक हाथी राह रोक कर बैठ गया, और दूसरा हाथी पिहस की सेना में घुसकर उसका सत्यानाश करने लगा। इसी गड़बड़ में एक मनुष्य पिहस पर वार करने के लिए दौड़ा। पिहस उसे रोकता ही था कि, इतने

में उक्त मनुष्य को मारने, जो पास ही घर के ऊपर खड़ा था, एक खपड़ा लेकर इस खूँश के साथ पिहस के ऊपर फेंका कि, वह तुरन्त ही बोड़े से नीचे गिर पड़ा। उसने गिरते ही लोगों ने उसका शिरच्छेद कर डाला। इतिहास में पिहस की मृत्यु एक महत्वपूर्ण घटना है। क्योंकि उसकी मृत्यु से ग्रीक फिर अपनी स्वतन्त्रता के लिए मासिडोनियन लोगों से झगड़ने लगे। यह झगड़ा उन्नीस दिनों तक जारी रहा, पर अन्तिम निर्णय कुछ भी न हुआ, और बीच ही में ग्रीक और मासिडोनियन दोनों को रामन लोगों ने जीत लिया।

इस समय ग्रीक लोगों की बड़ी दुर्दशा थी। चारों ओर डाकू लोग लूट मार कर रहे थे। ये लुटेरे कभी इस पक्ष से और कभी उस पक्ष से युद्ध में शामिल रहते थे। प्रत्येक नगर में कोई ७ फाई छोटे उड़ अधिकारी जुटती पैदा हो गये, और प्रजा को गुर मत्ताने लगे। इसने आर्किथा (Arkitha) प्रान्त के गहरा ने अपना एक गुट बनाया। उसे इतिहास में "आर्कियन गुट" कहते हैं।

यह गुट ई० स० के २८० वें वर्ष पहले स्थापित हुआ। पहले तो केवल चार ही नगरों का एका था। पर धीरे धीरे दूसरों ने भी अपने अपने अन्यायी अधिकारियों को निकाल बाहर किया, और इस गुट में शामिल हो गये। फिर क्रमशः अन्य प्रान्तों के नगरों का भी इस गुट में प्रवेश हुआ। अन्त में सम्पूर्ण ग्रीक रियासतों के एक हो जाने का समय आ गया, और यदि ऐसा हुआ होता तो यह ग्रीक राष्ट्र मासिडोनिया और रोम दोनों के लिए बनता होता।

आरेटस नामक एक बुद्धिमान और उदार नवयुवक था। इसी ने उपर्युक्त ऐथ्य के बचाने का भारी प्रयत्न किया। यह पिलापोनेसस प्रान्त के सिकियन (Cloyon) नगर के अधिकारी क्लिनियस का पुत्र था। आरेटस जब सात वर्ष का था तभी उसके पिता का खून हागया और उसकी मौसी ने बड़ी युक्ति से उसके प्राण बचाये। वह उसे गुप्त रीति से आर्गाम ले गई, वहीं वह बड़े होने लगे रहने लगे। ग्रीस देश की उतरती कला को देख उसे बड़ा दुःख हुआ, अतएव उसने उक्त राष्ट्र के बचाने का उद्योग आरम्भ किया। उसने पहले अपने जन्मस्थान सिकियन को ही उसके अत्याचारी अधिकारी के हाथ से छुड़ाने का प्रयत्न किया। इसके लिए उसने कुछ गुलाम और देशनिकाले का दण्ड पाये हुए लोगों को एकत्र किया। एक दिन रात को वह अपने साथियों को लेकर गुप्त रीति से रस्सी के द्वारा कोट की दीवाल पर चढ़ा, और नगर के अधिकारी निकोक्लिस (Nicoteles) के घर को जा घेरा। परन्तु निकोक्लिस छिपकर भाग गया। अब नगर में चारों ओर यह खबर फैल गई कि क्लिनियस का घेरा नगर के उद्धारार्थ आया है। फिर पता था, नगरवासियों ने चारों ओर से उसका जयजयकार शुरू कर दिया। आरेटस ने वहां लोकसत्ताक राज्यव्यवस्था आरम्भ की, जिसमें लोगों ने उसी को मुख्य अधिकारी बनाया।

इस राज्यक्रांति में लगभग छै सौ देशनिकाले का दण्ड पाये हुए लोग अपने नगर में आगये। उनके घर द्वार और लायदाद, जो दूसरों को दे दी गई थी, उन्हें फिर से दिलाने में आरेटस को बड़ा प्रयास उठाना पड़ा। इजिप्ट का राजा

डालेमी फिलाडेल्फस आरेटस का मित्र था। उसने सब लोगों को सन्तुष्ट करने के लिए, आरेटस को द्रव्य की पूरी पूरी सहायता दी। इस के बाद आरेटस के प्रयत्न से सिकियन नगर का भी आकियन गुट में प्रवेश हो गया, और आगे चल कर वही मारे गुट का मुख्य सेनापति बना। उसने शीघ्र ही कारिथ नगर से, मासिडोनियन सेना को निकाल बाहर किया, और उक्त शहर को भी आकियन गुट में शामिल किया। (ई० स० के० २४३ वर्ष पूर्व)

चाईसवां अध्याय ।

(ई० स० के २२५-२१३ वर्ष पहले ।)

इधर स्पार्टा में अब बहुत परिवर्तन हो गया था। प्राचीन सस्थाओं के विषय में अब किसी को कुछ भी आशा न थी। अन्य ग्रीक लोगों की तरह स्पार्टन लोग भी अब चिलासी बन गये थे। पहले क्या दरिद्री, क्या धनवान, सब एक ही समान उद्योगी और परिश्रमी थे, पर अब धनवानों की एक निराली ही श्रेणी बन गयी थी। खूब ठाट गाट से रहने के कारण इनका चर्च खूब बढ़ा हुआ था। भोजन करते समय भी उन्हें मुलायम गद्दों की आवश्यकता पड़ती थी। कीमती इत्रों के बिना उन का काम ही नहीं चलता था। सारांश, स्पार्टन

लोगों की वह तेजरिवता, जो पहले वभी थी, अब बिल्कुल नहीं रही थी ।

जमीन के स्वामित्व के सम्बन्ध में एक नवीन कानून बन जाने से धनवान और गरीब लोगों में और भी अधिक भेद बढ़ गया । पहले किसी मनुष्य के मर जाने पर उसकी जमीन उसके वारिस को मिलती थी, जिसे वह न किसी को दे सकता था, और न घेच सकता था । किन्तु अब यह कानून बन गया कि, मालिक अपनी जमीन की चाहे जैसी व्यवस्था कर सकता है । इसका परिणाम यह हुआ कि, बहुत लोगों के अधिकार से जमीन निकल गई, और वह एक अथवा कुछ थोड़ेसे लोगों के हाथ में आ गई । इस समय अस्सी स्पार्टनों के लगभग मान से कुछुम्न थे, इनमें से केवल सौ के पास थोड़ी बहुत जायदाद रह गई थी, शेष सब भिखारी और कर्जदार हांगए थे ।

ई० स० के २४४ वें वर्ष पूर्व स्पार्टा की ऐसी ही परिस्थिति थी । इसी वर्ष चौथा एजिस स्पार्टा की गद्दी पर बैठा । यह चतुर था, और इसकी इच्छा थी कि, पहले के समान ही हमारे देश का वैभव बढे । उसने इस प्रकार का कानून बन जाने के लिए बड़ा प्रयत्न किया कि जर्मन का विभाग पहले ही के समान हो जावें, और थोड़ी बहुत जमीन सब के पास रहे । यहां तक कि, वह अपनी निज की भी, बड़ी भारी स्थावर सम्पत्ति छोड़ देने के लिए तैयार हो गया, पर बड़े बड़े जमींदारों को उसका उद्देश्य पसन्द न आया । विशेषतः उसके जोड़ीदार राजा लियोनिडास को तो उसका उद्देश्य बिल्कुल ही न भाया । परिणाम यह हुआ कि वह अपने स्वदेशाभिमान

के कारण ही अनेक लोगों का कोपभाजन बन घेठा, और चार वर्ष भी राज्य न कर पाया था कि, उस पर सरकारी कायदों की अवहेलना करने का दोषारोपण किया गया, और ईफोर्स ने उसके लिए प्राणदण्ड की आज्ञा दी। तदनुसार उनकी मां और उसकी सहायक आजी के साथ उसका शिरच्छेद किया गया। लियोनिडास अब अकेला ही राज्य करने लगा। बस तभी से स्पार्टा पर दो राजाओं के एक साथ राज्य करने की चाल बन्द होगई।

नी समय रोमन और कार्थेजियन लोगों में युद्ध जारी था। युद्ध को 'पूनिफ युद्ध' कहते हैं। स्पार्टा का जाटिपास इन युद्ध में लियोनिडास से तग की नौदरी छोड़ कार्थेज से जा मिना रोमन लोगों को पराजित किया। रोम का सेना- था। एजिन के मारे जाने पर उसकी स्त्री के पास ने अपने पुत्र क्लियेमिनिस का विवाह कर

सिमान कूट कूट कर भगा हुआ

हृदय में अपने विचार इस

में एजिस मारा गया था,

त भी तैयार हो गया।

नी राज्यपद्धति के

तैयार न होगी,

नों में कायम

चाहिए,

निक

थी।

लोगों की वह तेजस्विता, जो पहले वभी थी, अब बिलकुल नहीं रही थी ।

जमीन के स्वामित्व के सम्बन्ध में एक नवीन कानून बन जाने से धनवान और गरीब लोगों में और भी अधिक भेद बढ़ गया । पहले किसी मनुष्य के मर जाने पर उसकी जमीन उसके वारिस को मिलती थी, जिसे वह न किसी को दे सकता था, और न बेच सकता था । किन्तु अब यह कानून बन गया कि, मालिक अपनी जमीन की चाहे जैसी व्यवस्था कर सकता है । इसका परिणाम यह हुआ कि, बहुत लोगों के अधिकार से जमीन निकल गई, और वह एक अथवा कुछ थोड़े से लोगों के हाथ में आ गई । इस समय असली स्पार्टनों के लगभग सात सौ कुटुम्ब थे, इनमें सकेवल सौ के पास थोड़ी बहुत जायदाद रह गई थी, शेष सब भिखारी और कर्जदार हो गए थे ।

ई० स० के २४४ वें वर्ष पूर्व स्पार्टा की ऐसी ही परिस्थिति थी । इसी वर्ष चौथा एजिस स्पार्टा की गद्दी पर बैठा । यह चतुर था, और इसकी इच्छा थी कि, पहले के समान ही हमारे देश का वैभव बढे । उसने इस प्रकार का कानून बन जाने के लिए बड़ा प्रयत्न किया कि जर्मन का विभाग पहले ही के समान हो जावे, और थोड़ी बहुत जमीन सब के पास रहे । यहाँ तक कि, वह अपनी निज की भी बड़ी भारी स्थावर सम्पत्ति छोड़ देने के लिए तैयार हो गया, पर बड़े बड़े जमींदारों को उसका उद्देश्य पसन्द न आया । विशेषतः उसके जोड़ीदार राजा लियोनिडास को तो उसका उद्देश्य बिलकुल ही न भाया । परिणाम यह हुआ कि वह अपने स्वदेशाभिमान

के कारण ही अनेक लोगों का कोपभाजन बन बैठा, और चार वर्ष भी राज्य न कर पाया था कि, उस पर सरकारी कायदों को अवहेलना करने का दोषारोपण किया गया, और ईफोर्स ने उसके लिए प्राणदण्ड को आज्ञा दी। नदनुसार उसकी माँ और उसकी सहायक आजी के साथ उसका शिरच्छेद किया गया। लियोनिडास अब अकेला ही राज्य करने लगा। वन तभी से स्पार्टा पर दो राजाओं के एक साथ राज्य करने की चाल बन्द होगई।

इसी समय रोमन और कार्थेजियन लोगों में युद्ध जारी था। इस युद्ध को 'प्यूनिक युद्ध' कहते हैं। स्पार्टा का सेनापति जाटिपास इस युद्ध में लियोनिडास से तग आकर स्पार्टा की नौसरी छोड़ कार्थेज से जा मिला और उसने रोमन लोगों को पराजित किया। रोम का सेनापति रेग्युलस था। एजिस के मारे जाने पर उसकी छोटी बहन लियोनिडास ने अपने पुत्र क्लियोमिनिस का विवाह कर दिया। इस रीति में स्वदेगाभिमान कूट कूट कर भर हुआ। इसने अपने नवीन पति के हृदय में अपने निष्ठा इस तरह भर दिये कि, जिस उद्योग में एजिस मारा गया था, उसी के आरम्भ करने के लिए क्लियोमिनिम भी तैयार हो गया। उसे अच्छी तरह मालूम था कि, पुरानी राज्यपद्धति के अनुसार काम करने के लिए मजिस्मा कभी तैयार न होगी, पर उसने सोचा कि, कम से कम सैनिक भाव लोगों में कायम रखने के लिए तो पुरानी पद्धति का स्वीकार करना ही चाहिए, क्योंकि इसी पद्धति के कारण आज तक स्पार्टा में सैनिक भाव इतना बना हुआ था, और राज्य की इतनी उन्नति हुई थी।

इसी लिए, अपने पिता की मृत्यु के पश्चात्, राज्य की वागडोर अपने हाथ में आजाने पर, क्लियोमिनिस ने आकियन गुट से युद्ध आरंभ कर दिया। दोनो ही पक्षों का उद्देश पिलापोनेसस सहित सारी रियासतो को अपने सघ में शामिल कर लेना था। अर्थात् आकियन गुट और उसके नेता आरेटस का इरादा स्पार्टा को अपने गुट में शामिल कर लेने का था, और स्पार्टा चाहता था कि सब रियासतें केवल उसी के अधिकार में रहें। इन्हीं कारणों से आरेटस और क्लियोमिनिस की ठन गई।

पहले पहल क्लियोमिनिस की जीत रही, और उसने समझा कि अब हमारी शक्ति खूब बढ़ गई है, अतएव उसने अपने सोचे हुए सुधार भी आरंभ कर दिये। दस वर्ष सतत परिश्रम कर के उसने अनेक परिवर्तन किये, पर साथ ही रक्तपात भी खूब हुआ। क्योंकि सारी सत्ता ईफोर्स के हाथ में थी, और इन ईफोर लोगों को नीचा दिखाये बिना नवीन सुधार करना असम्भव था। एक दिन रात को अपने कुछ सिपाहियों को साथ में ले क्लियोमिनिस ईफोर लोगों के क्लब में गया, और उनमें से चार को एकदम मार डाला, और पाचवा एक मंदिर में छिप कर बच गया। दूसरे दिन उसने अस्सी नगरवासियों को देश से निकाल दिया और सबे का श्रृण दूर कर के सारी जमीन को सब लोगों में बराबर बराबर बांट देने का प्रवध किया। जिन अस्सी मनुष्यों को उसने देश से निकाल दिया था उन का भी हिस्सा उसने इसमें रक्खा। क्योंकि सारी व्यवस्था ठीक हो जाने पर वह उन लोगों को फिर बुलाने चाहता था। प्राचीन काल में सब

के एक साथ बैठ कर भोजन करने की चाल थी, और बालकों के छुटपन ही से कष्ट सहने की आदत डलवाते थे। ये सब चालें उसने फिर से प्रचलित कीं। (ई० स० के० २२५ वर्ष पहले)। इधर उससे लड़ने के लिए आरेटस ने मासिडोनिया के राजा ऑटिगोनस की सहायता मांगी। ऑटिगोनस स्वयं बड़ा महत्वाकांक्षी था उसने समझा कि, इससे सारे ग्रीस देश पर अधिकार जमाने का अच्छा अवसर मिलेगा, अतः अब उसने आरेटस को सहायता पहुँचाई। यह युद्ध तीन वर्ष तक फिर चला। अन्त में लेकोनिया की सीमा पर सेलासिया में क्लियोमिनिस पराजित हुआ और स्पार्टा ऑटिगोनस के अधिकार में आया। उसने क्लियोमिनिस के सारे सुधार रद्द कर दिये, और वही पहले की दुर्व्यवस्था फिर जारी कर दी। क्लियोमिनिस इजिप्ट भाग गया, जहाँ उसने अन्त में आत्म हत्या कर ली।

कुछ काल के बाद मासिडोनिया के राजा ऑटिगोनस की मृत्यु होगई, और उस का भतीजा पॉंचवा फिलिप गद्दी पर बैठा। उस समय उसकी अवस्था केवल सत्रह वर्ष की थी। फिर भी वह बड़ा शूर और बुद्धिमान था। उसने मकिडन गुट को बड़ी सहायता दी। इन युद्धों में ग्रीस की अत्यन्त हानि हुई। ई० स० के २१७ वें वर्ष पहले इन लड़ाइयों का अन्त हुआ।

इसी समय रोम और कार्थेज में द्वितीय प्यूनिक युद्ध बड़े शोर-शराबे से हो रहा था। कार्थेज का सेनापति हनिबाल, अपनी सेना के साहत आलपस पर्वत पार कर के इटाली पहुँचा। कानी नामक मुकाम पर बड़ा भारी युद्ध

हुआ, जिसमें रोमन पराजित हुए। तुरन्त ही फिलिप ने वकील भेज कर हानिवाल से मैत्री के लिए प्रार्थना की। यह प्रतिनिधि अपना कार्य समाप्त करके लौटा आ रहा था कि रोमन लोगों ने उसे पकड़ कर रोम भेज दिया। उसके पास जो कागज पत्र प्राप्त हुए, उनसे रोमन लोगों को भावी अरिष्ट की सूचना मिली। -

फिलिप जब पहले पहल राज्य करने लगा तब यह आशा थी कि, वह बड़ा चतुर और योग्य राज्यकर्ता होगा। पर बहुत जल्द उसके स्वभाव में परिवर्तन हो गया, और वह स्वन्द्युद्धी तथा अन्यायी बनने लगा। आरेटस ने उसे बहुतेरा समझाया, पर प्रभाव उल्टा पड़ा, फिलिप बहुत चिढ़ गया। यहाँ तक कि कुपित होकर उसने आरेटस को बिप देकर मार डाला। आरेटस का शव उसकी जन्मभूमि सिकियन में ले जाकर लोगों ने बड़े समारम्भ के साथ उसकी अन्तिम क्रिया की, और उसकी समाधि पर मन्दिर बना कर उसकी पूजा करने लगे। उसकी पूजा के लिए एक पुजारी नियत किया गया, और आगे कितनी ही शताब्दियों तक लोग आरेटस का जन्मदिन मनाते रहे, तथा जिस दिन उसने जुलमी लोगों से अपनी जन्मभूमि सिकियन शहर को छुड़ाया था उस-दिन भी लोग विशेष उत्सव करते रहे।

तेईसवा अध्याय ।

— . ० . —

स्पार्टा के जुल्मी अधिकारी ।

(ई० स० के २१३-१८३ वर्ष पूर्व तक ।)



आरेटस की मृत्यु के पश्चात् अनेक वर्षों तक छोटे-मोटे बहुत से युद्ध हुए । इन युद्धों में कभी कभी रोमन लोग बीच में पड़ते, और किसी न किसी पक्ष को सहायता देकर फिलिप को सदा पराजित करने का प्रयत्न करने थे ।

एक बार फिलिप ने एट्रिका प्रान्त पर चढ़ाई की, पर एयेन्स नगर में जब उसका प्रवेश न हो सका तब उसने क्रुपित होकर उक्त प्रान्त के अनेक पवित्र और सुन्दर स्थानों का नाश कर डाला, करों और मूर्तियां तोड़ डालीं, और आकेडेमी तथा लायसियम के बाग और मंदिरों को जला दिया । इसके बाद छोटे छोटे गावों में जाकर उसने उनका सर्वनाश कर दिया, इस प्रकार उसने अनेक अत्यन्त प्राचीन सुंदर और कीमती कामों का सत्यानाश कर दिया ।

ग्रीस देश के शासन में एथोनियन लोगों की प्रधानता अब बहुत दिनों से नहीं रही थी । उनका व्यापार और सारा राज्य नष्ट हो चुका था । उनकी वह भारी जलसेना अब नहीं रही थी, किन्तु अब सिर्फ तीन जहाज उनके पास थे । और उन के निज के, कम उपजाऊ प्रदेशों के सिवा उनके पास और कोई अच्छे प्रदेश नहीं थे । इल्लिप्ट और अन्य स्थानों के राजा

लोग उन पर दया दिखा कर उन्हें द्रव्य और अन्न के द्वारा सहायता पहुँचाते थे। एथेन्स राज्य की प्रचीनता और पूर्ववैभव पर ध्यान रख कर लोग उसे मान देते थे।

इधर स्पार्टा के लोगों ने राजा को निकाल दिया, ईफोर्स लोगों का शासन बन्द कर दिया, और अल्पसत्ताक राज्य पद्धति चलाः। पहले अधिकारी मेचानिडास ने भाड़े के सिपाहियों से सहायता लेकर कठोर शासन आरम्भ किया, और आसपास के प्रान्ता पर अपना खूब आतङ्क जमा लिया। अन्त में आक्रियन गुट के सेनापति फिलोपिमेन के साथ उस का युद्ध हुआ, जिसमें मेचानिडास मारा गया। इसके बाद नात्रिस अधिकारी हुआ। यह इतना क्रूर था कि, इसके सामने, रोमन राजा लोग, जो बड़े क्रूर समझे जाते थे, कुछ न थे। उसने सैनिकों की सहायता से सब धनवान् लोगों को देश से निकाल बाहर किया, और अन्य लोगों पर मनमाना अत्याचार करके खूब धन प्राप्त किया। उसने मंदिरों को लूट लिया, और स्पार्टा में सब प्रकार के दुष्ट और बदमाश लोग भर दिये। गुलामों से उसने अपने दुष्ट कार्यों में सहायता ली, और उसके बदले उन्हें गुलामी से मुक्त करके उन्हें कुछ जमीन की आमदनी बांध दी।

फिलिप और रोमन लोगों में युद्ध जारी ही था। ई० स० के १६८ वर्ष पहले आक्रियन गुट से मैत्री करने के लिए रोम का वकील आया। इस विषय पर ग्रीस देश में बड़ी चर्चा शुरू हुई। अतः में सधि हो गई, और आक्रियन रियासतों ने फिलिप का पक्ष छोड़ कर रोम का पक्ष स्वीकार किया। इस का कारण उन्होंने यह प्रगट किया कि यदि वे फिलिप का

तक पकड़े रहेंगे तो वह फिर आगे पीछे ग्रीस देश को जीत लेगा ।
 अगले वर्ष रोमन लोगों ने सिनोसिफेली नामक स्थान
 फिलिप पर विजय प्राप्त किया । इस समय रोमन लोग
 सेनापति फ्लामिनायनस था । युद्ध के बाद जो सन्धि हुई
 समें यह निश्चय हुआ कि, मासिडोनियन लोगों के जितने
 ग्रीस में हैं, वे सब रोम के अधिकार में दे दिये जावें,
 और केंद्रों बिना दण्ड लिये छोड़ दिये जावे, पांच जमीन जहाज
 और एक राजा का जहाज छोड़ कर अन्य सब जलसेना रोम
 के अधिकार में दे दी जावे, और एक हजार टालेंट, अर्थात्
 पचास लाख रुपये, फिलिप दण्ड दे । यह सन्धि कारिध में
 हुई । उस समय वहां खेल कूद का उत्सव हो रहा था और
 सब जगह के लोग एकत्र हुए थे । सब लोग उत्सुकतापूर्वक
 उस बात की प्रतीक्षा कर रहे थे कि, देखें अब रोमन लोग
 क्या करते हैं । खेल आरम्भ होने के पहले चोखदार ने तुरही
 बजा कर प्रकट किया कि, रोमन लोगों ने मासिडोनियन
 लोगों को जीत कर सारे ग्रीस देश को स्वतंत्र कर दिया है
 और सैनिक चर्च अथवा अन्य किसी प्रकार के क्रूर का
 भार भी उन्होंने ग्रीक लोगों पर नहीं डाला ।" इस आघोषणा
 से चारों ओर आनन्द छा गया । खेल समाप्त होने पर ग्रीस
 देश के उद्धारक रोमन सेनापति फ्लामिनायनस पर लोगों
 ने खूब पुष्पवर्षा की ।

यह समाचार सारे देश में शीघ्र ही फैल गया, और
 चारों ओर जयजयकार मच गया । उस आनन्द में ग्रीक लोगों
 ने यह न सोचा कि जिन्होंने उनको एक फन्दे से छुड़ाया
 वही उन्हें गुलाम बनावेंगे ।

चौबीसवां अध्याय ।

रोम का अधिकार ।

(ई० स० के १७८-१४६ वर्ष पहले)

ई० सन् के १७६ वें वर्ष पहले मासिडोनिया के राजा पांचवें फिलिप का देहान्त होगया । इसके बाद उसका लड़का पर्सियस (Perseus) सिंहासन पर बैठा । फिलिप के मरते समय उसका राज्य खूब उन्नतावस्था में था । प्रत्येक से टकर लगाने की उसमें शक्ति थी । परन्तु रोमन लोगों के सामने उस की नहीं चली । अन्त में उसके मरने पर रोमन लोगों ने पर्सियस से युद्ध प्रारम्भ किया ।

इस समय इटली, सिसली, सार्डिनिया, स्पेन और एशिया माइनर का कुछ भाग रोमन लोगों के अधिकार में आ गया था । अब उन्हें मासिडोनिया सहित समस्त ग्रीस देश जीतने की उत्कठा हुई । ई० स० के १७१ वें वर्ष पहले यह युद्ध आरम्भ हुआ ।

आकियन गुट के सरदार अब इस कठिनाई में पड़े कि इस समय वे रोमन लोगों में मिलें अथवा उदासीन रहें । लायकोर्टास और उसके मित्रों ने उदासीन रहने की सम्मति दी, परन्तु दूसरे दल के नेता कालिक्रेटिस ने रोमन लोगों को सहायता देने की सलाह दी । बहुत चर्चा होने के बाद लायकोर्टास के विचार सब को पसन्द पड़े, और रोमन धकीछ

मार्शस (Marcius) को उक्त निश्चय की सूचना देने के लिए आक्रियन गुट ने अपने वकील पोलिबियस को मासिडोनिया भेजा। हाँ, उस वकील ने रोमन लोगों को यह भी सूचित कर दिया कि, हम सहायता देने को भी तैयार रहेंगे।”

पर्सियस और रोमन लोगों का यह युद्ध चार वर्ष तक होता रहा। इस अवधि में रोम पक्ष के ग्रीक नगरों को रोमन सेना के जुलूम और लूट से बड़ा कष्ट हुआ। बड़े बड़े आदमियों के घर में रोमन खलासी मनमाने तौर पर जाकर रहने लगे। “मात्र न मान, मैं तेरा मेहमान” की लोकाक्त चरितार्थ होने लगी। इससे वहाँ के प्रतिष्ठित कुटुम्बों को बड़ी मानहानि सहनी पड़ी। किसी शहर के जीतने पर वहाँ के लोगों को यदा तक कष्ट दिया जाना था कि स्त्रियों और वृद्ध पुरुषों पर भी किसी को दया न आता थी।

ई० स० के १६८ वं वर्ष पूर्व पीडना की लड़ाई में इस युद्ध का फैसला हुआ। रोमन राजनीतिज्ञ एमिलियस पालस की जीत हुई। पर्सियस कुटुम्ब सहित रोमन सेनापति के अधीन हुआ। उसने पर्सियस के साथ बहुत अच्छा व्यवहार किया। दूसरे वर्ष पालस ग्रीक रियासतों में दौड़ा करते हुए सब के उलहने सुनता रहा। इसके बाद वह अफिपोलिस गया। वहाँ दस रोमन अधिकारी नियत करके उसने मासिडोनिया के राज्यशासन का प्रबन्ध किया। प्रान्त के चार विभाग करके उसने प्रत्येक विभाग पर मासिडोनियन लोगों की एक एक कॉंसिल नियत कर दी। ये चारों भाग एक दूसरे से सर्वथा अलग थे। यहाँ तक कि, एक भाग के लोग दूसरे

भाग के साथ विवाह तक नहीं कर सकते थे, और न घर इत्यादि बना कर सम्पत्ति कमा सकते थे।

एक घाट में यह नूतन राज्य व्यवस्था बहुत लाभदायक सिद्ध हुई। रोमन लोगों ने कर बहुत कम लगाया। यहाँ तक कि मैसिडोनिया के राजा को जितना कर देना पड़ता था उससे आधा रोमन लोग लेने लगे। मैसिडोनिया की यह नवीन राज्यव्यवस्था जिस समय निश्चित हुई, उस समय ग्रीक लोगों ने बड़े बड़े खेल तमाशे कर के अपनी प्राचीन उत्सवप्रियता व्यक्त की।

इटली वापस आने के पहले, पालस रोमन सेनेट की आज्ञा से, एपिरस प्रान्त में गया। वहाँ उसने पर्सियस के पक्ष के सत्तर नगरों को बूल में मिला दिया। रोमन सनिकों ने इन नगरों को लूट कर उनके कोट गिरा दिये, और वहाँ के लोगों को गुलाम के तौर पर बेच दिया।

एमिलियस पालस के रोम वापस आने पर लोग बड़े समारोह के साथ उसे नगर में ले गये। उसके रथ के पीछे मैसिडोनिया का कैदी राजा अपने बाल बच्चों सहित पैदल चल रहा था। रोम में पहले तो वह एक अंधेरी कोठरी में बन्द कर दिया गया, पर पीछे से शीघ्र ही उसका छुटकारा हो गया, और उसे आल्वा में रहने की आज्ञा मिली। वहाँ उसकी मृत्यु हुई।

पीडना के विजय के बाद आक्वियन गुट के, लगभग एक हजार लोगों को कालिक्रेटिस ने रोम का शत्रु ठहराया, और उन्हें पकड़ कर रोम भेज दिया। वहाँ से उन्हें इटली के भिन्न भिन्न नगरों में रहने की आज्ञा दे कर देशनिकाले का दरद

दिया गया। इन लोगों में पोलिवियस नामक एक इतिहास-कार भी था। पालस के पुत्र फेबियस और सिपियो की निष्कारिण पर पोलिवियस को रोम में ही रहने की आज्ञा मिल गई। पोलिवियस सदैव सिपियो के साथ उसकी सभ्यताओं में उपस्थित रहता था। ई०पू० के १४६ वें वर्ष पूर्व, जब सिपियो ने कार्थेज को जलाया, तब भी पोलिवियस उपस्थित था।

कार्थेज को पराजित करने के कुछ वर्ष पहले सिपियो ने सेन्सर (Censor) केटो से प्रार्थना करके, देशनिकाले का दण्ड पाये हुए ग्रीकों को स्वदेश वापस भेजने की आज्ञा सेनेट से प्राप्त कर ली। इससे, उन ग्रीक लोगों को, जो बेचारे अब तक जीवित थे, बहुत दिनों बाद फिर एक बार स्वदेश लौट जाने का अवसर मिल गया। इसके बाद पोलिवियस ने केटो से प्रार्थना की कि, इन सब को इनके पहले के अधिकार भी दे दिये जावें तो बड़ा अच्छा हो, परन्तु इस पर उस वृद्ध राजनीतिज्ञ ने सिर हिलाते हुए उत्तर दिया, 'भाई, इतने ही में सतोष रक्खो, नहीं तो जो कुछ मिला है, वह भी चला जावेगा।'

रोमन लोग ने ग्रीस पर धीरे धीरे अपना खूब प्रभाव जमा लिया। उन्होंने अपनी प्रधानता और भी बढ़ाने के लिए आकियन गुट में फूट डाल कर कारिध, स्पार्टा और आर्गस को उससे अलग कर दिया। आकियन लोगों को यह फूट एसद न आई, और उन्होंने रोम के साथ युद्धघोषणा कर दी। परन्तु बहुत जल्द इस पर उनको पछताना पड़ा, क्योंकि जिन बड़े बड़े लोगों ने युद्ध के लिए उनको उभाड़ा था

वही नाना प्रकार के जुलम करके लोगों से, खर्च के लिए, द्रव्य वसूल करने लगे, और उनके गुलामों को जबरदस्ती सेना में भरती करने लगे। पर उनके ये सब प्रयत्न व्यर्थ थे। रोमन सेनापति मिटेलस विजयी हुआ, और आकियन गुट की सयुक्त सेना को पराजित करके उसन कारिथ नगर में प्रवेश किया, तथा उस नगर को लूट कर और जला कर उसने मटिया-मेट कर दिया (ई० स० के० १४६ वर्ष पहले ।)

कारिथ के लोग गुलाम बना कर बेच दिए गए। वहाँ के कलाकौशल के अनेक सुंदर और प्रसिद्ध स्थान रोमन लोगों के हाथ में आ गए। परन्तु रोमन लोगों में अभी इतनी मभ्यता न आई थी कि, वे उनका मूल्य समझते। अभी उनमें कला कौशल और भाषा सम्बन्धी प्रेम उत्पन्न होने में और दो सो वर्ष लगे। सच पूछिए तो ग्रीसदेश को जीतने ही के कारण उनका सुधार हुआ, और रोमन राष्ट्र की प्रसिद्धि हुई। कारिथ के अनेक चित्र और मूर्तियाँ ममियस के हाथ में पड़ गईं, जिनमें से कितने ही उत्तमोत्तम चित्र और मूर्तियाँ उसने पर्गेमोस (Pergamos) के राजा के हाथ बेच दीं; और बाकी चीजें जहाजा में भर कर रोम भेज दीं। हा, जहाज वालों से इतना उसने अवश्य कह दिया था कि इनमें धक्का न लगने पावे। पोलिबियस अपने इतिहास में स्पष्ट लिखता है कि, “अनेक कीमती चित्रों पर पंढ रख कर पासों से खेलते हुए मेने स्वयं रोमन लोगों को देखा है।” इससे साफ जान पड़ता है कि वे लोग उन चित्रों की कदर नहीं जानते थे।

ममियस ग्रीस में दो वर्ष रहा। उसे प्रो० कासल अर्थात् सूवेदार का पद मिला था। सन् ईसवी के १४५। वे वर्ष पूर्व

ग्रीस के राज्यशासन का प्रबन्ध करने के लिए रोम से अच्छे-बुरे चतुर मनुष्यों की कमेटियां भेजी गईं । थेसली और एपिरस के दो प्रान्तों को छोड़ कर शेष सारा ग्रीस मासिडोनिया प्रान्त में आ गया था ।

पच्चीसवां अध्याय ।

रोम के शासन में ग्रीस की दशा ।

(ई० स० के पहले १४६-१४५३ तक ।)

रोमन लोगों के अधिकार में आ आने पर ग्रीस देश की प्राचीन स्वतंत्रता नष्ट हो गई । फिर भी वहां के लोगों की स्थिति बदलने में बहुत समय लगा । ऊपर ऊपर तो भिन्न भिन्न ग्रीक रियासतों की राज्यव्यवस्था प्रजासत्ताक ही थी, पर वास्तव में सारा प्रबन्ध रोमन अधिकारियों के इच्छानुसार होता था ।

आज अनेक शताब्दियों से एथेन्स नगर, सारे ग्रीस देश में ही नहीं, प्रत्युत सारे जगत् में विद्या का आदिस्थान माना जाता था । रोम के धनवान् युवक अपनी विद्या पूर्ण करने के लिए एथेन्स जाया करते थे । होरेस और सिसरो ने भी अपनी विद्या एथेन्स में ही आकर पूर्ण की थी । ग्रीक लोगों के धर्माचार रोमन लोगों ने, कुछ नहीं बदले । उनके राष्ट्रीय उत्सव

भी पहले ही के समान जारी रहे, और रोमन भी उनमें शामिल होते रहे।

रोमन लोगों की अधीनता पहले पहल ग्रीक लोगों को दुस्सह नहीं जान पड़ी। रोमन लोगों ने जो दूसरे देश जीते थे उनकी बात जुदी थी, और ग्रीस की बात जुदी। अन्य देश बिल्कुल असभ्य अवस्था में थे। अतएव नूतन सुधार करने के लिए रोमन लोगों को वहां जबरदस्ती करनी पड़ी, परन्तु यहा तो विजित लोगों के सुधारने का प्रश्न ही न था, किन्तु इसके विरुद्ध विजेता लोगों को ही उनसे बहुत कुछ सीखना था।

रोमन लोगों के अधिकार में लगभग साठ वर्ष रहने के पश्चात् ग्रीकों ने स्वतंत्रता प्राप्त करने के लिए फिर एक बार प्रयत्न किया। पर उनका सारा परिश्रम व्यर्थ गया। रोमन सेनापति सिला एक बड़ी भारी सेना लेकर ग्रीस में आया, और उसने सब बलवाई नगरों को पराजित करके उन्हें अपने अधिकार में कर लिया। एथेन्स भी रोमनों के अधिकार में आ गया। एथेन्स के लोगों को सिला ने यह अधिकार दिया कि, वे अपने अधिकारी आप चुन लिया करें, और अपने लिए कायदे-कानून भी आप ही बना लिया करें। इसके बाद उसने पिरियस को जीता, और उसकी किलेबन्दी गिरवा दी। कुछ दिनों के बाद ग्रीकों का स्वातंत्र्य विषयक प्रयत्न सर्वदा के लिए बंद हो गया। (ई० स० के० ८७ वर्ष पहले)

रोमन लोगों ने चूंकि यह कठोर प्रबन्ध कर दिया था कि ग्रीक रियासतें अपनी निज की सेना न रखें, इस लिए अब चारों ओर समुद्री डाकुओं का उपद्रव शुरू हो गया। सरकार

की कठोरता भी बहुत असह्य हो गई। अधिकारी लोग नियत कर से अधिक द्रव्य घसूल करने लगे। बड़े आदमी द्रव्य देकर रोमन नागरिकत्व का हक हासिल कर सकते थे, अतएव वे कर के बोझ से बच जाते थे। इससे मारा कर गरीबों के ही मथे आता था। इन कारणों से सर्वसाधारण लोगों को अत्यन्त कष्ट होने लगा। इसके अतिरिक्त चूँकि उपरोक्त रीति से एकत्र किया हुआ सारा द्रव्य रोम भेज दिया जाता था, अतएव देश की दरिद्रता और भी अधिक बढ़ने लगी। व्यापार, संपत्ति और लोकसंख्या, सब में कमी होन लगी, और अनेक ग्रीक शहर उजड़ गये। जहाँ देखो वहाँ उजाड़ वस्तियाँ और बिना जोती घोई जमीन का डुलदुल दृश्य दिखाई देने लगा।

जूलियस सीजर न कारिथ में फौजा ठग की किलेबन्दी बनवाई। परन्तु इसके लिए चूँकि पूरा पूरा द्रव्य न था, अतएव देहात के लोगों ने कयों तक के पथग उसके लिए निकाल दिए। तथापि कितने ही लोग अपना पूर्ववैभव दिखलाने का ढाँग करते थे, और उनको थोड़ी बहुत स्वतन्त्रता भी थी। कम से कम, अपने अधिकारी आप नियुक्त करना, और सड़कें, पाठशाला तथा मन्दिर इत्यादि स्थानिक उपयोग के कार्यों के लिए कर लगा कर द्रव्य एकत्र करना इत्यादि कार्य व कर सकते थे।

अफिक्रियोनिक कोसिल का कार्य पहले ही के समान हुआ करता था। डेटफाय के मन्दिर में जाकर ग्रीक लोग भविष्य झाँपी अब भी सुना करते थे। पर्थेंस की परियोपेगस सस्था और स्पार्टा की सब सस्थाएँ भी पहले ही के समान अपने

अपने कार्य किया करती थीं। फिर भी ग्रीकों की गरीबी बढ़ती ही गई। रोमन साहूकारों से उन्होंने कर्ज लिया, जिसे काने में उनको अपनी जायदादें बेचनी पड़ीं। बड़ी बड़ी जमीनें विदेशियों के हाथ में चली गई, और ग्रीक लोग केवल किसान बन गये।

कई रोमन राजाओं ने ग्रीस देश में अनेक सत्कार्य भी किये। उदाहरणार्थ, हेड्रियन ने अनेक भय मंदिर बनवाये, फारिथ में सार्वजनिक स्नानगृह बनवाये, और उत्तर की ओर पैलापोनेसस तक गाड़ी का रास्ता तैयार करा दिया। मार्कस आरेलियस ने एथेन्स में पाठशालाएँ बनवाई और शिक्षकों का वेतन बढ़ा दिया। अन्य कई राजाओं ने भी समय समय पर कुछ अच्छे काम किये। फिर भी अन्य राष्ट्रों के मुकाबिले ग्रीस देश का जो हास हो रहा था, वह बंद नहीं हुआ।

आर्केडियस और हेनोरियस नामक राजाओं के शासन काल में गाय लोगों ने ग्रीकों पर चढ़ाई की। इन जंगली लोगों ने एथेन्स को लूटा, सारे देश को धूल में मिला दिया, और अनेक लोगों को पकड़ ले जाकर गुलाम की तरह बेच दिया। उसी समय से गाय लोग सदैव ग्रीकों को सताने लगे अतः में उन्होंने रोमन राज्य तक को विध्वंस किया।

इसी समय के लगभग ग्रीस देश में, विशेषतः उसके पूर्वी भाग में, ईसाई धर्म का प्रचार आरम्भ हुआ। यूरूपियन ग्रीस में प्राचीन काल का धर्म लुप्त होकर राजा कान्स्टेंटाइन के समय में ईसाई धर्म का सब जगह प्रवेश होगया। दूसरा एक बड़ा परिवर्तन यह हुआ कि, रोमन राज्य की राजधानी रोम से उठकर बायजांटियम शहर में चली गई। सन् ३३१

ई० में राजा ने राजधानी का यह शहर फिर से बनवाया और इस का नाम कान्स्टेंटिनोपल रखा ।

उस समय से रोमन राज्य के दो टुकड़े होगये, एक पूर्व की ओर का और दूसरा पश्चिम की ओर का । पूर्वीय राज्य में ग्रीस का समावेश हुआ, और उसका शासन ग्रीक राजाओं के हाथ में रहा । इस प्रकार राज्य के विभाग होजाने पर गाथ लोगों के नायक अलेरिक ने ग्रीस पर चढ़ाई की । उस समय, बहुत दिनों की शान्ति से ग्रीस देश धनवान होगया था । परन्तु इन जंगली और लुटेरे गाथ लोगों ने देश की ऐसी दुर्दशा की, कि फिर वह कभी उठ नहीं सका ।

थीब्स नगर की किलेवदी बड़ी मजबूत नहीं बनी थी । अतएव अलेरिक ने उस पर चढ़ाई करने का प्रयत्न नहीं किया । एथेन्स से भी उसने छेड़छाड़ नहीं की । परन्तु शेप एदिका प्रांत को उसने धूल में मिला दिया । इल्युसिस नगर और वहां के मंदिर का नाश होगया, और सारा पेलापोनेसस प्रांत युद्ध में जल भुन कर विध्वन्म होगया । कारिथ, अर्गास और स्पार्टा के शहर मटियामेट होगये । इसके सिवा, और भी कितने धन और जन का नाश हुआ, इसका कुछ ठिकाना नहीं । इस लड़ाई के कारण ऊंचे दरजे के ग्रीक लोग तो सर्वथा नष्ट होगये, अनेक लोग तलवार से काट डाले गये, और जो बचे उनकी जायदाद तथा गुलाम छीन लिये गये, अतएव वे किमान घन गये । कुछ देश छोड़ कर चले गये ।

उधर जब कि अलेरिक और उसके गाथ लोग ग्रीस देश को सत्यानाश कर रहे थे, इधर एशिया में हूण नामक एक दूसरे ही जंगली लोग सिरिया देश को लूटने लगे । थेस और

मासिडोनिया प्रांतों को भी इसी प्रकार के जगली लोगों ने नाश कर डाला ।

ग्रीस देश में गुलामों और निम्न जाति के लोगों में सर्वदा एक प्रकार का भेद बना रहता था । इस भेद को मिटाने के लिए रोमन लोगों ने समय समय पर अनेक कायदे बनाये । उन्होंने यह भी कानून बनाया कि, मालिक अपने गुलामों से खेती के काम के सिवाय दूसरे काम न लें, जो किसी जमीन को लगातार तीस वर्ष तक जोतता चला रहा है, उससे वह जमीन न ली जावे, और उसके वंशज भी, चाहे अन्य बातों में वे कितनी ही स्वतंत्र क्यों न हों, उसे न छोड़ें । इस कानून का फल यह हुआ कि, निम्न जाति के लोग और गुलाम मिल कर एक होगये और उनसे एक तीसरा नवीन वर्ग 'सर्फ' अर्थात् नौकरों का बन गया ।

यद्यपि ग्रीस देश में ईसाई धर्म का प्रचार आरम्भ हो गया था, तथापि निम्न श्रेणी के लोग मूर्तिपूजा के उत्सव और विधि किया ही करते थे । राजा जस्टिनियन के समय तक यही हाल रहा । जस्टिनियन ने मूर्तिपूजा बिलकुल बन्द कर दी, और देश में कई ईसाई मंदिर तथा मठ बनवा दिये ।

तथापि उसने ग्रीस देश पर 'बड़े बड़े' अत्याचार किये । उसने स्वतंत्र नगरों की सम्पत्ति हरण कर ली, और उनके सारे स्वत्व छीन लिये । इसके बाद करों का बोझ बहुत बढ़ गया, जिससे लोग द्रविष्ट होगये, और अपने पूर्वजों की विद्या और कलाकौशल भूल कर अज्ञानी बन गये । जस्टिनियन के समय में रेशम के कीड़ों से रेशम तैयार करने की विद्या यूरप

में आई, और तभी से सारे ग्रीक देश में इस व्यवसाय का प्रचार हो गया।

ग्रीक की लोकसंख्या जब कम होगई तब उत्तर की ओर से नवीन लोग देश में आगये, और पहले जो इलिरियन तथा अन्य जंगली लोग अर्येनियन नाम से देश में रहते थे, उनको उन्होंने दक्षिण की ओर भगा दिया। उस जगह प्राचीन और नवीन लोगों का मिश्रण हुआ। अनपेक्षित वर्तमान ग्रीक लोगों की उत्पत्ति इसी मिश्रण से हुई है। वे असली हेलन लोगों के वंशज नहीं हैं। गुलामों की संख्या धीरे धीरे बढ़ होगई। जर्मनी के जंगलों से हथियारबन्द लोगों की नवीन टोलियाँ आई जो येनली और मानिडोनिया प्रांत में बस गईं।

ग्रीक नगरों और ग्रीक सभ्यता के हानि का मुख्य कारण यह है कि देश के चलतू मार्ग अच्छी दशा में नहीं रहे गये। रास्तों के खराब होजाने के कारण भिन्न भिन्न प्रांतों का परस्पर व्यवहार छूट गया। इसी से हेल्लास अथवा ग्रीस के ग्रीक लोग कास्टेंटिनोपल के ग्रीक लोगों से बिल्कुल भिन्न जाति के होगये।

पूर्वी रोमन राज्य, अर्थात् ग्रीस देश का रोमन राज्य, अन्त में डूब गया। अरब और तुर्किस्तान के मुसलमान प्रबल होकर अनेक शताब्दियों तक उस राज्य पर चढ़ाई करते रहे। उन्होंने इजिप्ट और सिरिया में ग्रीक सभ्यता का नाम निशान तक नहीं रक्खा। ग्रीक लोगों की आबादी भी प्रायः उन्होंने नष्ट कर दी। अंत में सन् १४५३ में ग्रीस का रोमन राज्य भी तुर्कों ने जीत लिया, और कास्टेंटिनोपल में अपना अहा जमाया, जो अब तक उनके हाथ में है।

छब्बीसवां अध्याय ।

—'०'—

ग्रीस के अर्वाचीन इतिहास का सारांश ।

कांस्टेंटिनोपेल को जीत कर तुर्कों ने यूरोप में अब अपना राज्य स्थापित किया, तब ग्रीक लोग भी उनके अधिकार में आगये तुर्कों ने देश भर में अपनी ही जाति के अधिकारी नियुक्त किये, जो पाशा के नाम से प्रसिद्ध हुए। ये अधिकारी, लोगों पर नाना प्रकार के जुल्म करते रहे। प्रत्येक घस्ती पर जो अधिकारी नियत हुए उन्हें आगा कहने लगे। वे पाशाओं के नीचे काम करने लगे। वे तथा अन्य सब अधिकारी प्रजा पर खूब जुल्म करते रहे।

ग्रीक और तुर्क लोगों में धर्मभेदों के कारण कभी ऐश्वर्य तो हुआ ही नहीं। उनमें विवाह सम्बन्ध होना बिलकुल असम्भव था। ग्रीक लोगों के हृदय में मुहम्मद पैगम्बर के प्रति श्रद्धा नहीं थी, अतएव इन दोनों जातियों में सदैव के लिए भेद पड़ गया।

तुर्कों के शासन में ग्रीक लोग अत्यन्त अज्ञानी और दरिद्री होगये। उनका देश जो पहले इतना सधन, सघन और सम्य था, अब बिलकुल उजाड़ दिखाई देने लगा। बड़ी बड़ी भव्य इमारतें गिर गई, और ग्रीक कलाकौशल के प्राचीन नमूने प्रायः नष्ट होगये। पेलोपोनेसस प्रान्त को तुर्क लोग मोरिया

कहने लगे । वहा एक भी जगह नहीं रही । कुछ थोड़े थोड़े प्राचीन वैभव के चिन्ह भर दिखाई दे रहे थे ।

हां, नीचे के प्रायद्वीप की अपेक्षा उत्तरी ग्रीस की दशा कुछ अच्छी थी । एथेंस में बहुत से प्रतिष्ठित कुटुम्ब रहते थे, और एटिका की अनेक वस्तियां में भी लोग सुखी थे । त्योहार के दिन नाना प्रकार के खेल और उत्सव हुआ करते थे । तथापि देश की गिरी दशा के चिन्ह जहा तहा स्पष्ट दिखाई देते थे ।

समशीतोष्ण वायु और उपजाऊ धरती के कारण देश में अन्न खूब होता था । सरसों, चावल, कपास और तम्बाकू वहा के मुख्य पदार्थ हैं । एटिका प्रान्त में लोग पहले ही के समान आलिव फल और रेशम के लिए शहतूत के वृक्ष लगाते थे । अनेक लोग पशु पालने और मछली मारने का व्यवसाय करते थे । शेष लोग लकड़ी बेच कर अपना उदर निर्वाह करते थे ।

प्राचीन काल के समस्त बड़े बड़े नगर अब कुप्रामों की दशा में आये । इनमें से अनेक गावों में ग्रीक व्यापारी और अन्य धनवान लोग रहते थे । तथापि इनमें से प्रायः अनेक लोगों के घर भिखारियों की झोपड़ी से अच्छे न थे ।

रोमन राज्य में ग्रीक लोग रोमन ढंग के कपड़े पहनते थे । तुर्की राज्य में उन्होंने तुर्की पहनावा स्वीकार किया । गरीब लोग सिर में टोपी और अंग में एक छोटा सा कुर्ता पहनने लगे ।

सन् १७७२ में रूस के भडकाने से ग्रीक लोगों ने तुर्की सरकार के विरुद्ध बलवा किया, जिसे तुर्की सरकार ने शान्त

कर दिया । तथापि सब ग्रीक लोगों के मन में स्वतन्त्र होने की उत्कट इच्छा उत्पन्न होगई । परिणाम यह हुआ कि, सन् १८१७ में उन्होंने फिर दूसरा बलवा किया । उनका मुखिया आलियन सरदार अली पाशा था । उसकी सहायता से बलवाइयों ने कई वर्ष तक तुर्की सरकार से झगडा किया । आगिर सन् १८०२ में जो लड़ाई हुई उसमें अली पाशा मारा गया । तथापि ग्रीक लोगों ने अपना उद्योग नहीं छोडा । पहले, पहले इस झगडे की ओर किसी ने विशेष ध्यान नहीं दिया, पर धीरे धीरे ग्रीक लोगों के विषय में यूरोपियन राष्ट्रों में, विशेषतः फ्रान्स और इङ्गलैंड में, बड़ी सहानुभूति उत्पन्न हुई । इस लिये ग्रीक लोगों की सहायता करने के लिए कई राष्ट्रों के लोग स्वयं प्रोस में गये, और कई राष्ट्रों ने चन्दे कर के उन्हें धन की सहायता भेजी ।

इस प्रकार छे वर्ष और न्यूनधिक वेग से लड़ाई होती रही । तुर्क लोगों ने एथेंस को घेर कर शहर पर अधिकार कर लिया । अब ग्रीक लोगों का पक्ष गिरने लगा । ऐसे सकट के समय ग्रीक लोगों ने काउंट केपो डिस्ट्रियास (Count Capo d' Istrias) नामक एक ग्रीक महाशय को, जो रूस के यहां नौकर था, वापस बुला कर अपने कार्य पर नियुक्त किया । उसने प्रेसिडेंट (राष्ट्रपति) का पद धारण करके एक प्रकार की सुयत्रित राज्यप्रणाली निर्मित की, और जो लोग स्वतन्त्रता के लिये भिन्न भिन्न स्थानों में लड़ रहे थे उन सब को संगठित करके एक उत्तम सेना तैयार की ।

इस प्रकार केपो डिस्ट्रियास ने ज्यों ही राज्यप्रणाली को सुयत्रित किया, त्यों ही ग्रेटब्रिटन, रूस और फ्रान्स ने तुर्कों के

विरुद्ध, ग्रीक लोगों का पक्ष ग्रहण किया। इन राष्ट्रों ने सुलतान को सूचित किया कि नियमित कर-भार लेकर ग्रीस देश को स्वतंत्रता दे दी जावे। सुलतान ने यह सूचना स्वीकार नहीं की। इस पर उपर्युक्त राष्ट्रों ने खुल्लमखुल्ला युद्ध प्रारम्भ कर दिया। सन् १८२७ में नेवेरिनो के उपसागर में एक बड़ी भारी लड़ाई हुई, जिसमें इजिप्ट और टर्की की जलसेना नष्ट होगई। इसके दो वर्ष बाद रूस ने तुर्की सेना पर विजय प्राप्त किया। अतएव सन् १८२८ में सुलतान को यह स्वीकार करना पड़ा कि ग्रीस देश स्वतन्त्र है।

सब राष्ट्रों ने इस नवीन ग्रीक राज्य की मर्यादा निश्चित कर दी। उसे पहले का 'हेलास' नाम दिया गया, और ध्वजे रिया के राजा का दूसरा लडका प्रोथो सन् १८३२ में गद्दी पर बैठाया गया। परन्तु यह राज्यप्रणाली लोगों को पसन्द नहीं आई। पहले ही वर्ष लोगों ने राजा को पदच्युत कर दिया।

एक वर्ष बाद डेन्मार्क के राजा का द्वितीय पुत्र, पहला जार्ज, "हेलेन्स के राजा" के नाम से एथेंस की गद्दी पर आया। वही समय से अनेक सुधार प्रारम्भ हुए। तथापि, उत्तम सृष्टिवैभव और समशीतोष्ण वायु के होते हुए भी, ग्रीस देश के अनेक भाग अब भी गिरी दशा में हैं। कारिथ की सयोगीभूमि से जलमार्ग खोदा गया है। व्यापार के नवीन नवीन उपाय प्रारम्भ हो गए हैं। ग्रीक लोग राजकाज में दक्षता दिखला रहे हैं, और राष्ट्रीय शिक्षा के लिए भी यत्न कर रहे हैं। फ्रांस, इंग्लैंड, और रूस ने यूरोप की प्राचीन सभ्यता के मुख्य स्थल-इस ग्रीस देश का उद्धार करके बड़ा पवित्र कार्य किया। तथापि यूरोप में इस समय जो महा युद्ध हो रहा है,

उसके कारण भविष्य में यूरोप के नकशे में क्या क्या परिवर्तन होते हैं, सो अभी देखना चाहिये ।

प्राचीन नगर-राज्यों का अन्तःस्वरूप ।

मान लीजिए कि, हम एथेंस, कारिथ अथवा रोम के समान, प्राचीन काल के, किसी नगर में उपस्थित हैं, और तब देखिये कि, हम को क्या क्या दृश्य दिखाई देते हैं ।

हमारा सर्वस्व यह शहर है । हमारा सारा देश, हमारा सारा राज्य, हमारे सब लोग और धर्म, सब कुछ, इसी एक शहर में है । शहर के बाहर हमारा कुछ नहीं । सब व्यवहार सिर्फ इसी एक शहर में है । किसी एक देवी अथवा देवता ने प्राचीन काल में इस शहर को बसाया, उस देवता का यहां खूब प्रभाव है । उसकी पूजा अर्चा यहां सदैव होती रहती है । उस देवता के सहायक अन्य अनेक देवता भी हैं । उन सबकी मूर्तियाँ और मन्दिर शहर में जगह जगह हैं । मन्दिर, वांग, फुलवाडिया, गुफाएँ, पहाडियाँ, तलाव, झरने, इत्यादि भिन्न भिन्न पवित्र स्थान भी भिन्न भिन्न देवताओं के निर्माण किये हुए जहां तहां मौजूद हैं । एथिनी देवी ने यहां ज्योंही एक भाला मारा, त्योंही भूमि से एक वृक्ष उत्पन्न हो गया, और वही यह 'आलिव' वृक्ष है । किसी और दूसरे देवता ने पानी का यह झरना उत्पन्न कर दिया है । देखिये, इस गुफा में अमुक साधु ने बैठकर तपस्या की थी । यह एक पत्थर है,

जो आप ही आप उठ आया। इसी प्रकार के अनेक दृश्य ह। इन देवताओं की पूजा में मिर्क नगर निवासी ही सम्मिलित हो सकते हैं। गुलामों को नागरिकों के हक हासिल नहीं हैं। इसी प्रकार, अन्य शहरों से, किसी कारणवश जो परकीय लोग यहाँ आते हैं, उन्हें भी यहाँ कोई हक हासिल नहीं है। यहाँ के लोग अपना शहर छोड़ कर, मदेव के लिए, नहीं बाहर नहीं जा सकते, और यदि वे जाते तो माना उनका देशनिकाला हो गया, और वे अपने अधिकारों से वंचित हुए। इसे आप एक प्रकार का सांसारिक मरण समझिये। उसे फिर कहीं आश्रय नहीं मिल सकता। मान लीजिए, एक मनुष्य किसी दूसरे शहर में महमान के तौर पर गया, अब उसे उस शहर के समाज में अथवा वहाँ के उत्सवों में स्थान नहीं मिलेगा। उसका वहाँ पूरा अधिकार ही सम्झिये।

शहर में प्रति वर्ष अनेक उत्सव और समागम होते हैं। उन समय चित्र, मूर्तियाँ, इत्यादि रख कर स्थान को सजते और सुशोभित करने हैं। सब कठिनाइयाँ को एक ओर रख कर उत्सव में प्रत्येक को अवश्य जाना चाहिए। सब उत्सव ऐसे स्थान में होते हैं। देवता की सवारी निकलती है। घाँस, भजन, मंत्रघोष, इत्यादि खूब होता है। व्याख्यान होते हैं। इन उत्सवों में निमित्त धनदान और भक्त लोग, मन्दिर, चौकें, फावारे, नाटकगृह, इत्यादि अपने व्यय से बनवाकर लोकोपयोग के लिए देते हैं। दीपोत्सव, नान, रंग, खेल, यात्री, नाटक, कुश्ती, मुठभेड़, इत्यादि उत्सव के अंग हैं।

इनको सब लोग सततप्रतापूर्वक देख सकने हें, किसी को कुछ देना लेना नहीं पड़ता ।

गरीबों के लिए ऐसे उत्सवों का विशेष रूप से कराना धनवान् लोगों का कर्तव्य है । धनवानों को गरीबों का सेव प्रकार से ध्यान रखना चाहिये । रोम नगर में धनवान् चकील गरीबों के मुकदमे जिना कुछ लिये ही लड देते हैं । गरीबों को मदद करना, उनको नर प्रकार के सुमोते कर देना, उनके लिए स्नानगृह इत्यादि बनवा देना, बड़े पुण्य का कार्य है । धनवान् लोग अपने बाग उगीचे गरीबों के लिए खुले रखते हैं । वे अपने घर, महल, हवेलिया, बंगले, इत्यादि स्थान और सारा सम्पत्ति, अपने वाद, गरीबों के लिए दे जाते हैं । मुख्य मुख्य लोगों को सार्वजनिक उत्सवों में मुख्य भाग लेना पड़ता है । वे व्याख्यान देते हैं, जिससे लोगों का स्वाभिमान जागृत रहता है, जो कि खास खास सकटों के अवसर पर और भी अधिक प्रदीप्त होता है । पेरिक्लीज, डेमा-स्थेनिस, निषियो, इत्यादि के उत्तमोत्तम भाषण सुन कर किसके हृदय में स्वाभिमान की ज्योति प्रज्वलित न होगी ।

राज्यप्रबन्ध में प्रत्येक नगरनिवासी को अधिकार रहता है । आजकल की तरह उसे अपने प्रतिनिधि नहीं चुनने पड़ते । सब लोग एक होकर अपने कानून बनाते हैं—अपने राजनियम निर्धारित करते हैं । मानो सारा नगर आज कल का एक क्लर है । शहर का विस्तार भी कुछ बहुत बड़ा नहीं है । लाख पचास हजार लोग हुए, तो गहुन हैं । चारों ओर नगरकोट बंता हुआ है । कोट के बाहर बस्ती नहीं है । सब

जगल है। शहर की सफाई ऐसी कुछ अपूर्व रहती है कि आजकल के आरोग्य विभाग को उस पर बहुत ही आश्चर्य होगा। शहर, गली, तालाब अथवा अन्य किसी स्थान में यदि कोई मलीनता अथवा दुर्गन्धि फैलानेवाला तो उन स्थानों के देवता उस पर अवश्य ही कुण्ठित होंगे। इस डर से सब लोग स्वच्छता रखते हैं। अर्थात् नारे व्यवहार, धार्मिक बन्धनों से नियमित किये हुए हैं। आजकल बड़े बड़े शहरों में गरीब लोगों को अल्पतः मलीन और गन्दी दशा में रहना पड़ता है। ग्रीक लोगों का यह हाल नहीं है। ग्रीक लोग कभी ऐसे गन्दे नहीं रहेंगे। उन्हें कोई मेमाज में आने ही नहीं देगा। इस लिए गरीब और बूढ़ धोना, धुमना, मलना, साफ करना, ग्रीक लोगों का सब से बड़ा उद्योग है। स्त्री हो, चाहे पुरुष हो, स्नान किये बिना कोई नहीं रहेगा। रोमन लोगों को तो स्नान करने का बड़ा ही शौक है। ऐसे बड़े बड़े अनेक स्नान गृह शहर में मौजूद हैं कि, जिनमें पाँच पाँच हजार लोग स्नान कर सकते हैं, और वही नाटक, खेल, व्याख्यान इत्यादि होते रहते हैं।

परन्तु इतने ही से यह न समझना चाहिए कि, ग्रीक लोगों में कोई अनिष्ट रिवाज नहीं है। युद्ध और लड़ाई-भगड़े सदैव होते रहते हैं। जुद्ध से जुद्ध कारण इसके लिए पर्याप्त होता है। जहाँ एक नगर ने दूसरे नगर को जीता, कि, वस वह नगर धूल में मिला ही समझिये। फिर उसका बड़ा नाम निशान भी नहीं रहने पाता। इसके सिवाय प्रत्येक शहर में गुलामों की सरया भी बहुत बड़ी रहती है। नब्बे फी सदी गुलामों की वस्ती समझिए। इन गुलामों की दशा पशुओं

के समान ही रहती है। उन्हें कोई अधिकार नहीं रहते। ईश्वर ने मानों उन्हें सिर्फ इसी लिए उत्पन्न किया है कि, वे अपने मालिक के लिए अपना पसीना बहावें ; और उनकी डांट सहें। स्त्रियों की दशा भी प्रायः गुलामों के समान ही समझिये। घर की नोकर स्त्रियाँ ही हैं। अब बतलाइए, इन प्राचीन नगर राज्यों को अर्वाचीन काल की 'राष्ट्र'-सभा किन प्रकार दी जा सकती है ?



तरुण-भारत-ग्रन्थावली ।

१-अपना सुधार ।

‘प्रताप’ की सम्मति — “नवयुवकों को इसे एक बार अध्ययन पढ़ना चाहिए । यह पुस्तक बिहार और मध्यप्रदेश के शिक्षाविभाग ने भी पसन्द की है । मूल्य १०)

२-फ्रांस की राज्यक्रांति ।

“सरस्वती” की सम्मति — “पुस्तक का विषय इतिहास है, पर लिखने का ढंग बहुत सरस है । इससे पढ़ने में उप-यास का सा आनन्द आता है ।” पुस्तक हिन्दी में बिल्कुल नवीन है । मूल्य ॥८॥ आने ।

३-महादेव गोविन्द रानाडे ।

“हिन्दीकेसरी” की सम्मति — “उनकी चरित्र सम्बन्धिनी जितनी पुस्तकें हिन्दी में निकली हैं, प्रस्तुत पुस्तक उनसे बहुत कुछ विशेषता रखती है । महात्मा रानाडे तथा उनकी धर्मपत्नी श्रीमती रमाबाई रानाडे के चित्र भी यथाम्थान दिये हैं । मूल्य ॥१॥ आने ।

४-राष्ट्रपति अब्राहम लिंकन ।

“वाटलिपुत्र” की सम्मति — “कमरीर लिंकन के इस चरित्र में साधने, समझने और मोचने की बहुत सी बातें हैं । यह पुस्तक प्रत्येक नवयुवक को पढ़नी चाहिये । इसी महात्मा ने अमेरिका से गुलामी की घृणित प्रथा सदैव के लिए उठा दी । पुस्तक मजिब है । मूल्य ॥२॥ आने ।

व्यवस्थापक, तरुण-भारत-ग्रन्थावली,

दारागज, प्रयोग ।